

OLD VERSION



អង្គជំនុំជម្រះវិសាមញ្ញក្នុងតុលាការកម្ពុជា
Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង
Trial Chamber
Chambre de Premiere instance

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 05-Aug-2015, 15:20
CMS/CFO: Sann Rada

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី៣០ ខែកក្កដា ឆ្នាំ២០១៥

ម៉ោង ០៩:១០នាទី

សវនាការលើកទី៣០៧

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ម៉ាទឺន ខារ៉ូបគីន
(Judge Martin KAROPKIN)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្ម មណី (បម្រុង)

ក្រឡាបញ្ជីសាលាដំបូង៖

- កញ្ញា ជា ស៊ីវហ៊ាំង
- លោក ម៉ាតធូរ ម៉ាកាធី (Mr. Matthew Mccarthy)

ការិយាល័យសហព្រះរាជអាជ្ញា៖

- លោក សេង លាង
- លោក វ៉ាំងសង់ វ៉ាយដឺ ដេស្តាឈល
(Mr. Vincent de wilde d'ESTMAEL)
- លោក ត្រាវីស ហ្វាររ
(Mr. Travis FARR)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក លីវ សុវណ្ណា
- លោក វិចិត្រ កូប៉េ (Mr. Victor KOPPE)

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ (*Ms. Anta GUISSÉ*)

មេធាវីប្រចាំការលោក ខៀវ សំផន៖

លោកស្រី ទូច វរលក្ស

លោក ខលវីន សោនដឺស៍

(*Mr. Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី ម៉ារី ហ្គីរ៉ូដ៍ (*Ms. Marie GUIRAUD*)

លោក ឡា ជុនធី

លោកស្រី ទី ស្រីនណា

ផ្នែកគ្រប់គ្រងតុលាការ៖

លោក អ៊ិច អរុណ

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្សង់ម៉ាក ឡាវ៉ែនី	បារាំង
លោក ត្រាវីស ហ្វារ	អង់គ្លេស
លោក រ៉ាំងសង់ វ៉ាយដឺ ដេស្តាឈ	បារាំង
លោក សេង លាង	ខ្មែរ
លោក វ៉ិចទ័រ កូប៉េ	អង់គ្លេស
លោកស្រី ម៉ារី ហ្គីរ៉ូដឺ	បារាំង
កញ្ញា អង់តា ហ្គីសសេ	បារាំង
លោក គង់ សំអុន	ខ្មែរ
លោក សុន អុណ	ខ្មែរ
លោក ពេជ អង្គ	ខ្មែរ
លោក ឡា ជុនធី	ខ្មែរ
លោកស្រី ឃិន វ៉ាត (2-TCW-866)	ខ្មែរ
លោក អ៊ុំ ជឺ (2-TCW-926)	ខ្មែរ

ឧបសម្ព័ន្ធ

ការសួរដេញដោលនៃសាក្សី៖ លោកស្រី យិន វ៉ាន (2-TCW-866)

សួរដោយលោក វ៉ិចទ័រ កូប៉េ ផ្ដើមពី.....ទំព័រ ៣

សួរដោយកញ្ញា អង់តា ហ្គីសសេ ផ្ដើមពី.....ទំព័រ ១៧

សួរដោយលោក គង់ សំអុន ផ្ដើមពីទំព័រ ២២

ការសួរដេញដោលនៃសាក្សី៖ លោក អ៊ុំ ជឿ (2-TCW-926)

សួរដោយប្រធានអង្គជំនុំ ផ្ដើមពីទំព័រ ២៤

សួរដោយលោក សេង លាង ផ្ដើមពីទំព័រ ២៨

សួរដោយ លោក វ៉ាន់សង់ វ៉ាយដ៍ ដេស្វាឯល ផ្ដើមពីទំព័រ ៤១

សួរដោយលោក ឡេ ជុនធី ផ្ដើមពី.....ទំព័រ ៥៨

សួរដោយលោក វ៉ិចទ័រ កូប៉េ ផ្ដើមពី.....ទំព័រ ៦៣

សួរដោយកញ្ញា អង់តា ហ្គីសសេ ផ្ដើមពី.....ទំព័រ ៧៣

សួរដោយលោក គង់ សំអុន ផ្ដើមពីទំព័រ ៨១

កិច្ចដំណើរការនីតិវិធី

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

(ចៅក្រមចូលក្នុងបន្ទប់សវនាការ)

[០៩:១០:៥៥]

ប្រធានអង្គជំនុំជម្រះ

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះ
បន្តស្តាប់សក្ខីកម្មសាក្សី ឃិន វ៉ាត ពាក់ព័ន្ធជាមួយនឹងអង្គហេតុចោទប្រកាន់ការដ្ឋានព្រលានយន្តហោះ
កំពង់ឆ្នាំង ហើយនិងផ្ដើមធ្វើសវនាការស្តាប់សក្ខីកម្មសាក្សីដែលមានរហស្សនាម 2-TCW-926
ពាក់ព័ន្ធនឹងអង្គហេតុចោទប្រកាន់ការដ្ឋានទំនប់១មករា។

ក្រឡាបញ្ជីសវនាការ កញ្ញា ជា ស៊ីវហាំង ឡើងរាយការណ៍អំពីស្ថានភាពវត្តមាន អវត្តមានភាគី
និងបុគ្គល ដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់
ភាគីទាំងអស់នៃរឿងក្តីនេះ មានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាង
ក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។
លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវ
មកផ្តល់សក្ខីកម្មបន្តបញ្ចប់នៅថ្ងៃនេះ គឺលោកស្រី ឃិន វ៉ាត។ លោកស្រីមានវត្តមានរួចហើយនៅក្នុង
បន្ទប់សវនាការនេះ។

នៅថ្ងៃនេះ មានសាក្សីបម្រុងមួយរូប ដែលមានរហស្សនាម 2-TCW-926។ សាក្សីបានបញ្ជាក់
ថា តាមសមត្ថភាពដែលគាត់អាចដឹង គឺគាត់មិនមានទំនាក់ទំនងញាតិលោហិត ឬញាតិពន្ធជាមួយនឹង
ជនជាប់ចោទទាំងពីររូប គឺលោក នួន ជា និងលោក ខៀវ សំផន ឬភាគីដើមបណ្តឹងរដ្ឋប្បវេណីណាមួយ
ដែលត្រូវបានទទួលស្គាល់នៅក្នុងរឿងក្តីនេះទេ។ សាក្សីរូបនេះនឹងធ្វើសម្បថនៅចំពោះមុខលោកតាដំបង
ដែកនៅព្រឹកនេះ មុនពេលផ្តល់សក្ខីកម្ម។ សូមអរគុណលោកប្រធាន។

ប្រធានអង្គជំនុំជម្រះ

បាទ សូមអរគុណ។ ជាដំបូងនេះអង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា

1 ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមសវនាការដោយផ្ទាល់ ក្នុងបន្ទប់
2 សវនាការនេះ របស់ជនជាប់ចោទ នួន ជា ចុះថ្ងៃទី៣០ ខែកក្កដា ឆ្នាំ២០១៥ ដែលបានបញ្ជាក់ថា គាត់
3 មានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្ទង់អារម្មណ៍បានយូរ និងដើម្បី
4 មានលទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិមានវត្តមាន និងចូល
5 រួមដោយផ្ទាល់ក្នុងបន្ទប់សវនាការ នៅថ្ងៃទី៣០ ខែកក្កដា ឆ្នាំ២០១៥។

6 [០៩:១៣:២៩]

7 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យ
8 ប្រចាំការ ពិនិត្យព្យាបាលថែទាំសុខភាពជនជាប់ចោទ នៅ អ.វ.ត.ក ចុះថ្ងៃទី៣០ ខែកក្កដា ឆ្នាំ២០១៥
9 បានកត់សម្គាល់ថា សុខភាពរបស់ជនជាប់ចោទ នួន ជា មានអាការៈឈឺចង្កេះ ឈឺខ្នង មិនអាចអង្គុយ
10 យូរបាន និងបានផ្តល់អនុសាសន៍ថា សូមឱ្យអង្គជំនុំជម្រះអនុញ្ញាតឱ្យលោក នួន ជា ចូលរួមតាមដាន
11 កិច្ចដំណើរការសវនាការពីចម្ងាយ ពីបន្ទប់ខាងក្រោមសាលសវនាការនេះ។

12 ផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គជំនុំ
13 ជម្រះយល់ព្រមអនុញ្ញាតឱ្យលោក នួន ជា ចូលរួម និងតាមដានកិច្ចដំណើរការសវនាការពីចម្ងាយ ពី
14 បន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍ សម្រាប់រយៈពេល
15 សវនាការពេញមួយថ្ងៃនេះ។

16 បង្គាប់ឱ្យផ្នែកសោតទស្សន៍ ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាចចូលរួម
17 និងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនស្ថិតនៅក្រោមសាលសវនាការនេះ នៅក្នុង
18 អំឡុងពេលនៃកិច្ចដំណើរការសវនាការសម្រាប់ថ្ងៃនេះ។

19 ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី ដើម្បីមានឱកាសតាំងសំណួរ
20 ដេញដោលចំពោះសាក្សីរូបនេះ ដែលដំបូងនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី
21 លោក នួន ជា។ សូមអញ្ជើញ!

22 **លោក វ៉ិចទ័រ កូប៉េ៖**

23 សូមអរគុណលោកប្រធាន។ សូមជម្រាបសួរលោក លោកស្រីចៅក្រម សូមជម្រាបសួរភាគី
24 សូមជម្រាបសួរលោកស្រីសាក្សី។

25 [០៩:១៥:០០]

1 **ការតាំងសំណួរដោយសហមេធាវីការពារក្តី**

2 **សួរដោយលោក វិចទ័រ កូប៉េ៖**

3 **ស៖** នៅថ្ងៃនេះ ខ្ញុំមានសំណួរមួយចំនួនដើម្បីសួរអ្នកស្រី។ ហើយជាដំបូង ខ្ញុំសូមចាប់ផ្តើមសួរ
4 អំពីអ្វីដែលអ្នកស្រីបាននិយាយកាលពីព្រឹកម្សិលមិញ នៅពេលដែលគេសួរអ្នកស្រីអំពីសំណួរមួយចំនួន
5 គឺនៅពេលដែលលោកប្រធានបានសួរអ្នកស្រី។ ខ្ញុំសូមអានសម្រង់ដែលមាននៅក្នុងប្រតិចារិកនៃការសួរ
6 សំណួររបស់អ្នកស្រី។ លោកប្រធាននៅម៉ោងដប់មួយ ម៉្លៃប្រាំបួន បានសួរអ្នកស្រី៖ “ថាតើមុនពេល
7 ដែលអ្នកស្រីមកបង្ហាញខ្លួននៅចំពោះមុខតុលាការ តើអ្នកស្រីមានបានអានកំណត់ហេតុស្តាប់ចម្លើយ
8 របស់អ្នកស្រី ដើម្បីជួយរំលឹកដល់ការចងចាំរបស់អ្នកស្រីដែរឬទេ?” ហើយអ្នកស្រីបានឆ្លើយថា៖ “ក្លាយ
9 របស់ខ្ញុំបានអានឱ្យខ្ញុំស្តាប់”។ ហើយបន្ទាប់មកទៀតលោកប្រធានបានសួរអ្នកស្រី៖ “តាមដែលអ្នកស្រី
10 ចាំ ថាតើកំណត់ហេតុស្តាប់ចម្លើយរបស់អ្នកស្រីហ្នឹង វាបានឆ្លុះបញ្ចាំងទៅលើអ្វីដែលអ្នកស្រីបានផ្តល់
11 ចម្លើយជាមួយអ្នកស៊ើបអង្កេតនៃការិយាល័យសហចៅក្រមស៊ើបអង្កេតនៅផ្ទះរបស់អ្នកស្រី ឬក៏អត់?”
12 ហើយអ្នកស្រីបានឆ្លើយថា៖ “ចាស គឺខ្ញុំចាំទៅលើអ្វីដែលខ្ញុំបានឆ្លើយនោះ”។ ហើយសំណួរបញ្ចប់របស់
13 លោកប្រធានសួរថា៖ “តើកំណត់ហេតុស្តាប់ចម្លើយហ្នឹង ស្របជាមួយនឹងអ្វីដែលអ្នកស្រីបានប្រាប់អ្នក
14 ស៊ើបអង្កេតនៃការិយាល័យសហចៅក្រមស៊ើបអង្កេតនៅពេលសួរដែរឬអត់?” អ្នកស្រីឆ្លើយថា៖ “ចាស
15 គឺវាស្របទៅនឹងអ្វីដែលខ្ញុំបានឆ្លើយ”។ លោកស្រីសាក្សីខ្ញុំចង់សួរថាតើពេលណាដែលក្លាយរបស់អ្នកស្រី
16 អានឱ្យអ្នកស្រីស្តាប់នូវកំណត់ហេតុស្តាប់ចម្លើយមួយនេះ?

17 [០៩:១៦:៥១]

18 **លោកស្រី យិន វ៉ាត៖**

19 **ឆ៖** ចាស ក្លាយខ្ញុំអានមុននឹងចូលហ្នឹង ព្រឹកហ្នឹង ព្រឹកម្សិលមិញហ្នឹង។

20 **ស៖** ហើយនៅពេលដែលគាត់អានឱ្យអ្នកស្រីស្តាប់នោះ តើអ្នកស្រីមានគិតថាផ្នែកណាខ្លះនៅ
21 ក្នុងកំណត់ហេតុហ្នឹងវាមិនត្រឹមត្រូវ ឬក៏អ្នកស្រីគិតថាអ្វីដែលអ្នកស្រីឆ្លើយនៅពេលហ្នឹងខុសពីអ្វីដែល
22 អ្នកស្រីចាំដែរឬទេ?

23 **ឆ៖** ចាស ខ្ញុំអាចភ្លេចខ្លះដែរ ចម្លើយមិនអាចឆ្លើយគ្រប់គ្រាន់ ព្រោះខ្ញុំមានការចងចាំតិច។

24 **ស៖** តើអ្នកស្រីចាំទេ ថាការសម្ភាសនៅឆ្នាំ២០០៩ គឺការស៊ើបអង្កេតរបស់អ្នកស៊ើបអង្កេត
25 នៃការិយាល័យសហចៅក្រមស៊ើបអង្កេតហ្នឹង តើអ្នកស្រីចាំទេថាអ្នកស្រីបានធ្វើការសម្ភាសនោះ?

1 **ឆ៖** បាទ កាលណោះ ខ្ញុំចង់ភ្លេចដែរទាល់តែបានអាន ក្លាយអានឱ្យស្តាប់បានខ្ញុំចាំ ព្រោះខ្ញុំវា
2 យូរហើយ ខ្ញុំមានជំងឺក្នុងខ្លួនខ្ញុំច្រើនទៅ ខ្ញុំអាចភ្លេច។ ប៉ុន្តែដឹងថាគាត់មកសុំខ្ញុំមកបំភ្លឺពេលនោះ ខ្ញុំក៏
3 សន្យាថា បើសុខភាពបាន ខ្ញុំអាចមក។ ខ្ញុំចាំបានប៉ុណ្ណឹង តែការឆ្លើយលម្អិតខ្ញុំចាំបានត្រូវសៗទេ ខ្ញុំមិនបាន
4 លម្អិត ទាល់តែខ្ញុំបានក្លាយបានអាននេះ ខ្ញុំក៏ចាំចំណុចខ្លះដែលខ្ញុំបានឆ្លើយកាលនោះ។

5 **ស៖** ខ្ញុំយល់អំពីចំណុចទាំងអស់នេះ ប៉ុន្តែអ្នកស្រីចាំទេថា ចម្លើយដែលអ្នកស្រីបានផ្តល់កាលពី
6 ៦ឆ្នាំមុននេះ ថាតើអ្នកស៊ើបអង្កេតមានអានចម្លើយឱ្យអ្នកស្រីស្តាប់ដែរឬទេ? ហើយបន្ទាប់មកទៀតថា
7 តើអ្នកស្រីមានចាំថា អ្នកស្រីបានចុះហត្ថលេខាទៅលើកំណត់ហេតុស្តាប់ចម្លើយហ្នឹងដែរឬទេ?

8 **ឆ៖** បាទ កាលនោះខ្ញុំអត់បានមើលទេ តែគ្រាន់ថាការចុះកំណត់ហេតុហ្នឹង ខ្ញុំបានសន្យា
9 ជាមួយគាត់ថា ខ្ញុំអាចមកនៅធ្វើសាក្សីឱ្យខាងគាត់។

10 [០៩:២០:២៩]

11 **ស៖** ខ្ញុំយល់អ្នកស្រី។ ប៉ុន្តែខ្ញុំក៏យល់ច្បាស់ផងដែរ ថាអ្នកស្រីមិនអាចអាន មិនអាចសរសេរ
12 បាន ប៉ុន្តែខ្ញុំចង់សួរថា កាលពី៦ឆ្នាំមុននៅពេលដែលគេសម្ភាសអ្នកស្រីហ្នឹង ថាតើអ្នកស៊ើបអង្កេតហ្នឹង
13 គាត់មានបានអានឱ្យអ្នកស្រីស្តាប់ទៅលើអ្វីដែលអ្នកស្រីបានឆ្លើយប្រាប់ពួកគាត់ដែរឬទេ?

14 **ឆ៖** ខ្ញុំភ្លេចបាត់ទៅហើយ ដឹងថាបាន ដឹងអត់ អត់ចាំដែរ ខ្ញុំភ្លេចអស់។

15 **ស៖** អ្នកស្រីសាក្សី ហេតុផលដែលខ្ញុំសួរសំណួររបបនេះ ព្រោះថា វាមានភាពលម្អៀងមួយ
16 ចំនួនអំពីអ្វីដែលអ្នកស្រីបានផ្តល់កាលពីម្សិលមិញ និងអ្វីដែលអ្នកស្រីបាននិយាយកាលពី៦ឆ្នាំកន្លងមក
17 គឺទៅពេលដែលអ្នកស្រីផ្តល់ចម្លើយទៅអ្នកស៊ើបអង្កេត។ យើងរកឃើញថា យ៉ាងហោចណាស់ក៏មាន
18 ភាពខុសគ្នាប្រាំបីចំណុច ឬក៏ប្រាំបីចម្លើយ។ ដូច្នោះ តើអ្នកស្រីអាចប្រាប់បានទេថា តើហេតុអ្វីក៏ដូច្នោះ?
19 ឬមួយក៏អ្នកស្រីចង់ឱ្យខ្ញុំលើកយកចំណុចដែលខុសគ្នានីមួយៗហ្នឹងយកមកសួរអ្នកស្រី ហើយឱ្យអ្នកស្រី
20 ឆ្លើយវិញ តើអ្នកស្រីចង់បានជម្រើសមួយណាដែរ?

21 **ឆ៖** បាទ ខ្ញុំអត់ចាំអស់។ ត្រូវតែខាងអស់លោកហ្នឹងសួរ ខ្ញុំអាចឆ្លើយបាន ខ្ញុំឆ្លើយ។ ខ្ញុំអាច
22 ចាំខ្ញុំឆ្លើយ បើខ្ញុំបាត់ អត់ភ្លេច ខ្ញុំភ្លេច អត់ចាំ ខ្ញុំក៏ឆ្លើយមិនអាចបានដែរ។ បើកន្លែងណាខ្ញុំចាំ ខ្ញុំឆ្លើយបាន
23 សួរចុះ។

24 [០៩:២២:៣៧]

25 **ស៖** ខ្ញុំសូមចាប់ផ្តើមនូវឧទាហរណ៍មួយ។ អ្នកស្រីកាលពីម្សិលមិញ ឥឡូវនេះខ្ញុំចាប់ផ្តើមដំបូង

1 ដោយអាននូវកំណត់ហេតុស្តាប់ចម្លើយអ្នកស្រីគឺ E3/5284 ខ្មែរមានលេខ 00 -- គឺខ្មែរមានលេខ
2 00304364, អង់គ្លេស 00315914 អ្នកស្រីបានឆ្លើយជាមួយអ្នកស៊ើបអង្កេតថា នៅពេលដែលអ្នកស្រី
3 ធ្វើការនៅពោធិ៍ចិនតុង អ្នកស្រីបានអមដំណើរជាមួយនឹងជនជាតិចិនទៅកំពង់ឆ្នាំង ព្រលានយន្តហោះ
4 កំពង់ឆ្នាំងប្រហែលជាបីដងក្នុងមួយសប្តាហ៍។ កាលពីម្សិលមិញ អ្នកស្រីបាននិយាយថា អ្នកស្រីមិន
5 ដែលទៅកំពង់ឆ្នាំងជាមួយចិនទេ គឺអ្នកស្រីទៅកំពង់ឆ្នាំងតែមួយសប្តាហ៍ប៉ុណ្ណោះ ដើម្បីរៀបការជាមួយ
6 ប្តីរបស់អ្នកស្រីនោះ--

7 **លោក ត្រាវីស ហ្វារ៖**

8 លោកប្រធានអង្គជំនុំជម្រះ ខ្ញុំសូមទាញចំណាប់អារម្មណ៍ថា កាលពីម្សិលមិញ គាត់និយាយថា
9 គាត់ជាអ្នកដាំស្ពឺឱ្យភ្ញៀវចិននៅកំពង់ឆ្នាំង ប្រហែលជាមួយសប្តាហ៍។ មិនមែនជាការជំទាស់ទេ ប៉ុន្តែ
10 គ្រាន់ជាការរំលឹកថា គាត់បានទៅកំពង់ឆ្នាំងប្រហែលជាមួយសប្តាហ៍ដើម្បីជួយដាំស្ពឺឱ្យភ្ញៀវចិន នៅ
11 កំពង់ឆ្នាំងនោះ។

12 **លោក វ៉ិចទ័រ កូប៉េ៖**

13 សូមអរគុណលោកព្រះរាជអាជ្ញា ដែលបានផ្តល់នូវការកត់សម្គាល់នេះ។

14 **សួរដោយលោក វ៉ិចទ័រ កូប៉េ៖**

15 **ស៖** ដូច្នេះខ្ញុំចង់សួរអ្នកស្រីថា តើវាមានអ្វីខុសគ្នា ឬមួយក៏ខ្ញុំយល់ខុសទៅលើចម្លើយរបស់
16 អ្នកស្រីទៅវិញទេ?

17 [០៩:២៤:៣៨]

18 **លោកស្រី យិន វ៉ាត៖**

19 **ឆ៖** បាទ ការឆ្លើយរបស់ខ្ញុំនេះ ខាងលោក គឺស្តាប់ច្បាស់លាស់ តែខ្ញុំគឺមានភ្លេចភ្លាំង ខ្ញុំមិន
20 អាចចាំបាន តែពេលវេលាដែលខ្ញុំនិយាយជាមួយគាត់នៅឯផ្ទះនោះ ខ្ញុំភ្លេចអស់ហើយ ខ្ញុំអត់ចាំ។ ខ្ញុំចាំ
21 បានតែថា ខ្ញុំអត់បានទៅយូរឆ្នាំទេនៅកំពង់ឆ្នាំងហ្នឹង ខ្ញុំបានតែទៅត្រឹមខ្ញុំរៀបការហើយ។ ទៅដាំបាយ
22 ចំនួនមួយអាទិត្យហ្នឹង គេខ្ញុំមកវិញ។ ខ្ញុំទៅមួយលើកទៀត ខ្ញុំទៅនៅព្រលានធ្វើស្រែមួយរដូវស្រែហ្នឹង។

23 **ប្រធានអង្គជំនុំ៖**

24 សូមភាគីចាប់អារម្មណ៍ឡើងវិញ លើចំណុចសំណួរនិងចម្លើយ។ បើតាមខ្ញុំពិនិត្យជាភាសាខ្មែរ
25 សាក្សីឆ្លើយសមស្របហើយ មកពីការយល់។ ម្សិលមិញសំណួរនេះសួរឡើងដោយក្រុមសហមេ --

1 តំណាងមេធាវី -- តំណាងដើមបណ្តឹងរដ្ឋប្បវេណី វ៉ែន ពៅ។ គាត់ក៏ទំនងជាយល់ច្រឡំនូវសំណួរដែរ នូវ
 2 ចម្លើយរបស់សាក្សីដែរ។ សាក្សីឆ្លើយថា៖ “ខ្ញុំបានមកជាមួយចិន ដែលពួកទាំងនោះមកមើលព្រលាន-
 3 យន្តហោះនៅកំពង់ឆ្នាំងជាញឹកញាប់ប្រហែលបីដងក្នុងមួយខែ។” ពួកចិនទេ ដែលមកទៅមើលព្រលាន
 4 យន្តហោះម្តងបីខែ -- ប្រហែលជាបីខែដងក្នុងមួយខែ។ មិនមែនគាត់ទៅមើលព្រលានយន្តហោះក្នុង
 5 បីដងមួយខែទេ។ គាត់គ្រាន់តែបញ្ជាក់ថា គាត់ជាមួយចិន ប៉ុន្តែអាពួកចិនហ្នឹង ពួកជំនាញការចិនហ្នឹង
 6 គឺទៅធ្វើ ទៅមើលព្រលានយន្តហោះបីដងក្នុងមួយខែ។ នេះជាភាសាខ្មែរ។ យើងឃើញម្សិលមិញ
 7 ក៏មានការភ័ន្តច្រឡំដោយមេធាវីតំណាងដើមបណ្តឹងរដ្ឋប្បវេណីសួរបញ្ហានេះដែរ។

8 [០៩:២៦:៥៥]

9 **សួរដោយលោក វ៉ិចទ័រ កូប៉េ៖**

10 **ស៖** ខ្ញុំសូមលើកឧទាហរណ៍មួយទៀត លោកប្រធាន។ នៅក្នុងកំណត់ហេតុស្តាប់ចម្លើយរបស់
 11 អ្នកស្រី អ្នកស្រីបាននិយាយថា អ្នកស្រីបានស្តាប់ឮការនិយាយគ្នារបស់មេដឹកនាំជាន់ខ្ពស់នៅព្រលាន-
 12 យន្តហោះដូចជា ល្វែ ហើយនិង ធួកៗ។ កាលពីម្សិលមិញអ្នកស្រីនិយាយថា អ្នកស្រីមិនខ្វល់ពីអ្នកដទៃ
 13 ទេ អ្នកស្រីអត់ព្យាយាមស្តាប់គេអ្នកនិយាយនោះឡើយ។ ដូច្នេះខ្ញុំចង់សួរអ្នកស្រីថា តើអ្នកស្រីស្តាប់ឮ
 14 ការជជែកគ្នានៅព្រលានយន្តហោះកំពង់ឆ្នាំង ឬមួយក៏អ្នកស្រីអត់ស្តាប់ឮទេ គឺអ្នកស្រីមិនខ្វល់ពីការ
 15 និយាយរបស់អ្នកដទៃនោះទេ? តើមួយណាជាចម្លើយដែលត្រឹមត្រូវ?

16 **លោកស្រី យិន វ៉ាត៖**

17 **ឆ៖** បាទ ពេលខ្ញុំនៅដាំស្ពឺហ្នឹង គាត់ក៏និយាយគ្នាគាត់ ពីរឿងផែនការធ្វើហ្នឹង។ ខ្ញុំអត់បានចាប់
 18 អារម្មណ៍មែន ប៉ុន្តែថាការនិយាយពីរឿងធ្វើការហ្នឹងហើយ ធ្វើផែនការព្រលានហ្នឹង។ ខ្ញុំដឹងតែប៉ុណ្ណឹង។

19 **ស៖** ឧទាហរណ៍មួយទៀតដែលខ្ញុំចង់សួរ មុននឹងខ្ញុំបន្តទៅចំណុចផ្សេង។ កាលពីម្សិលមិញគេ
 20 សួរអ្នកស្រី អំពីការចោទប្រកាន់ពីការសម្លាប់ខ្លួននៅព្រលានយន្តហោះកំពង់ឆ្នាំង។ កាលពីម្សិលមិញ
 21 អ្នកស្រីផ្តល់នូវឧទាហរណ៍ពីរ។ ប៉ុន្តែនៅក្នុងចម្លើយរបស់អ្នកស្រី ជាមួយអ្នកស៊ើបអង្កេត អ្នកស្រី
 22 និយាយថាការសម្លាប់ខ្លួនរត់ចូលទៅក្នុងកងទ្បាន គឺថា កើតឡើងជាញឹកញាប់។ ថា តើអ្វីដែលអ្នកស្រី
 23 ផ្តល់ចម្លើយកាលពីម្សិលមិញត្រឹមត្រូវ ឬមួយក៏អ្វីដែលអ្នកស្រីប្រាប់អ្នកស៊ើបអង្កេតនឹងត្រឹមត្រូវ? តើ
 24 មួយណាជាចម្លើយត្រឹមត្រូវ?

25 **ឆ៖** បាទ ខ្ញុំអត់ដឹងញឹកញាប់ទេ។ ខ្ញុំដឹងតែម្តង ឮអ្នកបើកទ្បានហ្នឹងគាត់និយាយគ្នាទេ។ ដឹងថា

1 រត់ចូលតែម្តងហ្នឹងទេ ខ្ញុំអត់ដឹងថាញឹកញាប់។ ញឹកញាប់ហ្នឹង ខ្ញុំអត់បានដឹង អត់បាននិយាយទេ។ ដឹង
2 ថាតែម្តង។

3 [០៩:២៩:៥៤]

4 **ស:** សូមអរគុណអ្នកស្រី។ ឥឡូវនេះ ខ្ញុំសូមបន្តទៅសំណួរផ្សេងទៀត។ កាលពីម្សិលមិញ
5 អ្នកស្រីបានផ្តល់សក្ខីកម្មអំពីប្តីរបស់អ្នកស្រីដែលបាត់ខ្លួន គឺឈ្មោះ ឡោត ប្រសិនបើខ្ញុំចាំមិនខុសទេ។
6 ថាតើវាជាការពិតទេ ដែលថាប្តីរបស់អ្នកស្រីជាមេបញ្ជាការនៅក្នុងកងពិការនៃកងពល៥០២ គឺប្តីរបស់
7 អ្នកស្រីឈ្មោះ ឡោត នុំ តើជាការត្រឹមត្រូវទេ?

8 **ឆ:** បាទ គាត់ ខ្ញុំអត់ដឹងថា គាត់មុខនាទីអីដែរទេ ប៉ុន្តែថា ពួកគេឯងថាគាត់ហ្នឹងមកពីកងពិការ
9 កុមារពិការ។

10 **ស:** ប៉ុន្តែអ្នកស្រីចាំទេ ថាគាត់មានឋានៈអ្វីដែរ? ថាគាត់ជាមេបញ្ជាការមែនឬទេ?

11 **ឆ:** បាទ ខ្ញុំដឹងថា គាត់គ្រប់គ្រងគេដែរ ព្រោះការងារនៅហ្នឹង គាត់អ្នកចាត់ចែង ប៉ុន្តែមិនដឹង
12 ជាឋានៈប៉ុណ្ណាខ្ញុំអត់ដឹង ដឹងថាគាត់គ្រប់គ្រងគេមែន។

13 **ស:** តើអ្នកស្រីដឹងទេថា តើគាត់ជាសមាជិករបស់កងពិការ ដោយសារតែគាត់ត្រូវវប្បសនៅ
14 ក្នុងសង្គ្រាម? តើអីចឹងមែនទេ?

15 **ឆ:** បាទ ខ្ញុំឃើញគាត់ពិការជើងមែន។

16 [០៩:៣២:១៣]

17 **ស:** តើគាត់ធ្លាប់ប្រាប់អ្នកស្រីថា គាត់រហូសនៅក្នុងសមរក្ខមិដែរឬទេ? ហើយប្រសិនបើគាត់
18 ធ្លាប់ប្រាប់ តើគាត់រហូសហ្នឹង រហូសដោយសារអ្វីដែរ?

19 **ឆ:** ខ្ញុំចាំអត់បានដែរ។ មិនដឹងជាបានសួរ ឬក៏មិនបានសួរ ខ្ញុំអត់បានចាំទេ ខ្ញុំភ្លេចអស់ហើយ។
20 ប៉ុន្តែដឹងថា គាត់ពិការសមរក្ខមិហ្នឹង តែមិនដឹងសមរក្ខមិខាងណា ព្រោះគាត់នៅខាងកងពល១១។

21 **ស:** តើ -- ថាតើកងពល១១ហ្នឹង គឺជាផ្នែកនៃភូមិភាគនិរតីមែនដែរឬទេ?

22 **ឆ:** ខ្ញុំអត់ដឹងដែរ។ ដឹងកងពល១១មកពីខេត្តកណ្តាលហ្នឹង ដឹងនិរតី ដឹងខាងណា ខ្ញុំអត់ដឹង
23 ដែរ។

24 **ស:** តើអ្នកស្រីចង់និយាយថា អ្នកស្រីមិនដឹងថា ភូមិភាគនិរតីហ្នឹងជាអ្វី តើអ្នកស្រីចង់និយាយ
25 អីចឹងមែនទេ?

1 **ឆ៖** ចាស ខ្ញុំអត់ដឹងថា កងពលនៅនិរតី ខ្ញុំអត់ដឹង ខ្ញុំដឹងតែថា១១ កង១១តែប៉ុណ្ណឹង។

2 **ស៖** ខ្ញុំនឹងសួរនៅពេលក្រោយបន្តិចអំពីប្តីរបស់អ្នកស្រី ប៉ុន្តែឥឡូវ ខ្ញុំនិយាយអំពីភូមិភាគនិរតី
3 សិន។ នៅក្នុងចម្លើយទី១ របស់អ្នកស្រី ជាមួយអ្នកស្មើបអង្កេត ខ្ញុំសូមដកស្រង់៖ “មុនថ្ងៃទី១៧ មេសា
4 ឆ្នាំ៧៥ ខ្ញុំធ្វើកងនារីប្រចាំនៅតំបន់និរតី ក្នុងកងពល៥០២ ក្រោមមេបញ្ជាការឈ្មោះ ខុន គឺនៅប្រចាំ
5 តំបន់និរតី បោះទីតាំងនៅសំរោង ខេត្តកំពង់ស្ពឺ”។ ហើយបន្ទាប់មកទៀត អ្នកស្រីឆ្លើយថា៖ “ខ្ញុំដឹងថា
6 តាម៉ុក គឺជាអ្នកគ្រប់គ្រងតំបន់និរតី។” តើអ្នកស្រីអាចពន្យល់ខ្ញុំបានទេ ហេតុអ្វីបានជាមានចំណុចទាំង
7 អស់នេះកើតឡើង?

8 **ឆ៖** ខ្ញុំដឹងថា ចំណុចនេះកើតឡើងដោយខ្ញុំនៅក្នុងកង ខ្ញុំឃើញគាត់ នៅខាងកងនិរតីហ្នឹង ខាង
9 ៥០២ហ្នឹង ហើយអត់ដឹងថានិរតីហ្នឹង មានប៉ុន្មានកងពល ខ្ញុំអត់ដឹងទេ។ ខ្ញុំដឹងតែកងពល៥០២ហ្នឹង។
10 ហើយខ្ញុំខ្សោយឃើញគាត់ ឮគេថាគាត់ហ្នឹងជាអ្នកគ្រប់គ្រងនៅនិរតីហ្នឹង តាម៉ុក ហ្នឹង។

11 [០៩:៣៦:៤៨]

12 **ស៖** សូមអរគុណអ្នកស្រី។ កាលពីម្សិលមិញ អ្នកស្រីបាននិយាយថា គេតម្រូវឱ្យអ្នកស្រី
13 រៀបការជាមួយ ឡោត គឺជាប្តីរបស់អ្នកស្រីនោះឯង។ ដូច្នេះប្រសិនបើខ្ញុំយល់មិនខុសទេ បានន័យថា
14 ការរៀបការហ្នឹង គឺដោយបង្ខំ។ គឺថា -- ថាតើអ្នកស្រីពេញចិត្តរៀបការ ឬមួយក៏រៀបការដោយបង្ខំទេ
15 ជាមួយប្តី?

16 **ឆ៖** កាលណោះខ្ញុំអត់មានជម្រើសដែរ ព្រោះខ្ញុំដាក់ខ្លួនខ្ញុំថា ខ្ញុំតាមអង្គការ។ អង្គការចាត់ចែង
17 យ៉ាងម៉េច ក៏ទៅតាមហ្នឹងទៅ។ ដូច្នេះ ខ្ញុំអត់ជម្រើស គឺតាមអង្គការទាំងអស់។

18 **ស៖** ខ្ញុំយល់អំពីចំណុចនេះ អ្នកស្រី ប៉ុន្តែខ្ញុំចង់សួរថា ថាតើអ្នកណាជាអ្នកស្នើអ្នកស្រីឱ្យ
19 រៀបការជាមួយ ឡោត? ហើយខ្ញុំចង់ដឹងថា តើអ្នកដែលស្នើឱ្យអ្នកស្រីរៀបការហ្នឹង ថាគាត់ស្នើ នៅ
20 ពេលដែលគាត់ស្នើហ្នឹង គេនិយាយយ៉ាងម៉េចដែរ? តើអ្នកស្រីចាំទេ ថាគាត់ប្រាប់អ្នកស្រីយ៉ាងម៉េច ឬក៏
21 និយាយពាក្យអ្វីខ្លះដែរ?

22 **ឆ៖** គាត់ កាលហ្នឹងគាត់ឈ្មោះ ខ្ញុំភ្លេចឈ្មោះគាត់ឈ្មោះ ម៉ៅ ឈ្មោះអី ភ្លេចបាត់ហើយ។
23 ហើយគាត់និយាយប្រាប់ខ្ញុំថា “ឥឡូវអង្គការតម្រូវឱ្យមិត្តឯងឱ្យទៅរៀបការជាមួយគេម្នាក់នៅកំពង់ឆ្នាំង
24 នៅព្រលានកំពង់ឆ្នាំង។ ព្រឹកនេះម៉ោងប្រាំ មិត្តឯងចាប់រៀបខ្លួនទៅ”។ គាត់និយាយប្រាប់ខ្ញុំអីចឹង។ គេ
25 ហ្នឹងគឺឈ្មោះ ខ្ញុំអត់ទាន់ស្គាល់គាត់ទេ។ ទាល់តែថ្ងៃគេរៀបការ ពេលល្ងាចរៀបការហ្នឹង បានខ្ញុំស្គាល់

1 គាត់ ស្គាល់ឈ្មោះគាត់។ ពេលនោះខ្ញុំទាំងពីរ គឺអត់ដែលឃើញគ្នាទេ។

2 [០៩:៣៩:៤០]

3 ស៖ តើអ្នកស្រីចាំទេ អ្នកដែលស្នើអ្នកស្រីឱ្យរៀបការជាមួយ ឡោត នោះតើគាត់មាននិយាយអ្វី
4 ប្រាប់អ្នកស្រីខ្លះ? តើគាត់មាននិយាយប្រាប់អ្នកស្រីអំពីរបួស ឬក៏ពិការភាពរបស់អ្នកស្រី ប្រាប់អ្នកស្រី
5 ដែរឬទេ?

6 ឆ៖ បាទ ពេលនោះគាត់អត់ប្រាប់ទេ គាត់ប្រាប់តែឈ្មោះ។ គាត់ឈ្មោះ ឡោត ហ្នឹងនៅឯ
7 កំពង់ឆ្នាំងហ្នឹង គាត់ប្រាប់តែប៉ុណ្ណឹង។

8 ស៖ សូមអរគុណអ្នកស្រី ខ្ញុំសូមបន្តទៅមុខទៀត។ នៅក្នុងចម្លើយរបស់អ្នកស្រីប្រាប់
9 អ្នកស្រីបរអង្កេត អ្នកស្រីនិយាយថាមានម្តងនោះ អ្នកស្រីបានចូលរណសិរ្សរំដោះជាតិកម្ពុជា។ តើអ្នកស្រី
10 ចាំទេ ថាហេតុអ្វីបានជាអ្នកស្រីចូលរួមក្នុងរណសិរ្សរំដោះជាតិកម្ពុជា?

11 ឆ៖ កាលនោះ ខ្ញុំនៅក្នុងមូលដ្ឋាននៅភូមិឃុំខ្ញុំ ឃើញកម្មាភិបាលគេដើរហៅនារីតាមភូមិហ្នឹង
12 ឱ្យរៀនសូត្រ ឱ្យដឹងថាកម្ពុជាហ្នឹងមានរដ្ឋប្រហារសម្តេច ហើយគ្រប់គ្រងដោយអាមេរិកាំង ហើយនិង
13 ជីវិត។ ពេលនោះគាត់ថា បើអ្នកស្ម័គ្រចិត្តសង្គ្រោះជាតិ ស្នេហាជាតិ លះបង់អាយុជីវិតដើម្បីជាតិ ឱ្យ
14 ស្ម័គ្រចិត្តចូលក្នុងរណសិរ្សហ្នឹងតាមប្រធានភូមិ និងកម្មាភិបាលភូមិ។ ពេលនោះ ខ្ញុំក៏សម្រេចចិត្តថា
15 បើខ្ញុំនៅជានារីភូមិ ក៏មិនដឹងទឹកដីហ្នឹងយ៉ាងម៉េច។ ខ្ញុំជឿនៅលើសង្គ្រោះជាតិហ្នឹង ព្រោះចលនាខាង
16 កាលនោះគឺ ប្រជាជនស្រឡាញ់សម្តេច គោរពសម្តេច ក៏ទាំងអស់គ្នានាំគ្នាស្ម័គ្រចិត្តចូលសង្គ្រោះជាតិ
17 ហ្នឹង បាទ។

18 [០៩:៤២:៥០]

19 ស៖ នៅក្នុងកំណត់ហេតុស្តាប់ចម្លើយរបស់អ្នកស្រី គេសួរសំណួរដែលគ្នានេះ គឺសំណួរទី២
20 នៅក្នុងឯកសារដែលនេះ ហើយអ្នកស្រីបាននិយាយប្រាប់អ្នកស្រីបរអង្កេតថា៖ “នៅពេលនោះ គឺមាន
21 ចលនានៅក្នុងជនបទ ដើម្បីរំដោះប្រទេសជាតិចេញពីនាយទុនសក្តិភូមិដែលជិះជាន់កសិករក្រីក្រ។”
22 តើអ្នកស្រីចាំទេ ថាអ្នកស្រីបាននិយាយថា នៅជនបទមានចលនាមួយមកបំផុសបំផុលឱ្យប្រជាជនតស៊ូ
23 រំដោះជាតិប្រឆាំងនឹងការជិះជាន់ ដូចជានាយទុនសក្តិភូមិដែលជិះជាន់កសិករក្រីក្រ?

24 ឆ៖ បាទ ខ្ញុំចាំបាន។ ហើយខ្ញុំក៏ចូលជាមួយគាត់ ប្តេជ្ញាចិត្ត និងដើរតាមមាគិរបស់គាត់មែន
25 ជំនាន់នោះ។ បាទ ខ្ញុំធ្វើតាម។ ខ្ញុំបានឃើញបានរៀនសូត្រពីកម្មាភិបាលគាត់ចុះដើរតាមមូលដ្ឋានហ្នឹង។

1 **ស៖** តើអ្នកស្រីចាំទេ ថាតើអ្នកស្រីមានន័យយ៉ាងដូចម្តេចនៅពេលដែលអ្នកស្រីនិយាយពាក្យថា
2 “នាយទុនសក្តិភូមិដែលជិះជាន់កសិករក្រីក្រ” នោះ?

3 **ឆ៖** បាទ កាលនោះខ្ញុំយល់ថា នាយទុន គឺគេអ្នកមានអំណាច។ គេជិះជាន់ដល់យើងខ្ញុំមិនឲ្យ
4 មានសិទ្ធិសេរីភាពអី ឬក៏ការចូលរួមអីទាំងអស់ និងការរកស៊ីអី។ ហ្នឹងខ្ញុំយល់ថាអីចឹង គឺផ្តាច់ការ។

5 **ស៖** សូមអរគុណអ្នកស្រីដែលបានពន្យល់។ ឥឡូវនេះ ខ្ញុំសូមបន្តទៅព្រលានយន្តហោះកំពង់-
6 ឆ្នាំង។ កាលពីម្សិលមិញ គេសួរអ្នកស្រីអំពីកងទ័ពដែលអ្នកស្រីបានឃើញកំពុងតែធ្វើការនៅការដ្ឋាន
7 ព្រលានយន្តហោះនោះ។ តើអ្នកស្រីចាំទេ គឺថា ឥឡូវខ្ញុំសួរអ្នកស្រីជាទូទៅសិន ថាតើអ្នកស្រីចាំទេ ថា
8 តើកងពលផ្សេងៗគ្នានោះ ថាតើកងពលជាច្រើនហ្នឹងមកពីផ្នែកណាក្នុងប្រទេសខ្មែរយើងនោះ?

9 **ឆ៖** បាទ ខ្ញុំបានឮគាត់និយាយ ឬក៏មិត្តភក្តិខ្ញុំនិយាយគ្នា អ្នកធ្លាប់ស្គាល់ធ្វើការជាមួយគ្នាហ្នឹង
10 ថាមកពីបូព៌ា អ្នកធ្វើ។ ខ្ញុំដឹងតែប៉ុណ្ណឹង បូព៌ានិងនិរតីហ្នឹង។

11 **ស៖** សូមអរគុណលោកស្រីសាក្សី។ នៅក្នុងចម្លើយរបស់លោកស្រី លោកស្រីបានឆ្លើយថា
12 មានពីរកងពលមកពីបូព៌ា មួយកងពលមកពីឧត្តរ និងមួយកងពលទៀតមកពីនិរតី តើត្រឹមត្រូវដែរទេ?

13 **ឆ៖** បាទ ត្រូវហើយ។ ខ្ញុំដឹងប៉ុណ្ណឹង តែខ្ញុំភ្លេច។

14 **ស៖** លោកស្រីចាំចំនួនកងពលទាំងអស់នេះទេ? លោកស្រីផ្ទាល់ស្ថិតនៅក្នុងកងពល៥០២ ចុះ
15 លោកស្រីស្គាល់លេខកងពលពីរទៀត ដែលមកពីភូមិភាគបូព៌ាទេ?

16 **ឆ៖** បាទ ខ្ញុំអត់ស្គាល់ទេ ព្រោះអីខ្ញុំទៅហ្នឹងគឺរយៈពេលខ្លី ហើយអ្នកធ្វើការស្រែជាមួយគ្នា
17 គាត់និយាយ ហើយខ្ញុំក៏អត់បានលម្អិត ចាំអី ដេញដោលអីដែរ។ គ្រាន់តែដឹងថា កម្លាំងនៅហ្នឹងគឺធ្វើ
18 ចម្រុះ មានបីកងពលហ្នឹង។ ខ្ញុំអត់ស្គាល់លេខកងពលទេ។

19 **ស៖** លោកស្រីនៅចាំថា កងទ័ពចំនួនកងទ័ពចំណុះឲ្យកងពលមកពីភូមិភាគនិរតី គឺមានចំនួន
20 ដូចគ្នា ស្មើគ្នាជាមួយនឹងកងទ័ពពីរកងពលទៀតមកពីភូមិភាគបូព៌ាទេ? ខ្ញុំចង់សួរថា តើកងទ័ពមកពី
21 ភូមិភាគនិរតី បូព៌ា និងឧត្តរហ្នឹងគឺថា វាមានចំនួនកងទ័ពខុសគ្នា ឬក៏យ៉ាងណា?

22 [០៩:៤៩:២០]

23 **ឆ៖** បាទ តាមខ្ញុំវិភាគមើលក្នុងខ្លួនរបស់ខ្ញុំ ខ្ញុំថាកងពលខាងឧត្តរ និងបូព៌ាហ្នឹងគឺមានចំនួន
24 ច្រើនណាស់ ព្រោះគាត់ធ្វើការបានច្រើន។ ហើយចំនួន៥០២ហ្នឹង គឺតិចដែរទេ ទៅធ្វើការទ្វារជាមួយគ្នា
25 ហ្នឹង។

1 **ស៖** ពីម្សិលមិញលោកស្រីបានឆ្លើយថា សូមដកស្រង់ លោកស្រីឃើញថាប្រជាជនជាច្រើន --
 2 អ្នកធ្វើការជាច្រើនស្លៀកពាក់ឯកសណ្ឋានកងទ័ព។ តើលោកស្រីអាចធ្វើការញែកពីគ្នាទៅតាមការសម្គាល់
 3 ឯកសណ្ឋាននេះ ថាតើកងទ័ពមកពីបូព៌ា ឧត្តរ និងនិរតីហ្នឹង គឺលោកស្រីឃើញមានស្លៀកពាក់
 4 ឯកសណ្ឋានយ៉ាងដូចម្តេចដែរ?

5 **ឆ៖** បាទ ការស្លៀកពាក់ហ្នឹង គឺកងទ័ពហ្នឹង គឺដូចតែគ្នាទេស្លៀក មិនខុសគ្នាទេ។ ប៉ុន្តែថា
 6 ការធ្វើការផ្នែកជាមួយបរទេសចិនហ្នឹង គឺវាមានពាក់ខោអាវគេ អ្នកធ្វើផ្លូវ អ្នកធ្វើខ្សែភ្លើង អ្នកសង់
 7 សំណង់ផ្ទះប្រាំជាន់អីអីចឹងទៅ។ ការស្លៀកពាក់ហ្នឹង ខ្ញុំពិនិត្យថា បើកងទ័ពស្លៀកដូចតែគ្នាហ្នឹង។

8 **ស៖** បាទ ដើម្បីឱ្យខ្ញុំយល់បានច្បាស់នោះ គឺថាកងទ័ពទាំងអស់ដែលលោកស្រីបានឃើញនេះ
 9 គឺថាស្លៀកពាក់ឯកសណ្ឋានដូចតែគ្នាទេ។ អីចឹងគឺថា ឯកសណ្ឋាននេះ គឺកងទ័ពទាំងមកពីបូព៌ា ទាំងពី
 10 ឧត្តរ ទាំងនិរតីគឺថាស្លៀកពាក់ដូចតែគ្នាទេ ពណ៌ដូចតែគ្នាទេ មិនអីចឹងមែនទេ?

11 **ឆ៖** បាទ មែនហើយ ស្លៀកដូចតែគ្នា។

12 [០៩:៥២:០៨]

13 **ស៖** តើកងទ័ពមានស្លៀកពាក់ពណ៌ស្លឹកឈើ ពណ៌បៃតងដែរទេ ក្រៅពីឯកសណ្ឋានពណ៌ខ្មៅ?

14 **ឆ៖** បាទ អត់មានទេ។ អត់ មិនមានទេ។

15 **ស៖** កាលពីម្សិលមិញ លោកស្រីបានបញ្ជាក់អះអាងថា លោកស្រីក៏បានឆ្លើយប្រាប់អ្នកស៊ើប-
 16 អង្កេតថា កម្លាំងកងទ័ពមកពីភូមិភាគបូព៌ាធ្វើការនៅកន្លែងមួយ មកធ្វើការនៅកន្លែងមួយដែលមេកងទ័ព
 17 នៅទីនោះត្រូវបានគេដកចេញ។ លោកស្រីដឹងថា មេបញ្ជាការទ័ពឈ្មោះអីដែរ ដែលត្រូវបានមកពីភូមិ
 18 ភាគបូព៌ាហ្នឹង ដែលត្រូវបានគេដកយកចេញទៅនោះ?

19 **ឆ៖** បាទ ខ្ញុំអត់បានស្គាល់ឈ្មោះទេ ហើយអត់បានដឹងជាលម្អិតដែរ ព្រោះពេលខ្ញុំទៅដល់ហ្នឹង
 20 គឺឃើញតែកងទ័ពហ្នឹងឃើញតែថ្នាក់ក្រោមទេ មេគេអត់ឃើញទេ។ ហើយគេឱ្យកង៥០២ហ្នឹង ទៅ
 21 គ្រប់គ្រង នាំកងទ័ពហ្នឹងទទួលផែនការពីចិន ពីអីធ្វើ។ ខ្ញុំអត់ដឹងថាឈ្មោះអីដែលគេដកហ្នឹង គឺខ្ញុំអត់ដឹង
 22 ទេ ព្រោះខ្ញុំទៅពេលរយៈពេលខ្លីដែរ។

23 **ស៖** លោកស្រីដឹងទេថា ហេតុអ្វីបានជាកងពល៥០២ ថា -- លោកស្រីដឹងថា កងទ័ពកងពល
 24 ៥០២នេះ ក៏ជាកងទ័ព គេហៅថាកងទ័ពអាកាសដែរទេ?

25 **ឆ៖** បាទ ដឹង។

1 [០៩:៥៤:៥៩]

2 **ស៖** នៅពេលគេបញ្ជូនលោកស្រីទៅឱ្យធ្វើការនៅវាលស្រែ ក្បែរព្រលានយន្តហោះកំពង់ឆ្នាំង
3 តើការបញ្ជូននេះ ដោយសារតែលោកស្រីជាកងទ័ពនៅក្នុងកងពល៥០២ ឬក៏យ៉ាងណា? តើការបញ្ជា
4 ណាមួយឱ្យលោកស្រីធ្វើការណាមួយ ជាការបញ្ជាចេញពីកងពល៥០២ ឬក៏យ៉ាងណា?

5 **ឆ៖** បាទ ពេលនោះខ្ញុំដឹងពីគាត់ឈ្មោះ ឆួក ហ្នឹងហើយ គាត់បញ្ជាហៅខ្ញុំពីអូរបែកក្អមហ្នឹង
6 ឱ្យខ្ញុំរិលទៅធ្វើស្រែនៅឯហ្នឹង។

7 **ស៖** ប៉ុន្តែនៅពេលដែលគាត់ណែនាំឱ្យលោកស្រីធ្វើការណាមួយនោះ ថាតើវាជាការបញ្ជាក្នុង
8 ការបំពេញភារកិច្ចជាធម្មតា ដោយសារតែលោកស្រីជាកងទ័ព ឬមួយក៏យ៉ាងណា?

9 **ប្រធានអង្គជំនុំជម្រះ៖**

10 សាក្សីកុំអាលទាន់ឆ្លើយតប!
11 សូមអញ្ជើញមេធាវីនាំមុខតំណាងដើមបណ្តឹងរដ្ឋប្បវេណី!

12 **លោកស្រី ម៉ារី ហ្គីរ៉ូដ៖**

13 សូមអរគុណលោកប្រធាន។ ខ្ញុំមានការកត់សម្គាល់ខ្លីមួយ។ ខ្ញុំមិនបានអានប្រតិចារិកទេ ខ្ញុំកំពុង
14 តែអាននូវកំណត់ត្រារបស់ខ្ញុំ ក៏ប៉ុន្តែកាលពីម្សិលមិញ សាក្សីគាត់ដូចជានិយាយបានច្បាស់ហើយថា គាត់
15 ត្រូវបានបញ្ជូនទៅព្រលានយន្តហោះកំពង់ឆ្នាំង គឺចាត់ទុកថាជាទណ្ឌកម្ម។ ដូច្នេះអ្វីដែលបានលើកឡើង
16 នោះ គឺថាវាផ្ទុយគ្នាទាំងស្រុងទៅនឹងចម្លើយរបស់សាក្សីដែលគាត់បានឆ្លើយកាលពីម្សិលមិញ។ អ៊ីចឹង
17 សំណួររបស់មេធាវីការពារក្តី គឺជាសំណួរនាំមុខហើយ។ សូមឱ្យគាត់រៀបចំសំណួរគាត់ឡើងវិញ
18 ពីព្រោះថាសំណួរហ្នឹងវាផ្ទុយទៅនឹងអ្វីដែលគាត់បានឆ្លើយកាលពីម្សិលមិញ។

19 **ប្រធានអង្គជំនុំជម្រះ៖**

20 សូមអញ្ជើញលោកចៅក្រម ហ្សង់ម៉ាក ឡាវ៉ែន!

21 [០៩:៥៧:៤៥]

22 **ចៅក្រម ហ្សង់ម៉ាក ឡាវ៉ែន៖**

23 លោកមេធាវី កូប៉េ លោកអាចនិយាយបានទេ ថាតើភារកិច្ចកងទ័ពធម្មតាហ្នឹងយ៉ាងម៉េចដែរ?
24 វាផ្ទុយពីអាមិនធម្មតាហ្នឹងយ៉ាងម៉េច? តើលោកចង់និយាយអំពីអ្វី?

25

1 **លោក វ៉ិចទ័រ កូប៉េ៖**

2 ដោយសារថា មានការបញ្ហាក្នុងលក្ខណៈជាកងទ័ពទូទៅជាច្រើន ហើយនៅគ្រប់ប្រទេសទាំង
3 អស់ កាលណាប្រទេសមានសន្តិភាព គេឯងបញ្ហាឱ្យធ្វើអ្វីមួយផ្សេងៗ ដើម្បីឆ្លើយតបទៅនឹងសហមេធាវី
4 នាំមុខតំណាងដើមបណ្តឹងរដ្ឋប្បវេណី គឺថាវាអាចជាបញ្ហាក្នុងលក្ខណៈជាកងទ័ព ហើយជួនជាពេលខ្លះ
5 វាការបញ្ហានោះគឺជាការដាក់ទណ្ឌកម្ម។ ដូច្នេះខ្ញុំគួរត្រូវបានអនុញ្ញាតឱ្យសួរពាក់ព័ន្ធនឹងបញ្ហាកងទ័ព
6 នេះ ដើម្បីស្វែងយល់អំពីការខ្វះចន្លោះណាមួយនៅក្នុងការបញ្ហានោះ។

7 (ចៅក្រមពិភាក្សា)

8 **ប្រធានអង្គជំនុំ៖**

9 បាទ អញ្ជើញបន្តទៀត លោក វ៉ិចទ័រ កូប៉េ។ សូមរៀបចំសំណួរចុងក្រោយរបស់លោកសាជាថ្មី
10 ព្រោះទំនងជាសាក្សីភ្លេចហើយ។

11 [១០:០០:០១]

12 **លោក វ៉ិចទ័រ កូប៉េ៖**

13 ខ្ញុំសួរពាក្យជាអង់គ្លេសថា “វិប្រេស” ហ្នឹងមានន័យថា វាជាការសួរសាជាថ្មីឡើងវិញ ឬក៏--។

14 **សួរដោយលោក វ៉ិចទ័រ កូប៉េ៖**

15 **ស៖** លោកស្រីសាក្សីនៅពេលមេបញ្ជាការរបស់លោកស្រី បញ្ហាឱ្យលោកស្រីទៅធ្វើការនៅ
16 ព្រលានយន្តហោះកំពង់ឆ្នាំង តើជាការបញ្ជារបៀបកងទ័ព ដែលលោកស្រីធ្លាប់បានទទួលជាធម្មតា ឬក៏
17 ធ្លាប់បានទទួលមុនពេលបញ្ជូនលោកស្រីទៅធ្វើការនៅព្រលានយន្តហោះកំពង់ឆ្នាំង?

18 **លោកស្រី យិន វ៉ាត៖**

19 **ឆ៖** បាទ ពេលនោះ ខ្ញុំអត់ចាប់អារម្មណ៍ថា ខ្ញុំនៅមានសិទ្ធិជាកងទ័ពទៀតទេ ព្រោះអីខ្ញុំនៅ
20 ក្នុងស្ត្រីគ្រួសារយោធា។ ហើយគេចាត់ចែងឱ្យខ្ញុំទៅ ខ្ញុំរៀបចំអីវ៉ាន់ក៏ទៅៗ ធ្វើស្រែតាមបញ្ជារបស់គេ
21 ដែរ។

22 **ស៖** លោកស្រីចង់មានន័យថាម៉េច នៅពេលលោកស្រីនិយាយថា លោកស្រីលែងនៅជាកងទ័ព
23 ទៀតហើយ? សូមលោកស្រីពន្យល់លម្អិតបន្តិចមើល ខ្លាចខ្ញុំស្តាប់ច្រឡំ។

24 **ឆ៖** ពេលដែលខ្ញុំបានរៀបចំការជាមួយប្តីខ្ញុំហើយ ប្តីខ្ញុំបាត់ខ្លួននោះ ក៏ខ្ញុំចេញពីកន្លែងដាំបាយ
25 ចិនហ្នឹងហើយ ខ្ញុំទៅនៅកងស្ត្រីធ្វើស្រែនៅអូរបែកក្អម នៅវត្តខាង -- នៅអូរបែកក្អមហ្នឹង ខ្ញុំក៏ថ្ងៃមួយ

1 នោះ ឃើញគេឱ្យខ្ញុំរៀបចំអីវ៉ាន់ទៅនៅខាងកំពង់ឆ្នាំងហ្នឹង ខ្ញុំនឹកថា ខ្ញុំគ្មាននៅកងទ័ពទៀតទេ។ ខ្ញុំនៅ
2 ខាងធ្វើស្រែដូចជាសហករណ៍ ឬក៏មន្ទីរអ្នកធ្វើស្រែសម្រាប់ចិញ្ចឹមកងទ័ពហ្នឹងហើយ ប៉ុន្តែថាដូចជា គ្មាន
3 សិទ្ធិ។

4 [១០:០២:៥៦]

5 **ស៖** ឥឡូវនេះ ខ្ញុំយល់ហើយលោកស្រី។ ប៉ុន្តែលោកស្រីត្រូវបានគេយប់ទទួលឱ្យធ្វើជាកងទ័ព
6 ជាផ្លូវការទេ លោកស្រីមានបានទទួលលិខិតណាមួយថា លោកស្រីលែងនៅជាកងទ័ពជាផ្លូវការតទៅ
7 ទៀតហើយពីកងពល៥០២នោះដែរទេ?

8 **ឆ៖** បាទ ពេលនោះអត់ទេ។ អត់មានទេ។ អត់មានគាត់ប្រាប់អីទេ គ្រាន់តែថា ដកសិទ្ធិខ្ញុំពី
9 ដាំបាយចិនហ្នឹង ឱ្យខ្ញុំទៅធ្វើស្រែហ្នឹង ខ្ញុំដឹងថា ខ្លួនខ្ញុំប្រហែលជាអស់សិទ្ធិពេលហ្នឹងហើយ។ ខ្ញុំសន្និដ្ឋាន
10 ខ្លួនឯងទេ។ ខាងបញ្ហាការហ្នឹង គេអត់មានឱ្យសំបុត្រ ឱ្យអីទេ។ គ្រាន់តែថា ផ្លាស់តំណែងការងារ គេ
11 ផ្លាស់ឱ្យខ្ញុំទៅនៅស្រែហើយ ឱ្យទៅកំពង់ឆ្នាំងតែប៉ុណ្ណឹង។

12 **ស៖** នៅពេលលោកស្រីនៅធ្វើស្រែកំពង់ឆ្នាំង លោកស្រីធ្វើអ្វីខ្លះដែរ ធ្វើស្រែហ្នឹង?

13 **ឆ៖** ធ្វើស្រែហ្នឹង ខ្ញុំធ្វើដី។ ខ្ញុំដឹកនាំចាស់ៗហ្នឹង គាត់ប្រាប់ឱ្យមេបញ្ជាការខ្ញុំហ្នឹង ប្រុសហ្នឹង
14 គាត់ប្រាប់ថា ឱ្យនាំចាស់ៗហ្នឹង កម្លាំងខ្សោយហ្នឹង កម្លាំងទី២អីហ្នឹងរកកាប់ទន្រ្ទានខេត្តអីធ្វើដី ចិញ្ច្រាំ។
15 ពេលថ្ងៃកាប់ទៅ ពេលល្ងាចឡើងចិញ្ច្រាំទៅ សម្រាប់ដាក់ស្រែ សម្រាប់សាបនៅខាងត្បូងវត្តព្រះធាតុ
16 ហ្នឹង។

17 **ស៖** នៅពេលលោកស្រីឮសូរគ្រាប់កាំភ្លើងវៀតណាមចូលមកណ្តូរពានកម្ពុជានេះ លោកស្រី
18 នៅនឹកឃើញទេ?

19 **ឆ៖** ហើយពួកខ្ញុំភ័យណាស់ ច្របូកច្របល់ពេលព្រលាន។ អ្នកខ្លះសម្រាលកូនលើឡាន មិនដឹង
20 បែកគ្នាបែកគ្នាទៅណាទេ ឱ្យតែបានឡានជិះ។ ភ័យថាគ្មានជីវិតរស់នៅទៀតទេ។

21 [១០:០៦:០៩]

22 **ស៖** លោកស្រីមានហាក់ចូលទៅជិះឡានកងទ័ពដែរទេ នៅពេលដែលលោកស្រីរត់គេចចេញពី
23 កងទ័ពវៀតណាម?

24 **ឆ៖** បាទ ពេលនោះអ្នកដែលមានកូន អ្នកដែលពោះធំហ្នឹងបានជិះឡានកងទ័ពទៅលិច ហើយ
25 ខ្ញុំហ្នឹងគេឱ្យជួយគ្រាហ៍អ្នកសម្រាលហ្នឹងឡើយឡាន ខ្ញុំបានជិះឡានហ្នឹងហើយ។ ហើយកម្លាំងរបស់ខ្ញុំ

1 ដើរបែកគ្នីបែកគ្នាអស់ត្រឹមហ្នឹង។ មិនដឹងគេទៅណាទៅណាទៀត។

2 **ស៖** តើលោកស្រីរត់ចេញដោយខ្លួនឯង ឬក៏យ៉ាងណា? លោកស្រីរត់សំដៅទៅទិសខាងលិច
3 ដូចគេដូចឯងដែរ ឬក៏យ៉ាងណា?

4 **ឆ៖** បាទ ខ្ញុំទៅនេះទៅតាមទ្បានតាមគេតាមឯង។ តាមទ្បានហ្នឹងទៅតាមគេតាមឯងហ្នឹង។

5 **ស៖** ទ្បានកងទ័ព ឬក៏មិនមែនទេ?

6 **ឆ៖** បាទ ទ្បានហ្នឹងទ្បានកងទ័ពដែលចិនគាត់ឱ្យមកធ្វើព្រលានហ្នឹងហើយ សម្រាប់បម្រើការ
7 ព្រលានហ្នឹង។ ដល់ពេលមានអាសន្នអីចឹងទៅ ក៏តែកុងទ្បានចេះជញ្ជូនមនុស្ស អ្នកណាអាចដើរបានក៏រត់
8 ទៅតាមផ្លូវក្រាំងស្ពាន សំដៅទៅខ្ញុំវាល់ទៅ អ្នកដែលពោះធំកូនមិនអាចដើរបានឡើងទ្បានទៅ។

9 **ស៖** ជាការពិតហើយថា លោកស្រីអាចរត់គេចចេញពីកងទ័ពរៀតណាម លោកស្រីរត់ចេញ
10 អីចឹង គឺលោកស្រីរត់ចេញដោយជិះទ្បានកងទ័ពឬយ៉ាងម៉េច ដោយសារថាលោកស្រីនៅក្នុងកងពល
11 ៥០២ នៅឡើយ?

12 [១០:០៨:៣៦]

13 **លោក ត្រាវីស ហ្សារ៖**

14 លោកប្រធាន ខ្ញុំយល់ឃើញថា គឺសំណួរនេះ ខ្ញុំយល់ឃើញថាសាក្សីមិនអាចឆ្លើយបានទេ
15 ហើយក៏គ្មានប្រយោជន៍អ្វីនោះដែរ។

16 **លោក វ៉ិចទ័រ កូប៉េ៖**

17 លោកប្រធានខ្ញុំដឹងថា សក្ខីកម្មខ្លះបានយោងទៅលើប្រភពទី២ ប្រភពព័ត៌មានទី២ ថាកងទ័ពខ្លះ
18 នោះត្រូវ ក៏ត្រូវបានគេបញ្ជាឱ្យធ្វើការងារផ្សេងៗក្រៅពីភារកិច្ចជាកងទ័ព។ អីចឹងឯងខ្ញុំក៏ចង់សួរថាគាត់
19 ពេញចិត្តហ្នឹងភារកិច្ចរបស់គេទេ ឬមួយក៏ថាដោយសារថា គាត់ហ្នឹងត្រូវបានគេដកចេញ ឬក៏រំសាយ
20 ចេញពីកងទ័ពហើយ។

(ចៅក្រមពិភាក្សាគ្នា)

22 **លោក ត្រាវីស ហ្សារ៖**

23 លោក លោកស្រីចៅក្រម គឺគាត់បានឆ្លើយថា គាត់ជិះទ្បានកងទ័ព គាត់នៅធ្វើជាកងទ័ពនៅ
24 ឡើយពេលហ្នឹង គឺថាគាត់អាចឆ្លើយអ្វីដែលគាត់បានដឹងយ៉ាងច្បាស់។ ហើយបើសួរគាត់ថា នៅជា
25 កងទ័ព ឬមិនមែនជាកងទ័ព គឺថាមិនត្រឹមត្រូវទេ។

1 [១០:០៩:៥៦]

2 **លោក វ៉ិចទ័រ កូប៉េ៖**

3 ខ្ញុំយល់ឃើញថា ខ្ញុំអាចសួរបាន ដោយសារខ្ញុំគ្រាន់សួរថា តើគាត់នៅតែជាកងទ័ពចំណុះ៥០២
4 ឬក៏អត់ ហើយគាត់ថា អត់ទេ។

5 **ប្រធានអង្គជំនុំ៖**

6 អញ្ជើញសហមេធាវីនាំមុខដើមបណ្តឹងរដ្ឋប្បវេណីជាតិ!

7 **លោក ពេជ អង្គ៖**

8 បាទ ខ្ញុំសូមបញ្ជាក់បន្តិច។ ខ្ញុំស្តាប់លោកស្រីសាក្សីនេះគាត់ឆ្លើយ គាត់មិនដែលឆ្លើយថា គាត់
9 មិនមែនជាកងទ័ពទៀតទេ។ ក៏ប៉ុន្តែគាត់បានប្រើពាក្យបីម៉ាត់ដែលមានន័យស្រដៀងគ្នា គាត់ថា គាត់នឹក
10 ថាខ្លួនគាត់លែងជា -- នឹកគិតថា ខ្លួនគាត់លែងចាត់ទុកថាទ័ពទៀតហើយ ឬក៏គាត់សន្និដ្ឋានខ្លួនគាត់ថា
11 ខ្លួនគាត់ប្រហែលជាមិនមែនជាទ័ពទៀតហើយ ឬក៏គាត់មានប្រើពាក្យថា គាត់អារម្មណ៍ថា ខ្លួនគាត់ដូច
12 មិនមែនជាទ័ព។ ដូច្នេះគាត់ អាចនេះគ្រាន់តែជាការគិតរបស់គាត់ទេ ក៏ប៉ុន្តែគាត់មិនបាននិយាយថា គាត់
13 ត្រូវបានចេញពីជួរទ័ពទេ។ បាទសូមអរគុណ។

14 **ប្រធានអង្គជំនុំ៖**

15 បដិសេធសេចក្តីជំទាស់។ មេធាវីអាចសួររបញ្ជាក់ចំណុចនេះឱ្យបានច្បាស់លាស់។

16 **លោក វ៉ិចទ័រ កូប៉េ៖**

17 សូមអរគុណលោកប្រធាន។

18 **សួរដោយលោក វ៉ិចទ័រ កូប៉េ៖**

19 **ស៖** លោកស្រីសាក្សី លោកស្រីទើបតែឆ្លើយថា លោកស្រីរត់គេចចេញពីកងទ័ពរៀតណាម
20 ដោយឡើងជិះឡានកងទ័ព។ ដោយស្តាប់ឮយ៉ាងដូច្នោះ សំណួរខ្ញុំសួរទៅកាន់លោកស្រីហ្នឹង ថានៅពេល
21 នោះ តើលោកស្រីឡើងជិះឡានកងទ័ព ហើយលោកស្រីនៅតែជាសមាជិកកងទ័ពចំណុះឱ្យកងពល
22 ៥០២ដដែល ឬក៏អត់ទេ?

23 [១០:១១:៥៦]

24 **លោកស្រី យិន វ៉ាត៖**

25 **ឆ៖** បាទ ពេលនោះខ្ញុំនៅតែនៅក្នុងកងពល៥០២ដដែលហ្នឹងទេ។

1 **លោក វ៉ិចទ័រ កូប៉េ៖**

2 សូមអរគុណលោកស្រី។ សូមអរគុណលោកប្រធាន ខ្ញុំអស់សំណួរហើយ។

3 **ប្រធានអង្គជំនុំ៖**

4 បាទ អរគុណ។ ឥឡូវនេះ ដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេល
5 នេះតទៅ រហូតដល់ម៉ោងដប់កន្លះ សូមអញ្ជើញចូលវិញ ដើម្បីបន្តកិច្ចដំណើរការសវនាការ។

6 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
7 ជំនាញដល់សាក្សីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់ត្រឡប់មកកាន់កន្លែងផ្តល់
8 សក្ខីកម្មនៅក្នុងបន្ទប់សវនាការនេះវិញ នៅវេលាម៉ោងដប់កន្លះ។

9 សម្រាកចុះ!

10 **ក្រឡាបញ្ជី៖**

11 សូមអញ្ជើញក្រោកឈរ!

12 (សវនាការសម្រាកពីម៉ោង ១០:១២ នាទី ដល់ម៉ោង ១០:៣០ នាទី)

13 [១០:៣០:៣៨]

14 **ប្រធានអង្គជំនុំ៖**

15 អង្គុយចុះ!

16 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយផ្តល់វេទិកាជូនទៅក្រុមមេធាវី
17 ការពារក្តី ហើយលោកមេធាវីការពារក្តីលោក នួន ជា មានអ្វីដែលចង់បន្តទេ? សូមអញ្ជើញ!

18 អត់មានទេ។ បាទ សូមអញ្ជើញមេធាវីការពារក្តី លោក ខៀវ សំផន បាទ!

19 **កញ្ញា អង់តា ហ្គីសសេ៖**

20 សូមអរគុណលោកប្រធាន។ ជម្រាបសួរអស់លោកចៅក្រម។

21 **សួរដោយកញ្ញា អង់តា ហ្គីសសេ៖**

22 ស៖ លោកស្រីសាក្សី។ ខ្ញុំឈ្មោះ អង់តា ហ្គីសសេ។ ខ្ញុំជាសហមេធាវីអន្តរជាតិរបស់លោក
23 ខៀវ សំផន។ អ៊ីចឹងខ្ញុំនឹងសួរសំណួរខ្លីៗ ដើម្បីសុំការបំភ្លឺអំពីលោកស្រី ទាក់ទងទៅនឹងចម្លើយរបស់
24 លោកស្រី។ ចំណុចទី១ នៅក្នុងការបកប្រែភាសាបារាំងមិនសូវច្បាស់។ លោកស្រីបាននិយាយថា នៅ
25 ពេលដែលលោកស្រីបានរៀបការជាមួយប្តីរបស់លោកស្រី លោកបានទៅកំពង់ឆ្នាំងមួយអាទិត្យ។ តើ

1 លោកស្រីចាំថា លោកស្រីទៅកំពង់ឆ្នាំងនោះ ហើយរៀបការនោះ នៅពេលណាដែរ?

2 [១០:៣២:១១]

3 លោកស្រី យិន វ៉ាត៖

4 ឆ៖ បាទ ខ្ញុំរៀបការនោះនៅឆ្នាំ៧៧ ប៉ុន្តែអត់ចាំខែទេ។ ឆ្នាំចុងចិត -- ចុងឆ្នាំ៧៧។

5 ស៖ ឱ្យច្បាស់លាស់តែម្តង លោកស្រីបាននិយាយថាលោកស្រីត្រូវបានគេចាត់ឱ្យទៅកំពង់ឆ្នាំង
6 នៅចុងឆ្នាំ១៩៧៧។ អ៊ីចឹងបើយើងយកពេលដែលគេចាត់លោកស្រីទៅកំពង់ឆ្នាំងឱ្យធ្វើការនៅស្រែ។
7 តើលោកស្រីអាចផ្តល់រយៈពេលចន្លោះពេលណាមួយបានទេ? គឺថាមួយខែ ពីរខែមុនពេលលោកស្រី
8 រៀបការ ឬក៏លោកស្រីអាចផ្តល់កាលវេលាណាមួយច្បាស់លាស់ទេ ដើម្បីឱ្យយើងកំណត់បានថា តើនៅ
9 ពេលណាឱ្យពិតប្រាកដនោះ? បើលោកស្រីមិនចាំទេ ខ្ញុំមិនចង់ធ្វើឱ្យលោកស្រីទាល់ច្រកទេ។ គ្រាន់តែ
10 ចង់សួរលោកស្រីថា តើលោកស្រីត្រូវបានគេចាត់តាំងឱ្យធ្វើការនៅវាលស្រែនោះ គឺក្រោយ ហើយបើ
11 ក្រោយ ក្រោយរយៈពេលប៉ុន្មានដែរ? ហើយបើសិនជាលោកស្រីមិនចាំទេ កុំអស់អែកក្នុងការឆ្លើយថា
12 លោកស្រីមិនចាំទេ មិនអាចឆ្លើយបានទេ។

13 ឆ៖ បាទ ខ្ញុំអត់ចាំ។

14 ស៖ អត់បញ្ហាអ្វីទេ។ តែទាក់ទងចំណុចមួយ គឺលោកស្រីបាននិយាយថា ក្រោយពីការបានមួយ
15 សប្តាហ៍ តើ -- ខ្ញុំសួរលោកស្រីថា តើក្នុងមួយសប្តាហ៍ហ្នឹង ពេលដែលលោកស្រីរៀបការហើយ នៅ
16 ជាមួយប្តីលោកស្រីនោះ លោកស្រីធ្វើការនៅចង្ក្រានបាយ នៅពេលនឹងតែម្តង ក្នុងរយៈពេលមួយ
17 សប្តាហ៍ហ្នឹង ឬក៏ពេលណាផ្សេងទេ?

18 ឆ៖ បាទ ខ្ញុំនៅជាមួយប្តីខ្ញុំហ្នឹង នៅចង្ក្រានហ្នឹង ពេលថ្ងៃគាត់ទៅធ្វើការទៅ ខ្ញុំនៅដាំបាយ
19 កន្លែងបន្ទាយចាន់សារិហ្នឹង។ ពេលយប់ឡើងក៏គាត់មកសម្រាន្តជាមួយគ្នាទៅ រយៈពេល៧ថ្ងៃហ្នឹង។

20 [១០:៣៥:១៥]

21 ស៖ សូមអរគុណដែលបានឆ្លើយបំភ្លឺ។ លោកស្រីបាននិយាយថា លោកស្រីបានធ្វើការនៅស្រែ
22 ដែលចម្ងាយប្រហែលជាមួយគីឡូម៉ែត្រពីព្រលានយន្តហោះកំពង់ឆ្នាំង ហើយលោកស្រីបាននិយាយ
23 ផងដែរថា លោកស្រីបានធ្វើការជាមួយនារីយោធាដែលមកពីភូមិភាគបូព៌ា។ អ៊ីចឹង សំណួរខ្ញុំចង់សួរថា
24 តើលោកស្រីមានមុខងារអ្វីច្បាស់លាស់ដែរឬទេ នៅក្នុងកងធ្វើស្រែហ្នឹង?

25 ឆ៖ បាទ ពេលនោះ ខ្ញុំហ្នឹងគាត់ឱ្យខ្ញុំគ្រប់គ្រងប្រពន្ធយោធាហ្នឹង អ្នកកម្លាំងទី២ មានកូនហ្នឹង

1 ធ្វើដី ដើរកាប់ទន្ធនានខែត្រអី ចិត្រាំធ្វើដី។ ហ្នឹងខ្ញុំអ្នកនាំមុខពួកគាត់។

2 **ស៖** អីចឹងការងារហ្នឹង លោកស្រីធ្វើការងារហ្នឹងតាំងពីពេលទៅដល់ ពេលលោកស្រីទៅដល់
3 ព្រលានយន្តហោះភ្លាម នៅពេលគេចាត់ឱ្យលោកស្រីទៅធ្វើការនៅព្រលានយន្តហោះហ្នឹងភ្លាម ឬក៏យូរ
4 ក្រោយមកហើយទេ?

5 **ឆ៖** បាទ ទៅដល់ ខ្ញុំសម្រាកនៅកន្លែងខ្ញុំធ្វើការហ្នឹងនៅខាងជើងវត្តព្រះធាតុហ្នឹង អត់នៅយូរ
6 ទេ។ ទៅដល់បានមួយថ្ងៃក៏គេប្រជុំគ្នាទៅ ក៏គេចាត់ការងារឱ្យខ្ញុំទទួលយាយៗចាស់ៗហ្នឹង កម្លាំងទី២
7 ហ្នឹង ទទួលស្គាល់ខ្ញុំហ្នឹងហើយអ្នកដឹកនាំធ្វើដី បាទ។

8 **ស៖** អីចឹងគឺថា បានន័យថា លោកស្រីមានសិទ្ធិអំណាចលើស្ត្រីទាំងអស់ដែលធ្វើការនៅក្នុងកង
9 ហ្នឹង ឬក៏យ៉ាងណា?

10 **ឆ៖** បាទ ពេលនោះខ្ញុំទទួលបានផែនការពីប្រធានខ្ញុំមួយទៀត គាត់បុរស។ គាត់ប្រាប់ខ្ញុំឱ្យនាំ
11 កម្លាំងហ្នឹងធ្វើ ខ្ញុំទទួលបានពីគាត់ ហើយក៏នាំកម្លាំងគ្រួសារយោធាហ្នឹង អ្នកមានកូន អ្នកកម្លាំងទី២ហ្នឹង
12 ធ្វើ។ ខ្ញុំហ្នឹងហើយអ្នកនាំគាត់ធ្វើ។

13 [១០:៣៩:០៥]

14 **ស៖** ឥឡូវខ្ញុំសូមចូលនិយាយចំណុចមួយទៀត។ តើលោកស្រីចាំដែរទេថា នៅក្នុងឆ្នាំ១៩៧៧
15 ដែលលោកស្រីធ្វើការនៅកំពង់ឆ្នាំងនោះ តើយោធាដែលមកធ្វើហ្នឹង គឺថាយោធាកងពល៥០២ ឬក៏
16 កងពលផ្សេងទៀត? ហើយកងពលទាំងអស់នឹងសុទ្ធតែជាកងពលដែលគេបញ្ជូនទៅប្រយុទ្ធជាមួយ
17 វៀតណាម ឬក៏យ៉ាងណា?

18 **ឆ៖** បាទ ខ្ញុំដឹងពេលហ្នឹង ខ្ញុំអត់ដឹងថា បានទៅប្រយុទ្ធជាមួយវៀតណាមទេ។ ដឹងតែថានៅធ្វើ
19 ព្រលានជាមួយមិន អ្នកទាំងអស់គ្នាហ្នឹង។ ឯអ្នកប្រយុទ្ធជាមួយវៀតណាមហ្នឹង គឺខ្ញុំអត់ដឹង។

20 **ស៖** លោកស្រីបានឆ្លើយថា ជាច្រើនដងថា លោកស្រីនៅធ្វើស្រែជិតព្រលានយន្តហោះ
21 កំពង់ឆ្នាំងហ្នឹងរយៈពេលខ្លីទេ។ តើលោកស្រីចាំទេថា លោកស្រីធ្វើការនៅស្រែនោះ រយៈពេលប៉ុន្មាន
22 ដែរ? ព្រោះបើតាមខ្ញុំចាំនោះ ថាលោកស្រីធ្វើការនៅទីនោះ៦ខែ។ អីចឹងខ្ញុំចង់សួរលោកស្រីថា តើ
23 លោកស្រីចាំទេ ថាធ្វើការនៅទីនោះរយៈពេលប៉ុន្មានដែរ?

24 **ឆ៖** បាទ ខ្ញុំចាំបានត្រឹមថា ពេលនោះខ្ញុំសាបស្រូវ សាបស្រូវហើយ ស្ទូងស្រូវហ្នឹងមិនទាន់
25 បានច្រូតទេ។ មិនទាន់បានច្រូត ក៏ពួកខ្ញុំរត់ចោលស្រូវហ្នឹងទៅ។ ខ្ញុំចាំបានអីចឹង។

1 **ស៖** ខ្ញុំយល់តាមរយៈចម្លើយរបស់លោកស្រីហ្នឹង គឺថាលោកស្រីបានរត់ចេញទៅហ្នឹងមុនពេល
2 ច្រូតស្រូវ។ លោកស្រីនិយាយអីចឹងមែនទេអំមិញហ្នឹង?

3 **ឆ៖** បាទ ខ្ញុំនិយាយអីចឹងហើយ ប៉ុន្តែ--។

4 [១០:៤១:៤៩]

5 **ស៖** លោកស្រីអាចជម្រាបជូនតុលាការបានដែរឬទេ ថាគេច្រូតស្រូវនោះ នៅខែណាដែរ?

6 **ឆ៖** គេច្រូតខែ១២។

7 **ស៖** លោកស្រីបាននិយាយកាលពីព្រឹកមិញ អំពីការធ្វើអត្តឃាតដែលអ្នកបើកបរឡានម្នាក់បាន
8 រៀបរាប់ប្រាប់។ អីចឹងលោកស្រីអាចចាំឈ្មោះអ្នកបើកបរឡានហ្នឹងទេ? អ្នកណាគេអ្នកនិយាយរឿង
9 អត្តឃាតហ្នឹងម្សិលមិញ? ហើយព្រឹកមិញហ្នឹងលោកមេធាវី កូប៉េ ក៏បាននិយាយពីរឿងហ្នឹងដែរ។

10 **ឆ៖** បាទ ខ្ញុំអត់ស្គាល់ទេ។ ខ្ញុំគ្រាន់តែ គេសម្រាកហើយគេនិយាយគ្នាទេ និយាយគ្នាគេ ហើយ
11 ខ្ញុំស្តាប់ឮ ខ្ញុំអត់បានសួរដេញដោលអីទេ។ ហើយខ្ញុំអត់បានស្គាល់ឈ្មោះ។ ខ្ញុំគ្រាន់តែឮគាត់និយាយគ្នា។

12 **ស៖** ឥឡូវខ្ញុំចូលទៅនិយាយអំពីអ្វីដែលលោកស្រីបានលើកឡើងកាលពីម្សិលមិញ ទាក់ទងទៅ
13 នឹងទស្សនកិច្ចរបស់លោក ខៀវ សំផន។ លោកស្រីបាននិយាយថា លោកស្រីផ្ទាល់នោះ មិនបានឃើញ
14 គាត់ទេ ក៏ប៉ុន្តែមិត្តភក្តិលោកស្រីម្នាក់បាននិយាយប្រាប់ពីរឿងទស្សនកិច្ចរបស់លោក ខៀវ សំផន នេះ។
15 តើបុគ្គលនោះជាប្រុស ឬស្រី ហើយឈ្មោះអ្វីដែរ?

16 **ឆ៖** បាទ គាត់ប្រុស។ គាត់ឈ្មោះ សុគន្ធ។ គាត់នៅធ្វើការជាមួយចិនខាងវាស់ស្ទង់ផ្លូវ គាត់
17 និយាយប្រាប់ខ្ញុំ។

18 [១០:៤៤:២៤]

19 **ស៖** តើលោកស្រីដឹងទេ ថាគាត់ធ្វើការងារអ្វីដែរ ឈ្មោះ សុគន្ធ ហ្នឹង?

20 **ឆ៖** គាត់នៅកងទ័ព៥០២ហ្នឹង ហើយគាត់ដើរធ្វើផ្លូវជាមួយ កាន់កែវវាស់ស្ទង់ជាមួយចិនហ្នឹង
21 គាត់ធ្វើផ្លូវ។

22 **ស៖** បើខ្ញុំដឹងថារយៈពេលនោះវាកន្លងផុតយូរទៅហើយ ហើយអីចឹងខ្ញុំចង់សួរថា អង្គល់លោក
23 ខៀវ សំផន ទៅធ្វើទស្សនកិច្ចនៅទីនោះនោះ តើគាត់បាននិយាយអ្វីខ្លះ? ពាក្យពេចន៍គាត់នោះ លោកស្រី
24 អាចចាំបានទេ? ជម្រាបជូនតុលាការបានទេ ថាគាត់និយាយអ្វីខ្លះ?

25 **ឆ៖** បាទ ពេលនោះខ្ញុំអត់ចាំទេ។ តែក្រោយមកនោះដូចជាខ្ញុំចាំបានថា គេបើកសិទ្ធិឱ្យកងទ័ព

1 នៅហ្នឹងបានមើលកុន។ ហើយពេលយប់ បើការងារហ្នឹងបន្តរព្រលានហ្នឹង គេឱ្យសិទ្ធិកងទ័ពហ្នឹង
2 សម្រាកថ្ងៃអាទិត្យ។ នេះខ្ញុំបានឮមិត្តភក្តិខ្ញុំនិយាយចម្រើនអាវ៉ាមគ្នាអីចឹង ថាយើងខំធ្វើការទៅបន្តិចទៀត
3 យើងមានរបបធ្វេរធារហើយ។ ខ្ញុំបាននៅចាំពេលហ្នឹង ក៏ខ្ញុំបានទៅចូលមើលកុនដែរនៅបញ្ចាំងនៅពេល
4 យប់នៅផ្ទះប្រាំជាន់ហ្នឹង។

5 **ស៖** តើលោកដឹងដែរឬទេ ថានៅក្នុងពេលនោះរបបខ្មែរក្រហម កម្ពុជាប្រជាធិបតេយ្យហ្នឹង សួរ
6 ថា អ្នកណាជាអគ្គមេបញ្ជាការកងទ័ពហ្នឹង ឈ្មោះអ្វីដែរនៅរបបកម្ពុជាប្រជាធិបតេយ្យ លោកស្រី
7 ដឹងទេ?

8 **ឆ៖** បាទ ខ្ញុំអត់ដឹងទេ។ ខ្ញុំអត់ដឹង ខ្ញុំអត់ស្គាល់ទេ ថ្នាក់លើខ្ញុំអត់សួរស្គាល់ អត់ដឹងទេ។

9 **ស៖** តើលោកស្រីស្គាល់ឈ្មោះ សុន សេន ទេ?

10 **ឆ៖** បាទ ខ្ញុំឮឈ្មោះគាត់ដែរ។ ឮឈ្មោះគាត់ តែខ្ញុំអត់ដែលស្គាល់មុខគាត់ ហើយអត់ដឹងជា
11 តួនាទី។ តែឮតែគាត់ -- ឮតែឈ្មោះ។

12 [១០:៤៨:០០]

13 **ស៖** តើលោកស្រីស្គាល់ឈ្មោះបដិវត្តន៍គាត់ទេ?

14 **ឆ៖** អត់ស្គាល់ផង។

15 **ស៖** តើលោកស្រីស្គាល់ឈ្មោះបដិវត្តន៍របស់លោកខៀវ សំផន ដែរឬទេ?

16 **ឆ៖** បាទ ខ្ញុំអត់ស្គាល់ អត់ចាំបានទេ អត់ស្គាល់ទេ។

17 **ស៖** អង្គាល់ពីម្សិលមិញលោកស្រីបាននិយាយថា មានមនុស្សម្នាក់ដែលបានបញ្ជាក់ប្រាប់
18 លោកស្រីថា គេហៅ ខៀវ សំផន “អំលេខ២”។ តើលោកស្រីមានឮបុគ្គលរូបនោះនិយាយប្រាប់
19 លោកស្រីពីឈ្មោះអីផ្សេងទៀត ក្រៅពីអំទី២ ឬក៏លេខ២នេះដែរឬទេ?

20 **ឆ៖** បាទ ខ្ញុំដឹង ខ្ញុំឮតែគេហៅគាត់ “អំទី២” ហ្នឹង ខ្ញុំដឹងតែប៉ុណ្ណឹង អត់ស្គាល់ទៀតទេ។

21 **កញ្ញា អង់តា ហ្គីសសេ៖**
22 សូមអរគុណលោកស្រីសាក្សី។ លោកប្រធានខ្ញុំអស់សំណួរហើយសហភាពរបស់ខ្ញុំ គឺលោក
23 មេធាវី គង់ សំអុន គាត់សូមសួរបន្តទៀតលោកប្រធាន។

24 **ប្រធានអង្គជំនុំ៖**
25 សូមអញ្ជើញលោកមេធាវី គង់ សំអុន!

1 [១០:៤៩:៥៨]

2 **លោក គង់ សំអុន៖**

3 សូមអរគុណលោកប្រធាន។

4 **សួរដោយលោក គង់ សំអុន៖**

5 **ស៖** សូមជម្រាបសួរលោកស្រី យិន វ៉ាត! ខ្ញុំមានសំណួរខ្លីទេ ទាក់ទងទៅនឹងពេលវេលាដែល
6 អ្នកស្រីទៅធ្វើការនៅវាលស្រែខេត្តកំពង់ឆ្នាំង។ អ្នកស្រីបានជម្រាបខាងដើមថា អ្នកស្រីបានទៅរៀបការ
7 នៅឆ្នាំ១៩៧៧ ប៉ុន្តែអ្នកស្រីមិនបានដឹងថាក្នុងខែណាទេ។ ហើយអង្គហេតុមួយទៀត ដែលអ្នកស្រីបាន
8 ជម្រាបនោះ គឺថាអ្នកស្រីបានរស់នៅ ធ្វើការនៅវាលស្រែជិតព្រលានខេត្តកំពង់ឆ្នាំងហ្នឹង គឺក្នុងរយៈពេល
9 តិចជាង៦ខែ។ អ៊ីចឹងខ្ញុំចង់បញ្ជាក់សួរអ្នកស្រីថា ពេលវេលាចុងក្រោយដែលអ្នកស្រីចាកចេញពីវាលស្រែ
10 ខេត្តកំពង់ឆ្នាំង--

11 **លោក ត្រាវីស ហ្សារ៖**

12 លោកប្រធាន ខ្ញុំមិនចាំថា សាក្សីនិយាយថា គាត់ធ្វើនៅក្នុងរយៈពេល៦ខែនោះឡើយ។
13 ប្រហែលជាមេធាវី អង់តា ហ្គីសសេ ក៏បានកត់ត្រាចំណុចនេះ ប៉ុន្តែខ្ញុំអត់ចាំថា សាក្សីបាននិយាយពាក្យ
14 នេះទេ គឺ៦ខែនេះ។

15 **លោក គង់ សំអុន៖**

16 លោកប្រធាន ពីម្សិលមិញខ្ញុំអាចឆែករកនៅក្នុងនេះបាន ក៏ប៉ុន្តែឥឡូវនេះខ្ញុំអត់មានទេ ដោយសារ
17 ខ្ញុំកត់នៅក្នុងកំណត់ដៃរបស់ខ្ញុំ។ សាក្សីគាត់បានឆ្លើយ គឺគាត់ឆ្លើយបញ្ជាក់ថា គាត់ - តាមគាត់ចាំ គាត់
18 នៅធ្វើការនៅវាលស្រែព្រលាន ក្បែរព្រលានខេត្តកំពង់ឆ្នាំងហ្នឹង មិនលើសពី៦ខែទេ បាទ។ សាក្សីអាច
19 បញ្ជាក់បាននូវចំណុចនេះបាទ។

20 [១០:៥១:៤២]

21 **សួរដោយលោក គង់ សំអុន៖**

22 **ស៖** លោកស្រីអាចបញ្ជាក់ពីរយៈពេល ដែលអ្នកស្រីធ្វើការនៅវាលស្រែខេត្តកំពង់ឆ្នាំងជិត
23 ព្រលានហ្នឹង អ្នកស្រីអាចបញ្ជាក់បានទេ?--

24 **លោក វ៉ិចទ័រ កូប៉េ៖**

25 គឺថាវាមាននៅក្នុងប្រតិចារឹកអង់គ្លេស។

1 **លោក ត្រាវីស ហ្វារ៖**

2 តើលោកអាចផ្តល់លេខទំព័ររបស់ប្រតិចារឹកនឹងបានទេ?

3 **កញ្ញា អង់តា ហ្គីសសេ៖**

4 មុនម៉ោងដប់ប្រាំ សាមសិបប្រាំពីរនាទី ម្សិលមិញ។ មុននឹងបន្តិចម៉ោងដប់ប្រាំ សាមសិបប្រាំពីរ
5 នាទីបន្តិច។

6 **លោក គង់ សំអុន៖**

7 បាទ ខ្ញុំអាចបន្តទៀតបានលោកប្រធាន?

8 បាទ សូមអរគុណ។

9 **សួរដោយលោក គង់ សំអុន៖**

10 **ស៖** អីចឹងខ្ញុំចង់ត្រឡប់ទៅសំណួរដើមរបស់ខ្ញុំវិញ។ សូមលោកស្រីបញ្ជាក់បន្ថែមឱ្យច្បាស់
11 ពីព្រោះអ្នកស្រីបានបញ្ជាក់រួចហើយថា អ្នកស្រីបានចាកចេញពីខេត្តកំពង់ឆ្នាំងហ្នឹង ដោយឡើងជិះឡាន
12 យោធា ហើយនៅពេលដែលមានកងទ័ពវៀតណាមវៃចូលមក។ តើអ្នកស្រីអាចបញ្ជាក់ថា នៅពេល
13 នោះ គឺជាចុងឆ្នាំ១៩៧៨ ឬក៏ដើមឆ្នាំ១៩៧៩ អ្នកស្រីអាចបញ្ជាក់បានទេ?

14 **លោកស្រី យិន វ៉ាត៖**

15 **ឆ៖** បាទ ឆ្នាំខ្ញុំរត់ហ្នឹង មែនហើយខ្ញុំចាំថា៧៩។

16 [១០:៥៣:៣២]

17 **ស៖** បាទ សូមអរគុណ។ ទាក់ទងទៅនឹងពេលវេលាមួយទៀតដែលអ្នកស្រីបានបញ្ជាក់ដោយ
18 ប្រៀបធៀបទៅលើពេលវេលាដែលអ្នកស្រីធ្វើស្រែ ថាអ្នកស្រីបាន – នៅពេលអ្នកស្រីទៅដល់ អ្នកស្រី
19 បានចាប់ផ្តើមសាបស្រូប ហើយស្រូវនោះមិនទាន់បានច្រូតទេ អ្នកស្រីក៏បានចាកចេញទៅ។ អ្នកស្រីអាច
20 បញ្ជាក់បានទេថា ស្រូវដែលអ្នកស្រីធ្វើនៅពេលនោះ ជាប្រភេទស្រូវអីដែរ?

21 **ឆ៖** បាទ ស្រូវខ្ញុំធ្វើហ្នឹង គេហៅស្រូវធ្មន់ ស្រូវហ្នឹងរយៈពេល៦ខែ។

22 **ស៖** បាទ សូមអរគុណ។ បើអីចឹងខ្ញុំអាចនិយាយថា នៅពេលដែលអ្នកស្រីទៅកំពង់ឆ្នាំង គឺនៅ
23 ក្នុងអាចពាក់កណ្តាលឆ្នាំ១៩៧៨។ តើអីចឹងត្រឹមត្រូវទេ?

24 **ឆ៖** បាទ ប្រហែលជាអីចឹងហើយ។ ខ្ញុំអាចច្រឡំឆ្នាំ ព្រោះខ្ញុំភ្លេចច្រើន។

25

1 **លោក គង់ សំអុន៖**

2 បាទ អរគុណលោកស្រីសាក្សី។ លោកប្រធាន ខ្ញុំអស់សំណួរហើយបាទ។

3 **ប្រធានអង្គជំនុំជម្រះ៖**

4 បាទ ការស្តាប់សក្ខីកម្មរបស់លោកស្រី យិន វ៉ាត បានដល់ទីបញ្ចប់ហើយ ហើយអង្គជំនុំជម្រះ
5 សូមអរគុណលោកស្រី យិន វ៉ាត ដែលបានចំណាយពេលវេលាដ៏មានតម្លៃមកផ្តល់សក្ខីកម្មនៅចំពោះ
6 មុខអង្គជំនុំជម្រះ ក្នុងឋានៈជាសាក្សីក្នុងរយៈពេលមួយថ្ងៃកន្លងមកនេះ គឺថ្ងៃម្សិលមិញមួយរសៀល
7 ហើយនិងព្រឹកថ្ងៃនេះ ហើយសក្ខីកម្មរបស់លោកស្រីនឹងអាចរួមវិភាគទានក្នុងការស្វែងរកការពិតក្នុង
8 រឿងក្តីនេះ។ វត្តមានរបស់លោកស្រីនៅ អ.វ.ត.ក ដែលមានភាពចាំបាច់ទៀតហើយ។ លោកស្រីអាច
9 វិលត្រឡប់ទៅកាន់លំនៅឋាន ឬក៏គោលដៅណាដែលលោកស្រីមានបំណងចង់ទៅបានហើយ។ សូម
10 លោកស្រីជួបតែសំណាងល្អ បានសេចក្តីសុខសេចក្តីចម្រើន។

11 [១០:៥៦:០០]

12 មន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នកជំនាញ
13 ក្នុងការជូនសាក្សី យិន វ៉ាត ត្រឡប់ទៅកាន់លំនៅឋាន ឬក៏គោលដៅណាដែលគាត់មានបំណងទៅចង់
14 ទៅបានហើយ។

15 ហើយជាបន្តទៅនេះ អង្គជំនុំជម្រះនឹងធ្វើសវនាការស្តាប់សក្ខីកម្មសាក្សីដែលមានរហស្សនាម
16 2-TCW-926 ពាក់ព័ន្ធនឹងការដ្ឋានទំនប់១មករា។ ហើយអង្គជំនុំជម្រះសូមជម្រាបថា ការស្តាប់សក្ខីកម្ម
17 សាក្សី 2-TCW-926 ប្រសិនបើធ្វើសវនាការនៅរសៀលនេះមិនចប់ទេនោះ អង្គជំនុំជម្រះនឹងកោះហៅ
18 គាត់មកបន្តផ្តល់សក្ខីកម្មនាពេលខាងមុខ សម្របនាពេលខាងមុខទៀត។

19 បង្គាប់ឱ្យមន្ត្រីរដ្ឋបាលតុលាការអញ្ជើញសាក្សី 2-TCW-926 ចូលមកកាន់កន្លែងផ្តល់សក្ខីកម្ម
20 នៅក្នុងបន្ទប់សវនាការ។

(សាក្សីចូលក្នុងបន្ទប់សវនាការ)

22 [១០:៥៨:២០]

23 **ការតាំងសំណួរដោយចៅក្រម**

24 **សួរដោយប្រធានអង្គជំនុំជម្រះ៖**

25 ស៖ សួរស្តីលោកសាក្សី តើលោកឈ្មោះអី?

1 **លោក អ៊ុំ ជី៖**

2 **ឆ៖** បាទ ខ្ញុំបាទឈ្មោះ អ៊ុំ ជី។

3 **ស៖** អរគុណលោក អ៊ុំ ជី។ តើលោកអាចប្រាប់ដល់អង្គជំនុំជម្រះបានដែរទេ ថាលោកកើតនៅ
4 ថ្ងៃខែឆ្នាំណា? លោកកុំភ័យទាន់ឆ្លើយតប! រង់ចាំក្បាលមីក្រូហ្វូនប្រតិបត្តិការ ដោយឱ្យភ្លើងសញ្ញា
5 ភ្លើងក្រហមជាមុនសិនណា។

6 **ឆ៖** ខ្ញុំកើតនៅឆ្នាំ១៩៥២។

7 **ស៖** អរគុណ។ តើលោកអាចប្រាប់ដល់អង្គជំនុំជម្រះអំពីទីកន្លែងកំណើតរបស់លោកបាន
8 ដែរឬទេ? តើលោកកើតនៅថ្ងៃ នៅទីកន្លែងណា? កុំភ័យទាន់ឆ្លើយតប! គិតបន្តិចសិន យកគិតសិន
9 ដើម្បីឆ្លើយតបឱ្យបានត្រូវ។ ការគិតរបស់យើង នឹងនាំឱ្យមានពេលវេលាសមស្របសម្រាប់ទុកពេល
10 វេលាក្នុងការបកប្រែភាសាទៅជាភាសាពីរទៀត ព្រោះនៅក្នុង អ.វ.ត.ក នេះប្រើប្រាស់បីភាសា។ ដើម្បី
11 ឱ្យប្រព័ន្ធសំឡេងរបស់លោកហ្នឹង គឺចែកចាយទៅលើប្រព័ន្ធសំឡេងសម្រាប់ភាគី សម្រាប់អង្គភាព
12 គាំពារ -- អង្គភាពបកប្រែភាសាផ្ទាល់មាត់ ហើយនិងសាធារណជនផង។

13 **ឆ៖** ខ្ញុំបាទ កើតនៅភូមិជ័យមង្គល ឃុំបល្ល័ង្ក ស្រុកបារាយណ៍ ខេត្តកំពង់ធំ។

14 [១០:៥៩:៥៦]

15 **ស៖** ចុះទីលំនៅសព្វថ្ងៃរបស់លោក តើលោករស់នៅទីកន្លែងណា?

16 **ឆ៖** បច្ចុប្បន្នខ្ញុំនៅភូមិយាយទៀង ឃុំបល្ល័ង្ក ស្រុកបារាយណ៍ ខេត្តកំពង់ធំ។

17 **ស៖** អរគុណ។ ហើយឪពុកបង្កើតរបស់លោកឈ្មោះអី? ម្តាយបង្កើតរបស់លោកឈ្មោះអី?

18 **ឆ៖** ឪពុកឈ្មោះ អ៊ុំ ជុន, ម្តាយឈ្មោះ ប៊ុន ស៊ុន និងប្រពន្ធឈ្មោះ ហ៊ុន រុក កូនប្រាំមួយនាក់។

19 **ស៖** បាទ អរគុណ។ ហើយលោក អ៊ុំ ជី តាមសមត្ថភាពដែលលោកអាចដឹង តើលោកមាន
20 ជាប់ញាតិលោហិត ឬក៏ញាតិពន្ធដាមួយនឹងជនជាប់ចោទទាំងពីររូប នួន ជា និង ខៀវ សំផន និងបុគ្គល
21 ដែលអង្គជំនុំជម្រះបានទទួលយកជាដើមបណ្តឹងរដ្ឋប្បវេណីនៅក្នុងរឿងក្តី០០២ នេះដែរឬទេ?

22 **ឆ៖** ខ្ញុំបាទមិនជាប់ពាក់ព័ន្ធនឹងជនជាប់ចោទ និងជនបណ្តឹងរដ្ឋប្បវេណីទេ។

23 **ស៖** អរគុណ។ ហើយតើលោកបានស្បថចំពោះមុខអ្នកតាមបងដែកនៃ អ.វ.ត.ក ហើយឬនៅ
24 មុននឹងចូលមកចំពោះមុខអង្គជំនុំជម្រះនាពេលនេះ?

25 **ឆ៖** ខ្ញុំបានស្បថរួចហើយ។

1 **ស៖** បាទ អរគុណលោក អ៊ុំ ជី។ ជាតទៅនេះយើងប្រាប់អំពីសិទ្ធិ និងករណីយកិច្ចក្នុងនាមជា
2 សាក្សីនៅចំពោះមុខអង្គជំនុំជម្រះ។ អំពីសិទ្ធិ ក្នុងឋានៈជាសាក្សីនៅក្នុងកិច្ចដំណើរការនីតិវិធីចំពោះមុខ
3 អង្គជំនុំជម្រះ លោកអាចបដិសេធក្នុងការឆ្លើយតបទៅនឹងសំណួរ ឬឲ្យលោកធ្វើការអត្តាធិប្បាយណា
4 មួយ ឬច្រើន ដែលនាំឲ្យដាក់ពិន្ទុភាពលើខ្លួនឯង សិទ្ធិមិនប្រឆាំងធ្វើសក្ខីកម្មប្រឆាំងនឹងខ្លួនឯង។

5 [១១:០១:៥១]

6 អំពីករណីយកិច្ច ក្នុងនាមលោកជាសាក្សីត្រូវតែឆ្លើយតបរាល់សំណួរទាំងឡាយដែលភាគី ឬ
7 ចៅក្រមនៃអង្គជំនុំជម្រះសួរចំពោះលោក លើកលែងតែសំណួរណាដែលនាំឲ្យចម្លើយតប របស់លោក
8 ឬការធ្វើអត្តាធិប្បាយរបស់លោក ដែលនាំឲ្យដាក់ពិន្ទុភាពលើខ្លួនឯង ដូចយើងប្រាប់អំពីសិទ្ធិ
9 អម្បាញ់មិញនេះរួចហើយ។ ហើយក្នុងឋានៈជាសាក្សីលោកត្រូវតែឆ្លើយឲ្យការណ៍ណាដែលពិត ដែល
10 លោកបានដឹង បានឮ បានឃើញ បានចងចាំ ឬក៏ធ្លាប់មានបទពិសោធន៍ជួបប្រទះ ឬបានធ្វើការសង្កេត
11 ដោយផ្ទាល់នូវព្រឹត្តិហេតុ ឬហេតុការណ៍ទាំងឡាយដែលពាក់ព័ន្ធនឹងសំណួរដែលភាគី ឬចៅក្រមនៃ
12 អង្គជំនុំជម្រះសួរចំពោះលោក។

13 លោក អ៊ុំ ជី តើលោកដែលធ្លាប់ផ្តល់សក្ខីកម្ម ឬក៏ផ្តល់កិច្ចសម្ភាសន៍ជាមួយនឹងអ្នកស៊ើបអង្កេត
14 នៃការិយាល័យសហចៅក្រមស៊ើបអង្កេតដែរឬទេ ក្នុងរយៈពេលកន្លងមក? ប្រសិនបើធ្វើ ប៉ុន្មានដង?
15 ធ្វើនៅទីកន្លែងណា? នៅពេលណា?

16 **ឆ៖** ខ្ញុំបាទ កាលពីឆ្នាំ២០០៩ មន្ត្រីអង្គការ អ.វ.ត.ក នេះបានទៅចុះទៅសម្ភាសខ្ញុំនៅភូមិត្រស់
17 ឃុំបណ្តែង ស្រុកបារាយណ៍ វេលាម៉ោងដប់។

18 **ស៖** អរគុណ។ ហើយមុននឹងចូលមកចំពោះមុខអង្គជំនុំជម្រះ តើលោក អ៊ុំ ជី បានពិនិត្យមើល
19 ឬក៏បានអាននូវកំណត់ហេតុដែលផ្តល់សក្ខីកម្មកាលពីពេលមុននោះ ជាមួយនឹងអ្នកស៊ើបអង្កេតដើម្បី
20 រំលឹកការចងចាំដែរទេ?

21 **ឆ៖** បាទ ខ្ញុំបានអានខ្លះ មិនវា -- ភ្លេចភ្នំខ្លះដែរ ពីព្រោះវាយូរវាយ៉ាង ៤០ឆ្នាំទៅហើយ។ វា
22 -- បាទ។

23 **ស៖** ឥឡូវពិនិត្យមើលការដែលលោកបានអានខ្លះហ្នឹង តាមសមត្ថភាពដែលលោកអាចដឹងនិង
24 ចងចាំ ថាតើលោកអាចបញ្ជាក់បានដែរទេ ថាកំណត់ហេតុស្តាប់ចម្លើយដែលលោកបានអាន ដើម្បីរំលឹក
25 ការចងចាំគឺវាជាពិតជាត្រឹមត្រូវ ឬវាស៊ីចង្វាក់ស្របគ្នាទៅនឹងចម្លើយដែលលោកបានធ្វើកិច្ចសម្ភាសន៍

1 ជាមួយអ្នកស៊ើបអង្កេតកាលពីពេលមុន ដែលលោកថា ធ្វើនៅទីកន្លែងដែលរស់នៅសព្វថ្ងៃកាលពីឆ្នាំ
2 ២០០៩ នោះដែរឬទេ?

3 [១១:០៤:២៣]

4 ឆ៖ ខ្ញុំបានអានឯកសារនេះ ពីបញ្ហាដែលជនជាប់ចោទ និងជនរងគ្រោះ ឃើញថាបានមិនសូវ
5 ជាច្បាស់លាស់ប៉ុន្មានទេ ប៉ុន្តែថាអាចចាំខ្លះ មិនចាំខ្លះ អីចឹងណា។

6 ស៖ យើងចង់ដឹងថា គ្រាន់តែវាស្របគ្នា បានន័យថាខ្លឹមសារនៃឯកសារដែលលោកបានអាន
7 ថ្មីៗនេះ ធៀបជាមួយនឹងអ្វីដែលលោកបានផ្តល់សក្ខីកម្មជាមួយនឹងអ្នកស៊ើបអង្កេតកាលពីឆ្នាំ២០០៩ នៅ
8 ទីកន្លែងដែលលោករស់នៅខេត្តកំពង់ធំនឹង តើវាប្រហាក់ប្រហែលគ្នា ឬក៏វាស្របគ្នាដែរឬទេ? ឬក៏វាខុស
9 គ្នា?

10 ឆ៖ ឯកសារដែលខ្ញុំបានអាន គឺស្របនឹងដែលកាលមន្ត្រីអង្គការ អ.វ.ត.ក នេះទៅៗសម្ភាស
11 ជាមួយខ្ញុំ។

12 **ប្រធានអង្គជំនុំជម្រះ**

13 បាទ អរគុណ។ ហើយក្នុងការសួរដេញដោលចំពោះសាក្សីរូបនេះ អនុវត្តតាមបទប្បញ្ញត្តិនៃ
14 វិធាន៩១ស្ទួន នៃវិធានផ្ទៃក្នុង អ.វ.ត.ក អង្គជំនុំជម្រះផ្តល់វេទិកាជូនទៅសហព្រះរាជអាជ្ញា សួរដេញ
15 ដោលសាក្សី អ៊ី ជី មុនភាគីដទៃទៀតនៃរឿងក្តី។ ហើយសូមបញ្ជាក់ថា សហព្រះរាជអាជ្ញា រួមទាំង
16 សហមេធាវីនាំមុខតំណាងដើមបណ្តឹងរដ្ឋប្បវេណី មានរយៈពេលពីរវគ្គនៃសវនាការ ក្នុងការសួរសាក្សី
17 រូបនេះ។ ហើយបើអាចបន្ថយ បង្រួមពេលវេលានេះបាន ល្អ ព្រោះទំនងជាបើសិនជាប្រឹងប្រែង ក្រែង
18 លោកបានចប់នៅវស្សាលនេះ ចំពោះការស្តាប់សក្ខីកម្មសាក្សីរូបនេះ ពីព្រោះគាត់មានមមាញឹកនៅក្នុងមុខ
19 របរបស់គាត់ ពិបាកនឹងមកផ្តល់សក្ខីកម្ម។

20 សូមអញ្ជើញ បាទ!

21 [១១:០៦:០៨]

22 **លោក សេង លាង៖**

23 សូមអរគុណលោកប្រធាន។ សូមគោរពលោក លោកស្រីចៅក្រម។ សូមគោរពអង្គសវនាការ
24 ទាំងមូល។

25

1 **ការតាំងសំណួរដោយសហព្រះរាជអាជ្ញា**

2 **សួរដោយលោក សេង លាង៖**

3 **ស៖** ជាបឋម ខ្ញុំបាទសូមជម្រាបសួរលោកសាក្សី។ ខ្ញុំបាទឈ្មោះ សេង លាង ជាសហ-
4 ព្រះរាជអាជ្ញារងជាតិនៃការិយាល័យសហព្រះរាជអាជ្ញា។ ថ្ងៃនេះ ខ្ញុំមានសំណួរមួយចំនួនចង់ចោទសួរ
5 ទៅលោកសាក្សី។ សំណួរមុនដំបូងរបស់ខ្ញុំ គឺចង់ឱ្យលោកសាក្សីជួយបញ្ជាក់ថា តើនៅពេលណាដែល
6 លោកត្រូវបានគេចាត់តាំងឱ្យទៅលើកប្រឡាយដែលតភ្ជាប់ជាមួយទំនប់១មករា?

7 **លោក អ៊ុំ ជី៖**

8 **ឆ៖** ដែលខ្ញុំបាទបានគេចាត់តាំងឱ្យទៅធ្វើទំនប់តភ្ជាប់ពី១មករា គឺនៅក្នុងឆ្នាំ១៩៧៨។

9 **ស៖** នៅក្នុងខែណាដែរ លោកចាំដែរទេ?

10 **ឆ៖** (មីក្រូហ្វូនមិនទាន់ប្រតិបត្តិការ)

11 **ប្រធានអង្គជំនុំ៖**

12 កុំអាលទាន់ឆ្លើយតបលោក អ៊ុំ ជី!

13 [១១:០៧:៣១]

14 **លោក អ៊ុំ ជី៖**

15 **ឆ៖** ចុះធ្វើនៅក្នុងខែ២។

16 **សួរដោយលោក សេង លាង៖**

17 **ស៖** ពេលហ្នឹង តើលោកមានតួនាទីអ្វីដែរ អាចបញ្ជាក់បានទេ?

18 **ឆ៖** ខ្ញុំនៅពេលនោះ គេចាត់តាំងឱ្យទៅ ខ្ញុំជាប្រធានកងចល័ត។

19 **ស៖** តើមានមនុស្សប៉ុន្មាននាក់ នៅក្រោមការគ្រប់គ្រងរបស់លោក?

20 **ឆ៖** ពេលនោះដែលគេប្រមូលប្រជាជនទៅឱ្យធ្វើប្រឡាយនោះ តាមភូមិទាំងអស់ក្នុងឃុំហ្នឹង
21 ចំនួន៥០០នាក់។

22 **ស៖** នៅពេលដែលលោកទៅដល់ការដ្ឋានការងាររបស់លោក តើទំនប់១មករាហ្នឹង សាងសង់
23 រួចហើយ ឬក៏នៅ?

24 **ឆ៖** ទំនប់១មករា គេសាងសង់រួចហើយ។

25 **ស៖** តើការដ្ឋានប្រឡាយដែលក្រុមរបស់លោកជីកនោះ គឺជាផ្នែកមួយរបស់ការដ្ឋានទំនប់

1 ឧបករណ៍ ឬក៏គម្រោងផ្សេងពីរដាច់ដោយឡែកពីគ្នា?

2 ឆ៖ ទំនប់នោះ ធ្វើតៗភ្ជាប់ពីទំនប់ ឧបករណ៍។

3 [១១:០៩:១៩]

4 ស៖ តើលោកអាចប៉ាន់ស្មានបានទេថា មានមនុស្សប៉ុន្មាននាក់ចូលរួមក្នុងការលើកទំនប់តភ្ជាប់
5 ជាមួយនឹងទំនប់ ឧបករណ៍ហ្នឹង?

6 ឆ៖ ពីព្រោះដែលគេបើកវគ្គធ្វើទំនប់ហ្នឹង គឺជាទំនប់របស់តំបន់ មនុស្សប្រហែលជា៥ទៅ
7 ៦០០០នាក់ក្នុងហ្នឹង។

8 ស៖ លោកអាចបញ្ជាក់អំពីទីតាំងប្រឡាយហ្នឹងបានទេ?

9 ប្រធានអង្គជំនុំ៖

10 លោកកុំអាលទាន់ឆ្លើយតប!

11 លោក អ៊ុំ ជី៖

12 ឆ៖ ទីតាំងប្រឡាយនោះ ធ្វើភ្ជាប់នៅក្នុងឃុំចុងដូង និងឃុំបណ្តែង។

13 សួរដោយលោក សេង លាង៖

14 ស៖ អម្បាញ់មិញ លោកបានមានប្រសាសន៍ថា មានមនុស្សប្រហែលជា ៥ ទៅ ៦០០០នាក់
15 មកលើកទំនប់តភ្ជាប់នេះ។ តើប្រជាជនទាំងអស់ដែលមកធ្វើការនៅការដ្ឋាននេះ គាត់មកដោយស្ម័គ្រចិត្ត
16 ឬក៏ត្រូវគេចាត់ឱ្យទៅ?

17 ឆ៖ ការចុះធ្វើប្រឡាយនេះ គឺគ្មានអ្នកណាម្នាក់ស្ម័គ្រចិត្តទេ ប៉ុន្តែខ្លួននៅក្នុងរបបហ្នឹង គឺគេបង្ខំ
18 ឱ្យទៅធ្វើ។

19 [១១:១១:០៤]

20 ប្រធានអង្គជំនុំ៖

21 សូមអញ្ជើញលោកមេធាវី វ៉ិចទ័រ កូប៉េ!

22 លោក វ៉ិចទ័រ កូប៉េ៖

23 សូមអរគុណលោកប្រធាន។ ខ្ញុំមិនជំទាស់ទៅលើចំណុចនេះទេ ប៉ុន្តែខ្ញុំចង់លើកយកចំណុចមួយ
24 គឺទាក់ទងទៅនឹងយុត្តាធិការ ឬក៏យើងអាចនិយាយថា សំណួរដែលសួរអំពីវិសាលភាពនោះ។ គឺថា
25 សាក្សីគាត់មិនដែលធ្វើការនៅទំនប់ឧបករណ៍ទេ ហើយយោងទៅតាមដីកាដោះស្រាយ ទំនប់ឧបករណ៍

1 បានបញ្ចប់មុនពេលដែលគេកសាងទំនប់មករា។ ទោះបីជាការដ្ឋានទាំងពីរភ្ជាប់ជាមួយគ្នា គឺការដ្ឋាន
2 ទំនប់មករាភ្ជាប់ជាមួយនឹងមករា ប៉ុន្តែគម្រោងនេះ គឺជាគម្រោងពីរដាច់ផ្សេងពីគ្នា។ ដូច្នេះសំណួរ
3 ដែលសួរថាតើសក្ខីកម្ម -- ពេលនោះគឺហ្នឹងមានសំណួរទាក់ទង ថាតើសំណួរអំពីយុត្តាធិការពេលវេលា
4 ទាក់ទង ឬក៏អត់។ យើងគិតថា វាមិនទាក់ទងនោះទេ។

5 **លោក វ៉ានសង់ វ៉ាយដ៍ ដេស្កាលៈ**

6 សូមគោរពលោកប្រធាន លោក លោកស្រីចៅក្រម។ ជម្រាបសួរភាគីទាំងអស់នៅក្នុងសវនាការ
7 នេះ។ ទំនាស់នោះ ដូចជាមិនមានមូលដ្ឋានត្រឹមត្រូវទេ។ ឧទាហរណ៍ បើយើងមើលកថាខណ្ឌ៣៥២
8 នៃដីកាដោះស្រាយ គឺមានបញ្ជាក់ច្បាស់ថា មានការដឹកប្រឡាយដើម្បីនាំទឹកពីទំនប់ទៅកាន់ស្រែ។
9 យើងនិយាយអំពីប្រឡាយមេដែលឆ្ពោះទៅកាន់ផ្នែកខាងត្បូង។ នេះយើងគិតថា វាជាផ្នែករួមនៃការដ្ឋាន
10 សាងសង់ទំនប់មករានេះ ហើយយើងក៏មានទំនប់មករាផងដែរ។ ហើយយើងឃើញថា ប្រសិនបើ
11 អត់មានប្រឡាយទេ គឺទំនប់ហ្នឹង គឺអត់អាចប្រើប្រាស់អីបានទេ គឺជាគោលដៅនៃការធ្វើទំនប់ហ្នឹង គឺថា
12 ដើម្បីស្រោចទឹកទៅដល់ស្រែ។ ដូច្នេះខ្ញុំគិតថា ការសួរសំណួរនេះគឺវាត្រឹមត្រូវ វាស្ថិតនៅក្នុងវិសាលភាព
13 ហើយក៏វាមានចែងនៅក្នុងដីកាដោះស្រាយផងដែរ។ សូមអរគុណ។

14 [១១:១៣:២៩]

15 **កញ្ញា អង់តា ហ្គីសសេ**

16 លោកប្រធាន ខ្ញុំសូមធ្វើអន្តរាគមន៍។ ខ្ញុំសហព្រះរាជអាជ្ញា គាត់និយាយថា ហាក់ដូចជាមាន
17 ការនិយាយអំពីប្រឡាយខាងត្បូង។ ក៏ប៉ុន្តែមុននឹងអង្គជំនុំជម្រះសម្រេចលើបញ្ហានេះ សហព្រះរាជអាជ្ញា
18 គួរតែសួរសំណួរបឋមៗសិន ដើម្បីកំណត់អំពីទីតាំងភូមិសាស្ត្រដែលយើងកំពុងតែនិយាយ ដើម្បីឱ្យដឹង
19 ថាតើទំនប់ហ្នឹង វាមានការពាក់ព័ន្ធគ្នាទាំងអស់ទៅនឹងទំនប់មករាយ៉ាងម៉េច។ អ៊ីចឹងគួរតែសួរសំណួរ
20 បឋមៗសិន មិនគួរណាសួរសំណួរហ្នឹងភ្លាមតែម្តងទេ។

21 **លោក វ៉ានសង់ វ៉ាយដ៍ ដេស្កាលៈ**

22 ចំពោះចំណុចនេះ លោកប្រធាន សាក្សីទើបតែនិយាយថា កន្លែងដែលគាត់ធ្វើហ្នឹង គឺស្ថិតនៅក្នុង
23 ភូមិចុងដូង ហើយនិងបារាយណ៍។ អ៊ីចឹងបើយើងមើលផែនទីទៅ យើងឃើញថាទីតាំងហ្នឹងស្ថិតនៅ
24 ខាងត្បូងនៃទំនប់មករាហើយ។

25

1 **ប្រធានអង្គជំនុំជម្រះ៖**

2 បាទ អង្គជំនុំជម្រះបដិសេធនូវការជំនាស់របស់មេធាវីការពារក្តីចំពោះអង្គហេតុនេះ ព្រោះនៅ
3 ក្នុងអង្គហេតុនេះ ក៏ជាវិសាលភាពពាក់ព័ន្ធជាមួយនឹងការដ្ឋានទំនប់១មករាផងដែរ ហើយវាមាននៅក្នុង
4 ដីកាដោះស្រាយ ដូចបញ្ជាក់ដោយតំណាងសហព្រះរាជអាជ្ញាអន្តរជាតិ។ សូមអញ្ជើញ!

5 [១១:១៥:១០]

6 **លោក សេង លាង៖**

7 អរគុណលោកប្រធាន។ ខ្ញុំសូមរៀបចំសំណួរឡើងវិញ។

8 **សួរដោយលោក សេង លាង៖**

9 ស៖ លោកបានបញ្ជាក់ថា មានមនុស្សប្រហែលជា ៥ទៅ ៦០០០នាក់លើកប្រឡាយតភ្ជាប់
10 ទៅនឹងប្រឡាយទំនប់១មករាហ្នឹង។ ខ្ញុំចង់សួរលោកថា តើក្នុងចំណោមអ្នកដែលទៅធ្វើការទាំងអស់ហ្នឹង
11 ពួកគេស្ម័គ្រចិត្តទៅ ឬក៏ពួកគេតម្រូវឱ្យទៅដោយខានមិនបាន?

12 **លោក អ៊ុំ ជឹម៖**

13 ឆ៖ ក្នុងការធ្វើទំនប់នេះ គឺគេតម្រូវឱ្យទៅ គឺគ្មានជនណាម្នាក់ស្ម័គ្រចិត្តចង់ទៅធ្វើ។ គឺថាមិន
14 ទៅ គឺមិនបានតែម្តងកាលពីសម័យហ្នឹង។

15 ស៖ តើពួកគេមិនហ៊ានបដិសេធ ឬក៏ពួកគេមិនចង់បដិសេធក្នុងការមិនទៅ? លោកអាចបញ្ជាក់
16 បានទេ?

17 **ប្រធានអង្គជំនុំជម្រះ៖**

18 សាក្សីកុំទាន់អាលឆ្លើយតប!
19 សូមអញ្ជើញលោកមេធាវី វ៉ិចទ័រ កូប៉េ!

20 [១១:១៦:១៣]

21 **លោក វ៉ិចទ័រ កូប៉េ៖**

22 សូមអរគុណលោកប្រធាន។ ខ្ញុំគួរតែជំទាស់ទៅនឹងសំណួរតាំងពីមុននេះម៉្លោះ ព្រោះសាក្សីគាត់
23 មិនអាចឆ្លើយអ្វីបានអំពីចិត្តគំនិតរបស់កម្មកររាប់ពាន់ ឬនាពាន់នាក់ទៀតនោះទេ។ ប្រាកដណាស់
24 គាត់អាចដឹងអំពីអ្នកធ្វើការដែលនៅក្បែរៗគាត់ ប៉ុន្តែគាត់មិនអាចដឹងពីចិត្តគំនិតរបស់កម្មកររាប់ពាន់
25 ចំនួន៥០០០នាក់ផ្សេងទៀតនោះទេ។

1 **ប្រធានអង្គជំនុំជម្រះ៖**

2 បាទ ការជំទាស់របស់មេធាវី នួន ជា ធ្វើឡើងចំណុចនេះត្រឹមត្រូវ។ ហើយរឿងនេះ កើតឡើង
3 ញឹកញាប់ហើយ ភាគីពាក់ព័ន្ធ ជាពិសេសតំណាងសហព្រះរាជអាជ្ញាគប្បីប្រុងប្រយ័ត្នក្នុងការតាំងសំណួរ
4 ជៀសវាងការសួរទូលំទូលាយ ដែលវាក្របខ័ណ្ឌរហូតដល់វិសាលភាពដែលមិនអាច ស្ថានភាព ឬក៏
5 អង្គហេតុដែលសាក្សីមិនដឹង មិនអាចយល់ដឹង មិនអាចឃើញទាល់តែសោះ ហើយឆ្លើយជារួមៗនោះ។
6 ធម្មតាការបង្ហាញភស្តុតាង គឺបង្ហាញអំពីអង្គហេតុជាក់លាក់។ យើងបានបញ្ជាក់អំពីសិទ្ធិ និងកាតព្វកិច្ច
7 របស់សាក្សីរួចហើយអម្បាញ់មិញនេះ ទំនងជាភាគីពាក់ព័ន្ធស្តាប់ញូរួចហើយ អំពីគោលបំណងនៃការ
8 ប្រាប់អំពីកាតព្វកិច្ចរបស់សាក្សីក្នុងការផ្តល់សក្ខីកម្មនៅចំពោះមុខអង្គជំនុំជម្រះ។

9 [១១:១៧:២៤]

10 **សួរដោយលោក សេង លាង៖**

11 **ស៖** ខ្ញុំសូមបង្រួមសំណួរខ្ញុំមកក្នុងកម្រិតមួយតូចវិញ។ ខ្ញុំសូមសួរលោកថាតើនៅក្នុងកងរបស់
12 លោកដែលមានគ្នា៥០០នាក់នោះ អ្នកដែលមកធ្វើការហ្នឹង ភាគច្រើនជាមនុស្សស្ម័គ្រចិត្ត ឬក៏ភាគច្រើន
13 ត្រូវបានគេបង្ខំឱ្យមកធ្វើការ?

14 **លោក អ៊ុំ ជី៖**

15 **ឆ៖** គឺថាធ្វើការនៅពេលនោះ តាមខ្ញុំពិនិត្យទៅតាមកងតូចមួយៗ គ្មាននរណាស្ម័គ្រចិត្តទេ
16 ពីព្រោះធ្វើកន្លែងហ្នឹងវាធ្ងន់ធ្ងរ អីចេះបាទ។

17 **ស៖** ហេតុអីក៏ពួកគេមិនព្រមបដិសេធមិនធ្វើ? ឬមួយក៏ពួកគេមិនចង់ ឬក៏ពួកគេមិនហ៊ាន?

18 **ឆ៖** គឺសម័យនោះ គឺអ្នកមកធ្វើហ្នឹងមិនហ៊ានតែម្តង ទាំងខ្ញុំទាំងគេហ្នឹងមិនហ៊ាន។ គឺថាផែនការ
19 ដាក់ទៅត្រង់ណា គឺត្រូវធ្វើត្រង់ហ្នឹងតែម្តង។

20 **ស៖** ដោយសារមូលហេតុអ្វីបានជាលោកនិយាយថា សូម្បីតែខ្លួនលោកផ្ទាល់ហ្នឹង ក៏លោកមិន
21 ហ៊ានដែរ ដោយសារមូលហេតុអ្វី? លោកអាចបញ្ជាក់បានទេ?

22 **ឆ៖** កាលពីសម័យហ្នឹង ដូចលោកព្រះរាជអាជ្ញាដឹងស្រាប់ហើយ គឺថាមិនមែនតែនៅកន្លែងខ្ញុំ
23 កន្លែងនានាគឺថា កន្លែងនោះគឺប្រើយោធាគឺថាខ្លាំង បើអ្នកណាមិនគោរពតាមគោលការណ៍របស់គេ យើង
24 ត្រូវនឹងមានទោសប្រឆាំងនឹងសង្គមរបស់គេដឹកនាំ។

25 [១១:១៩:៤២]

1 **ស៖** ប្រសិនបើមានទោសប្រឆាំងនឹងសង្គមគេដឹកនាំហ្នឹង តើវានាំឱ្យយ៉ាងម៉េចដែរ? លោកអាច
2 បញ្ជាក់បានទេ?

3 **ឆ៖** វានាំឱ្យប៉ះពាល់ដល់ខ្លួន។ គេចាប់ទៅរៀនសូត្រនៅកន្លែងមន្ទីរសន្តិសុខរបស់គេ ឬក៏នៅ
4 កន្លែងឃុំ នៅកន្លែងសង្កាត់។

5 **ស៖** អរគុណលោកសាក្សី។ ឥឡូវខ្ញុំសូមសួរសំណួររបន្តទៀត។ ខ្ញុំសូមឱ្យលោកជួយបញ្ជាក់ថា
6 នៅពេលដែលកូនក្រុមរបស់លោកនោះ កំពុងតែលើកទំនប់ តើប្រជាជននៅក្នុងកងចល័តរបស់លោក
7 ស្នាក់នៅជាមួយក្រុមគ្រួសាររបស់គេ ឬក៏យ៉ាងណា?

8 **ឆ៖** កាលដែលធ្វើទំនប់នេះ កងចល័តដែលនៅជាមួយខ្ញុំគឺគ្មានអ្នកមានប្រពន្ធទេ សុទ្ធតែលីវៗ
9 ទាំងអស់។

10 **ស៖** តើគេស្នាក់នៅកន្លែងណា? ស្នាក់នៅជាមួយក្រុមគ្រួសាររបស់គេ ឬក៏យ៉ាងម៉េច?

11 **ឆ៖** កាលនោះគេធ្វើជាអាង ឱ្យនៅតាមប្រឡាយ និងមាត់ទំនប់ហ្នឹងឯង គឺនៅសម្រាកនៅហ្នឹង
12 ដេកហ្នឹង អត់មានពេលមកផ្ទះទេ។ ទាល់តែពេលថ្ងៃណាដែលវគ្គគេសម្រាកបានមកលេងផ្ទះបានមួយ
13 ថ្ងៃអីចឹងទៅ។

14 [១១:២១:២៩]

15 **ស៖** ក្រៅពីថ្ងៃសម្រាកដែលលោកទើបតែមានប្រសាសន៍អម្បាញ់មិញនេះ តើប្រជាជនអាច
16 មានសិទ្ធិសុំច្បាប់មកលេងផ្ទះបានដែរឬទេ?

17 **ឆ៖** សម័យហ្នឹងបើមានការចាំបាច់ កូន ឬប្រពន្ធនៅឯផ្ទះឈឺ គឺអាចមកបានក្នុងរយៈពេល
18 ជាក់ស្តែងអីចឹង។

19 **ស៖** ចុះប្រសិនបើមិនមានការចាំបាច់ ប៉ុន្តែដោយសារហេតុផលថា នឹកគ្រួសារ នឹកបងប្អូន តើ
20 គេអាចសុំច្បាប់មកលេងបានដែរឬទេ?

21 **ប្រធានអង្គជំនុំជម្រះ៖**

22 មិនបាច់ឆ្លើយតបទេសាក្សី ប្រភេទសំណួរឧបមានវិធី អង្គជំនុំជម្រះមិនអនុញ្ញាតឱ្យប្រើប្រាស់ទេ។

23 **សួរដោយលោក សេង លាង៖**

24 **ស៖** តើនៅក្នុងកងរបស់លោកនោះ មាននរណាម្នាក់ដែលធ្លាប់ទៅលួចរត់ទៅលេងផ្ទះដោយ
25 គ្មានការអនុញ្ញាតដែរឬទេ?

1 **លោក អ៊ុំ ជី៖**

2 **ឆ៖** នៅក្នុងសម័យហ្នឹងមាន ជួនកាលយុវជនខ្លះក៏គេចទៅផ្ទះទៅអីចឹងដែរ ប៉ុន្តែដោយប្រធាន
3 កងគេទៅតាមមកវិញមក។

4 **ស៖** ក្នុងករណីហ្នឹង តើមានទណ្ឌកម្មណាមួយដែលត្រូវបានដាក់ទៅលើអ្នកដែលទៅលេងផ្ទះ
5 ដោយគ្មានការអនុញ្ញាតដែរឬទេ?

6 **ឆ៖** គឺប្រធានកងតូច កង -- គេតាមមកគឺមិនដែលមានទណ្ឌកម្មអី គ្រាន់តែធ្វើការណែនាំ និង
7 អប់រំបន្តិចបន្តួច គឺឱ្យធ្វើការធម្មតាវិញ។

8 **ស៖** តើប្រជាជនក្នុងកងរបស់លោកហ្នឹង គោរពវិន័យបានល្អដែរឬទេ?

9 **ឆ៖** ក្នុងកងហ្នឹងវាគ្នាច្រើន គោរពវិន័យមិនបានទាំងអស់ទេ។ វាបានត្រឹម២០ភាគរយ ឬ៣០
10 ភាគរយ។ មួយចំនួនហ្នឹងក៏គ្នាគោរពមិនបាន ប៉ុន្តែមានការអប់រំជាបន្តបន្ទាប់អីចឹង។

11 [១១:២៤:៣៨]

12 **ស៖** សូមអរគុណ។ ខ្ញុំសូមទៅមុខមួយទៀត ពាក់ព័ន្ធនឹងម៉ោងពេលធ្វើការ។ តើលោកអាច
13 បញ្ជាក់បានទេ ក្នុងកងរបស់លោក គេបែងចែកម៉ោងពេលធ្វើការយ៉ាងដូចម្តេច?

14 **ឆ៖** ពេលវេលាម៉ោងធ្វើការចាប់ពីម៉ោងបួនភ្លឺ រហូតទៅដល់ម៉ោងដប់មួយថ្ងៃត្រង់ ទើបគេឱ្យ
15 មកហូបបាយ។ ប៉ុន្តែក្នុងធ្វើការនោះ មានពេលសម្រាកក្នុងរយៈពេលម៉ោងប្រាំបួនទៅម៉ោងដប់ សម្រាក
16 ១៥នាទី។

17 **ស៖** ចុះចំណែកពេលថ្ងៃ?

18 **ឆ៖** ពេលថ្ងៃ (មីក្រូហ្វូនមិនទាន់ប្រតិបត្តិការ)

19 **ប្រធានអង្គជំនុំ៖**

20 កុំរាល់ទាន់ឆ្លើយតប!

21 **លោក អ៊ុំ ជី៖**

22 **ឆ៖** ពេលថ្ងៃចុះធ្វើវិញចាប់ពីម៉ោងមួយ ទៅដល់ម៉ោងប្រាំ ប៉ុន្តែមានពេលសម្រាកដូចគ្នាពេល
23 ព្រឹកដែរ ចន្លោះម៉ោងបី គឺសម្រាកម៉ោង ១៥នាទីដែរ។

24 **សួរដោយលោក សេង លាង៖**

25 **ស៖** តើមានការអនុញ្ញាតឱ្យ តម្រូវឱ្យធ្វើការនៅពេលយប់ដែរឬទេ?

1 **ឆ៖** ការដែលធ្វើហ្នឹង ពេលផែនការគេត្រូវឱ្យយើងវែសម្រុក មានធ្វើពេលយប់ចាប់ពីម៉ោង
2 ប្រាំមួយ ទល់ម៉ោងដប់មួយដែរ។

3 **ស៖** តើក្នុងការសម្រេចដាក់ម៉ោងពេលធ្វើការងារហ្នឹង ពីណាគេជាអ្នកសម្រេច ឬក៏មាន
4 ការប្រជុំសម្រេចដែរ?

5 **ឆ៖** ការធ្វើការហ្នឹង គឺថាសម្រេចហ្នឹង គឺប្រធានការដ្ឋានជំនួសមុខឱ្យតំបន់នៅកន្លែងស្រុកមន្ទីរ
6 ស្នាក់ការនៅកន្លែងស្រុក គេហៅប្រធានមុខព្រួយទាំងអស់ទៅប្រជុំ សម្រេចឱ្យដាក់ពេលវេលា។

7 **ស៖** តើប្រជាជននៅក្នុងកងរបស់លោកពេញចិត្តនឹងម៉ោងពេលធ្វើការខាងលើដែរឬទេ?

8 **ឆ៖** ប្រជាជននៅក្នុងកងនោះ មិនពេញចិត្តទេ ពីព្រោះធ្វើការទាំងយប់ទាំងថ្ងៃ វាពលកម្មវាស្ទុះ
9 មិនរួចដែរ វាអន់ពេក ប៉ុន្តែតម្រូវការគេឱ្យធ្វើហើយ ត្រូវតែធ្វើតាមគេ។

10 **ស៖** បើមិនពេញចិត្ត តើមានអ្នកណាគេតវ៉ាដែរឬទេ? បើគ្មានអ្នកតវ៉ា តើដោយសារថាគេមិន
11 ចង់តវ៉ា ឬដោយសារគេមិនហ៊ានតវ៉ា?

12 **ឆ៖** នៅសម័យនោះ ដូចលោកប្រាប់ស្រាប់ហើយ គ្មានអ្នកណាហ៊ានតវ៉ាទេ ពីព្រោះថាគេដាក់
13 ចង្កូលទិសត្រង់ណា គឺត្រូវតែធ្វើតែម្តង។

14 **ស៖** បើសិនជាមានអ្នកតវ៉ា តើនឹងមានអ្វីកើតឡើង?

15 [១១:២៨:២៩]

16 **លោក គង់ សំអុន៖**

17 បាទ លោកប្រធាន នេះជាប្រភេទសំណួរឧបមានវិធី ដូចលោកប្រធានបានជំទាស់មុនដែរ។
18 សូមអរគុណ។

19 **ប្រធានអង្គជំនុំ៖**

20 លោកកែសម្រួលនូវសំណួររបស់លោកឡើងវិញ។ ហើយយើងបានប្រាប់ហើយ បញ្ហាអង្គជំនុំ-
21 ជម្រះមិនអនុញ្ញាតឱ្យប្រើប្រាស់សំណួរឧបមានវិធីទេ។ សំណួរឧបមានវិធីនាំឱ្យសាក្សីឆ្លើយព្រាវៗ
22 ឆ្លើយស្មានតែប៉ុណ្ណោះ។

23 បើកក្បាលមីក្រូហ្វូន!

24 **លោក សេង ណាង៖**

25 អរគុណលោកប្រធាន ខ្ញុំសូមតសំណួរទៅមុខទៀត។

1 **សួរដោយលោក សេង ណងៈ**

2 **ស៖** លោកធ្លាប់បានលើកឡើងថា មានពេលខ្លះតម្រូវឱ្យធ្វើការពីម៉ោងប្រាំមួយ ទៅដល់ម៉ោង
3 ដប់យប់ ហើយក្រោកធ្វើការនៅម៉ោងបួនភ្លឺ។ តើកម្មវិធីធ្វើការងាររបៀបនេះ តើប្រជាជនអាចទ្រាំទ្រ
4 បានទេក្នុងការលើកដីនៅទំនប់មួយនេះ?

5 **លោក អ៊ុំ ជី៖**

6 **ឆ៖** ប្រជាជនអាចគាំទ្រទៅធ្វើនៅគ្រប់ម៉ោងរាល់ពេល ប៉ុន្តែវាជាសតិអារម្មណ៍គឺមាន អន់
7 ប៉ុន្មានមិនអាចយើងគេចទៅណាបាន ចេះតែធ្វើទៅតាមផែនការរបស់គេទៅ។

8 [១១:៣០:០៤]

9 **ស៖** លោកថា គេអាចទ្រាំទ្រធ្វើបាន តើគេទ្រាំទ្រធ្វើបានហ្នឹងដោយសប្បាយចិត្ត ដោយសារថា
10 គេមានសុខភាពល្អនឹងធ្វើ ឬក៏ដោយសារថាគេធ្វើទាំងត្រដាបត្រដួស ដោយសារគេមិនហ៊ានតវ៉ា?

11 **ឆ៖** គឺធ្វើនោះ ធ្វើទាំងត្រដាបត្រដួស គ្មានហ៊ានអ្នកណាម្នាក់ហ៊ានតវ៉ា ទាំងខ្ញុំ ទាំងសមាជិក
12 ទាំងអស់ហ្នឹង គឺត្រូវតែធ្វើតាមនឹង។

13 **ស៖** ខ្ញុំសូមទៅមុខបន្តិចទៀត។ នៅព្រឹកម៉ោងបួនដែលគេដាស់ឱ្យប្រជាជនធ្វើការនោះ តើគេ
14 ដាស់តាមរបៀបណាទៅ? លោកអាចរៀបរាប់បានទេ?

15 **ឆ៖** ដែលពេលទៅធ្វើការនៅព្រឹកម៉ោងបួន គឺគេឱ្យសញ្ញាទៅតាមកងមួយ គឺប្រើកញ្ជែកាលពី
16 សម័យហ្នឹង។

17 **ស៖** ចុះមានរឿងអ្វីកើតឡើងចំពោះអ្នកដែលក្រោកទៅធ្វើការមិនទាន់ពេល?

18 **ឆ៖** ចំពោះអ្នកដែលទៅ គឺថាត្រូវតែទៅ បើទៅមិនរួចទាល់តែអ្នកឈឺ។ ជាក់ស្តែងគឺអាចនៅ
19 ដេកសម្រាកបានតើ! បាទ។

20 **ស៖** ខ្ញុំចង់និយាយសំដៅទៅលើអ្នកដែលធ្វើការយប់ ហើយគាត់អស់កម្លាំង ហើយគាត់សម្រាក
21 ជ្រុល អត់ពួកញ្ជែក តើមានរឿងអ្វីកើតឡើងចំពោះគាត់ បើសិនជាគាត់ក្រោកឡើងទៅធ្វើការមិនទាន់?

22 [១១:៣១:៥៥]

23 **លោក គង់ សំអុន៖**

24 លោកប្រធាន នេះជាប្រភេទ សំណួរដដែល ដូចការបដិសេធមុនរបស់ខ្ញុំ។ បាទ សូមអរគុណ។

25 **ប្រធានអង្គជំនុំ៖**

1 បាទ សេចក្តីជំទាស់ត្រឹមត្រូវ។ លោកតំណាងសហព្រះរាជអាជ្ញាជាតិ គប្បីរៀបចំសំណួរឱ្យ
2 បានល្អ ហើយសំណួរដូចជាច្រើនដែលនូវពាក្យ ប្រើពាក្យ “ប្រសិនបើ” គឺជាឧបមានវិធីច្រើនញឹកញាប់។
3 យើងត្រូវការពេលវេលាពន្លឺនដើម្បី គិតថា ប្រឹងប្រែងឱ្យចប់ស្តាប់សក្ខីកម្មសាក្សីនេះនៅថ្ងៃនេះ។
4 ហើយប្រសិនបើសំណួរឥតប្រយោជន៍ សំណួរដែលហាមឃាត់មិនឱ្យប្រើ ហើយនៅតែប្រើញឹកញាប់
5 ដូចនេះ ទំនងជាអាចខាតពេលច្រើនណាស់។

6 **លោក សេង លាង៖**

7 អរគុណលោកប្រធាន។

8 **សួរដោយលោក សេង លាង៖**

9 ស៖ ខ្ញុំសូមទៅសំណួរមួយទៀត។ ពាក់ព័ន្ធជាមួយនឹងផែនការ តើនៅក្នុងកងរបស់លោកនោះ
10 គេតម្រូវឱ្យប្រជាជនម្នាក់រែកដីប៉ុន្មានម៉ែត្រគូប ក្នុងមួយថ្ងៃ?

11 [១១:៣៣:១៧]

12 **លោក អ៊ុំ ជី៖**

13 ឆ៖ កាលពីជីកនៅខ្នងលើ នៅដីសុទ្ធ គឺសម្រេចឱ្យធ្វើម្នាក់៣ម៉ែត្រគូប។

14
15 ស៖ តើប្រជាជនអាចឆ្លើយតបតាមផែនការ ដែលតម្រូវឱ្យធ្វើ៣ម៉ែត្រគូបក្នុងមួយថ្ងៃហ្នឹងបាន
16 ដែរឬទេ?

17 ឆ៖ ប្រជាជនដែលធ្វើជីកដីនោះ មួយចំនួនទៅគឺអាចធ្វើបាន មួយចំនួនមិនអាចធ្វើបានទេ។
18 ប៉ុន្តែសម័យនោះ នៅក្នុងការគ្រប់គ្រងរបស់ខ្ញុំ ខ្ញុំដើរពិនិត្យមើល បើសិនជាធ្វើមិនបានវានៅតិចតួច គឺ
19 បញ្ឈប់ទៅតាមម៉ោងពេលវេលាធម្មតា។

20 ស៖ តើមានប្រជាជនប៉ុន្មានភាគរយអាចធ្វើបានតាមផែនការដែលកំណត់?

21 ឆ៖ ប្រជាជនដែលអាចធ្វើការទៅបានតាមការកំណត់រវាង៦០ភាគរយ។

22 ស៖ ៦០ ឬ៧០ តើលោកអាចបញ្ជាក់បានទេ?

23 ឆ៖ វាអាចជាតួរលេខ គឺថាមិនអាចបញ្ជាក់បានទាំងអស់ ប៉ុន្តែវាអាចបាន៦០ទៅ៧០ គឺនៅ
24 តិចតួចទេដែលធ្វើមិនបាន។

25 ស៖ លោកប្រធានខ្ញុំសូមអានកំណត់ហេតុសួរចម្លើយ -- សាកសួរ ឯកសារ E3/5265 ដើម្បី

1 បញ្ជាក់ឱ្យលោកសាក្សីចងចាំអំពីព័ត៌មានមួយចំនួន ដែលលោកបានឆ្លើយនៅក្នុងកំណត់ហេតុហ្នឹង។ តើ
2 លោកអាចអនុញ្ញាតដែរទេ លោកប្រធាន?

3 [១១:៣៥:៤៧]

4 **ប្រធានអង្គជំនុំជម្រះ៖**

5 អង្គជំនុំជម្រះដូចសម្រេចរួចហើយ ភាគីពាក់ព័ន្ធដូចមិនចាំបាច់សួរការអនុញ្ញាតពីប្រធានអង្គជំនុំ
6 ជម្រះជាមុនទេ។ វាអាស្រ័យទៅលើនីតិវិធីដែលលោកសួរពាក់ព័ន្ធរួចហើយ លើបញ្ហាហ្នឹង សួរសំណួរ
7 បើករួចហើយ។ ប្រសិនបើវាមានភាពខុសគ្នា អាហ្នឹងអាចយកសំណួរដែលឆ្លើយពីមុនៗរបស់គាត់មក
8 សួរបាន ដកស្រង់អាចសួរបញ្ជាក់បាន ដើម្បីបញ្ជាក់មើលថាវាមានបញ្ហាខុសគ្នាដោយមូលហេតុអី។

9 **លោក សេង លាង៖**

10 សូមអរគុណលោកប្រធាន។

11 **សួរដោយលោក សេង លាង៖**

12 **ស៖** ខ្ញុំសូមអានសម្រង់ឯកសារ E3/5265 ត្រង់ ERN ជាភាសាខ្មែរ 00271398 រហូតដល់
13 99 – ERN ជាភាសាខ្មែរ 00271398 រហូតដល់99, ERN ជាភាសាអង់គ្លេស 00282347, ជាភាសា
14 បារាំង 00487925។ លោកបានឆ្លើយថា៖ “ការដឹកប្រឡាយគេដាក់ផែនការ ក្នុងម្នាក់ត្រូវដឹក
15 ៣ម៉ែត្រគូប កាប់ហើយវែកខ្លួនឯង ហើយភាគច្រើនគេមិន គេធ្វើមិនគ្រប់ផែនការនោះទេ សម្រាប់មាន
16 ប្រជាជនប្រហែល៣០ភាគរយប៉ុណ្ណោះ ដែលអាចធ្វើគ្រប់ផែនការនេះ។ ពេលមានធ្វើមិនគ្រប់ផែនការ
17 ហ្នឹង គឺខ្ញុំមិនរាយការណ៍ទៅថ្នាក់លើទេ ហើយថ្នាក់លើក៏មិនដឹងដែរ។ នៅក្នុងក្រុមរបស់ខ្ញុំចំពោះអ្នកធ្វើ
18 មិនគ្រប់ផែនការ ខ្ញុំមិនដែលដាក់ទណ្ឌកម្មលើអ្នកនោះទេ ដោយខ្ញុំបានរាយការណ៍កុហកទៅថ្នាក់លើថា
19 បានសម្រេចតាមផែនការហើយ។” តើលោកអាចរំលឹកការចងចាំរបស់លោកបានដែរឬទេ ចំពោះចំណុច
20 នេះ? លោកអាចបញ្ជាក់បានម្តងទៀតមើល ថាមានប្រជាជនប៉ុន្មានភាគរយ ដែលអាចធ្វើតាម
21 ផែនការហ្នឹងបាន?

22 [១១:៣៨:២០]

23 **លោក អ៊ុំ ជី៖**

24 **ឆ៖** រឿងហ្នឹង ដែលប្រជាជនខ្លះគ្នាខ្សោយ ធ្វើហ្នឹងម្នាក់ៗហ្នឹងខ្សោយធ្វើមិនបានមែន បានៗតែ
25 អ្នកដែលពលកម្មខ្លាំងៗអាចបាន។ ប៉ុន្តែដូចៗឯកសារហ្នឹង គឺខ្ញុំវាវាក់ដែរគឺថា ដូចៗដែរតាមការលើក

1 របស់ព្រះរាជអាជ្ញាអំពីហ្នឹង គឺថា ខ្ញុំមិនដែលរាយការណ៍ទេ ពីព្រោះប្រធាន - ខ្ញុំទទួលមុខត្រូវមែន
2 មានប្រធានគេគ្រប់គ្រងពីលើខ្ញុំទៀត ប្រធានការដ្ឋានហ្នឹង ហើយខ្ញុំពេលល្ងាច គេឱ្យរាយ ពេលបញ្ចប់
3 មួយថ្ងៃៗ គេឱ្យរាយការណ៍ទៅឱ្យគេ។ អាហ្នឹងអីចឹង ខ្ញុំក៏ឯកភាពដែរ អាហ្នឹងខ្ញុំនិយាយអំពីហ្នឹងខុសពី
4 ការពិតបន្តិច។

5 **ស៖** តើលោកអាចប្រាប់បានទេ ថាអ្នកណាគេជាអ្នកដែលកំណត់ដាក់ផែនការនេះ? ហើយ
6 ការដាក់ផែនការនេះ មានបានស្តង់អំពីសមត្ថភាពរបស់ប្រជាជនដែរឬទេ?

7 **ឆ៖** ដាក់ផែនការនេះគឺ ប្រធានការដ្ឋាននៅថ្នាក់ស្រុកដែលគេប្រជុំយើង ដែលចុះធ្វើដំបូងគេ
8 ប្រាប់ឱ្យយើងដាក់ប៉ុណ្ណឹងហើយ ទាំងគ្រប់នៅក្នុងកងទាំងអស់ហ្នឹង ពីព្រោះមិនមែនមានតែកងខ្ញុំឯណា
9 មនុស្សមួយការដ្ឋានមនុស្សៗច្រើន។

10 **ស៖** ក្នុងការអានសម្រង់អម្បាញ់មិញលោកបានបញ្ជាក់ថា ទទួលស្គាល់ថា លោកមិនធ្លាប់
11 រាយការណ៍ទេ នៅពេលដែលប្រជាជនធ្វើមិនបានតាមផែនការហ្នឹង។ ហេតុអ្វីបានជាលោក--

12 [១១:៤០:១៣]

13 **ប្រធានអង្គជំនុំជម្រះ**

14 សូមអញ្ជើញលោកស្រីមេធាវី!

15 **កញ្ញា អង់តា ហ្គីសសេ**

16 លោកប្រធាន ខ្ញុំសូមអភ័យទោសនេះមិនមែនជាការជំទាស់ទេ។ ក៏ប៉ុន្តែនៅពេលដែលយើងសួរ
17 ហួសម៉ោងសម្រាកដែលត្រូវបានកំណត់សម្រាប់សុខភាពលោក ខៀវ សំផន នោះ ខ្ញុំដឹងថាគាត់មាន
18 អារម្មណ៍បែបណា។ ឥឡូវនេះយើងទៅដល់ពេល បើសិនជាយើងបន្តដល់ពេលនឹង គាត់ប្រហែលជា
19 មានការពិបាកហើយ។ អីចឹងសូមឱ្យមានការឈប់សម្រាកឱ្យបានសមស្រប លោកប្រធាន។

20 **ប្រធានអង្គជំនុំជម្រះ**

21 បាទ អរគុណ។ ហើយកន្លងមកក៏មានសំណើសុំរបស់លោកមេធាវីដែរ ថាករណីត្រូវមេធាវី
22 មានករណីចាំបាច់ គឺមេធាវីខ្លួនឯងជាអ្នកសុំ យល់ថាគួរតែត្រូវបន្តរហូលដល់ម៉ោងដប់មួយ សែសិបប្រាំ
23 នាទី។ យើងអម្បាញ់មិញនេះ យើងបានជម្រាបហើយ បំណងរបស់យើងថា ចង់ធ្វើសវនាការ រុញ
24 សវនាការនេះឱ្យបានដោះស្រាយឱ្យបានបញ្ចប់នៅវស្សានេះត្រឹមម៉ោងបួន ដោយសារមិនអាចធ្វើ
25 ហួសពីម៉ោងបួនបានទេ។ ហើយថ្ងៃស្អែកហ្នឹង ក៏មិនអាចធ្វើសវនាការបានដែរ។ ហើយបញ្ហាសាក្សីរូប

1 នេះ វាពិបាកនៅក្នុងមានលទ្ធភាពក្នុងការមកផ្តល់សក្ខីកម្ម។
 2 ឥឡូវយើងសួរភាគីតែម្តងទៅ ហើយជាពិសេសខាងមេធាវីការពារក្តី ខៀវ សំផន ថាតើនៅ
 3 រសៀលនេះ យើងអាចធ្វើសវនាការចាប់ផ្តើមពីម៉ោងមួយបានដែរទេ?
 4 ឥឡូវនេះយើងយល់ថា សមស្របសម្រាកហើយ។ ប៉ុន្តែតើរសៀលនេះយើងអាចចាប់ផ្តើមម៉ោង
 5 មួយបានដែរឬទេ? ក្នុងន័យយើងចង់ជំរុញឱ្យការស្តាប់សក្ខីកម្មសាក្សីរូបនេះ ក្រែងលោបានចប់ ពីព្រោះ
 6 ដូចជា យើងបានកំណត់ហើយតាមផែនការយើងត្រូវចាប់ ប៉ុន្តែដោយសារយើងមានការតដំទាស់ តវ៉ា
 7 ច្រើននៅក្នុងសប្តាស័នេះ ជាពិសេសថ្ងៃចន្ទនោះយើងអាក់ខានរហូតដល់មិនអាចធ្វើសវនាការស្តាប់
 8 សក្ខីកម្មសាក្សីមួយព្រឹកឯណោះ។

9 **កញ្ញា អង់តា ហ្គីសសេ៖**

10 កូនក្តីរបស់ខ្ញុំបានបញ្ជាក់ថា គាត់នឹងប្រឹងប្រែងដើម្បីឱ្យមកចូលរួមនៅម៉ោងមួយ។ ក៏ប៉ុន្តែចំពោះ
 11 យើងគឺយើងតែងតែមានការប្រុងប្រយ័ត្ន ពីព្រោះថាយើងតែងតែព្រួយបារម្ភអំពីស្ថានភាពសុខភាពរបស់
 12 លោក ខៀវ សំផន។ លោក ខៀវ សំផន គាត់បានបញ្ជាក់ថាថ្ងៃនេះ គាត់អាចប្រឹងប្រែងចូលរួមម៉ោង
 13 មួយបាន ក៏ប៉ុន្តែនៅថ្ងៃពេលរសៀលនេះ ខ្ញុំក៏មិនប្រាកដថាតើនឹងមានបញ្ហាអ្វីកើតឡើងដែរ។

14 [១១:៤៣:០៦]

15 **ប្រធានអង្គជំនុំ៖**

16 បាទអរគុណ។ នេះគ្រាន់តែជាការសាកល្បងរបស់អង្គជំនុំជម្រះទេ ហើយជាការប្រឹងប្រែង
 17 ដើម្បីក្រែងលោបានល្អសម្រាប់ទាំងកិច្ចដំណើរការនីតិវិធី ការរៀបចំអង្គ -- រៀបចំស្តាប់សក្ខីកម្ម
 18 កាលវិភាគសវនាការរបស់អង្គជំនុំជម្រះ ក៏ដូចជាការចូលមកផ្តល់សក្ខីកម្មរបស់សាក្សីរូបនេះទេ។

19 បាទ អរគុណនូវការផ្តល់ព័ត៌មាននេះ។ ដូច្នេះ អង្គជំនុំជម្រះសម្រេចសម្រាកថ្ងៃត្រង់ត្រឹមនេះ។
 20 ហើយសវនាការលើកទៅបន្តធ្វើនៅរសៀលនេះចាប់ផ្តើមពីម៉ោងមួយ។ សូមភាគីជ្រាប។

21 ហើយមន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី
 22 និងអ្នកជំនាញ ដល់សាក្សីរូបនេះនៅក្នុងអំឡុងពេលសម្រាកថ្ងៃត្រង់ និងឱ្យអញ្ជើញគាត់មកកាន់កន្លែង
 23 ផ្តល់សក្ខីកម្មនៅក្នុងបន្ទប់សវនាការនៅវេលាម៉ោងមួយ។

24 ហើយបង្គាប់ឱ្យអនុរក្សមន្ត្រីឃុំឃាំងនាំខ្លួន លោក ខៀវ សំផន ទៅកាន់បន្ទប់សម្រាកខាងក្រោម
 25 សាលសវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការ នៅក្នុងបន្ទប់សវនាការនេះវិញ

1 នៅរសៀលនេះឱ្យបានមុនម៉ោងមួយ។

2 សម្រាកចុះ!

3 (សវនាការសម្រាកពីម៉ោង ១១:៤៤ នាទី ដល់ម៉ោង ១២:៥៩ នាទី)

4 [១២:៥៩:២៥]

5 **ប្រធានអង្គជំនុំជម្រះ៖**

6 អង្គុយចុះ!

7 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយតទៅនេះផ្តល់វេទិកាជូនទៅ
8 ក្រុមតំណាងសហព្រះរាជអាជ្ញា ដើម្បីមានឱកាសបន្តការតាំងសំណួរដេញដោលចំពោះសាក្សី។

9 **លោក រាំងសង់ វ៉ាយដ៍ ដេស្តាឈៈ៖**

10 សូមអរគុណលោកប្រធាន។ ខ្ញុំនឹងសួរសំណួរទៅកាន់សាក្សីបន្តពីសហព្រះរាជអាជ្ញាជាតិ។
11 អម្បាញ់មិញ គឺសហព្រះរាជអាជ្ញាជាតិបានសួររួចមកហើយ ឥឡូវនេះខ្ញុំសូមសួរបន្តពីគាត់សិន ដំបូង
12 ឡើយ។

13 **សួរដោយលោក រាំងសង់ វ៉ាយដ៍ ដេស្តាឈៈ៖**

14 **ស៖** លោកសាក្សី លោកនិយាយថា លោកបានទៅដល់នៅខែកុម្ភៈ ឆ្នាំ១៩៧៨ គឺនៅកន្លែងដែល
15 គេដឹកប្រឡាយដែលភ្ជាប់ទៅនឹងទំនប់១មករា។ ខ្ញុំចង់ដឹងថា តើលោកធ្វើការនៅកន្លែងដឹកប្រឡាយហ្នឹង
16 រយៈពេលប៉ុន្មានដែរ? ហើយលោកធ្វើការជាបន្តបន្ទាប់ជាប់គ្នាតែរហូតតែម្តង ឬក៏យ៉ាងណា?

17 **លោក អ៊ុំ ជី៖**

18 **ឆ៖** ការដឹកប្រឡាយនោះ ខ្ញុំធ្វើទាល់តែបិទវគ្គបានខ្ញុំឈប់។
19 **ស៖** តើការដឹកប្រឡាយហ្នឹង បញ្ចប់រយៈពេលប៉ុន្មានខែដែរ មុនពេលរៀនណាមួយចូលមកដល់?
20 **ឆ៖** (មីក្រូហ្វូនមិនទាន់ប្រតិបត្តិការ)

21 [១៣:០១:១៨]

22 **ប្រធានអង្គជំនុំជម្រះ៖**

23 កុំអាលទាន់ឆ្លើយតបលោក!

24 **លោក អ៊ុំ ជី៖**

25 **ឆ៖** នៅក្នុងឆ្នាំ២០០៨ហ្នឹង ប្រឡាយហ្នឹងគឺបញ្ចប់នៅឆ្នាំ -- នៅខែ៨១ ឆ្នាំ២០០៨ហ្នឹង។

1 **សួរដោយលោក វ៉ានសង់ វ៉ាយដ៍ ដេសាឈលៈ**

2 **ស៖** ខ្ញុំស្តាប់ឮ២០០៨។ អ៊ីចឹងខ្ញុំគិតថា ប្រហែលជាឆ្នាំ៧៨ទេមែនទេ គឺខែសីហា ៧៨មែនទេ?

3 លោកច្រឡំទេ?

4 **ឆ៖** ខ្ញុំនិយាយអំបិញ នៅឆ្នាំ១៩៧៨ ធ្វើ -- ខ្ញុំធ្វើទ័ពបិទវគ្គ។ ដល់ពេលៗបិទវគ្គនៅក្នុងឆ្នាំហ្នឹង
5 ដដែល នៅក្នុងៗខែ៨។

6 **ស៖** សូមអរគុណ។ ក្នុងចំណោមក្រុម៥០០នាក់ដែលលោកដឹកនាំនោះ គឺយុវជន៥០០នាក់
7 តើមានអ្នកដែលជាប្រជាជនថ្មីទេ?

8 **ឆ៖** បាទ អ្នកទៅធ្វើហ្នឹងគឺចម្រុះ ទាំងប្រជាជនថ្មី ទាំងប្រជាជនចាស់។

9 **ស៖** ចុះជនជាតិចាម មានទេ?

10 **ឆ៖** ជនជាតិចាម មាន។

11 [១៣:០៣:១៦]

12 **ស៖** នៅពេលដែលលោកដឹកនាំកងទាំង៥០០នាក់ហ្នឹង លោកនិយាយថា លោកទទួលបញ្ហា
13 ឬក៏សេចក្តីណែនាំពីមេរបស់លោក។ តើលោកផ្ទាល់នឹង លោកត្រូវរៀបចំប្រជុំ ដើម្បីបញ្ជូនបញ្ហាដែល
14 លោកទទួលបានពីមេលោក ទៅដល់កូនក្រុមរបស់លោកមែនទេ?

15 **ឆ៖** បាទ ដែលពេលៗចុះធ្វើ ខ្ញុំ ពីផែនការដែលធ្វើហ្នឹង ខ្ញុំត្រូវមកដល់ៗកន្លែងការដ្ឋានហ្នឹង
16 ដែលពេលនេះ ត្រូវប្រជុំតាមក្រុមតូចៗ ប្រាប់ពីៗហេតុការណ៍ហ្នឹង។

17 **ស៖** តើកូនក្រុមទាំង៥០០នាក់របស់លោកហ្នឹង គឺជាអ្នកមកពីឃុំបណ្តឹងទាំងអស់ដែលនៅ
18 ធ្វើការដឹកប្រឡាយហ្នឹងមែនទេ?

19 **ឆ៖** បាទ អ្នកទាំង៥០០នាក់ហ្នឹង នៅក្នុងឃុំបណ្តឹងទាំងអស់ ព្រោះគ្រប់ភូមិ។

20 **ស៖** ចំពោះការប្រជុំ តើលោកផ្ទាល់នឹង លោកមានបានចូលរួមក្នុងប្រជុំទិតៀន ឬស្វ័យទិតៀន
21 ទេ? ហើយលោកធ្លាប់ដឹកនាំប្រជុំបែបហ្នឹងទេ សម្រាប់ក្រុមរបស់លោកនោះ?

22 **ឆ៖** ខ្ញុំមិនដែលបានប្រជុំស្វ័យទិតៀន ទៅចុះទៅតាមក្រុមតូចៗទេ។ ពេលប្រជុំ គឺប្រជុំតែ
23 ប្រធានក្រុមតែម្តង។

24 **ស៖** អ៊ីចឹងមានន័យថា កូនក្រុមទាំងអស់ហ្នឹង ត្រូវប្រជុំជាមួយមេក្រុមរបស់ខ្លួនមួយៗអ៊ីចឹង
25 តាមក្រុមអ៊ីចឹងទៅ មែនទេ? ហើយពេលប្រជុំហ្នឹង គេប្រជុំនៅពេលណាដែរ? ពេលថ្ងៃ ឬក៏ពេលល្ងាច

1 ពេលយប់?

2 **ឆ៖** ប្រជុំនៅពេលយប់ ពេលក្រោយហួបបាយរួច។

3 **ស៖** អម្បាញ់មិញនេះ លោកបាននិយាយអំពីកិច្ចប្រជុំដែលលោកបានចូលរួម។ តើមេឃុំ ឬ
4 មេស្រុកមានបានពន្យល់ប្រាប់លោកថា ហេតុអ្វីបានជាបឋមខ្មែរក្រហមចាំបាច់ត្រូវកសាងទំនប់១មករា
5 ហើយនិងដឹកប្រឡាយដែលនៅភ្ជាប់នឹងទំនប់ហ្នឹង?

6 **ឆ៖** គោលការណ៍របស់សម័យខ្មែរក្រហមហ្នឹង ដែលឱ្យដឹកទំនប់ -- អំ! លើកទំនប់ និងដឹក
7 ប្រឡាយហ្នឹង គឺដើម្បីយកទឹកស្រោចស្រែពធ្វើស្រែឱ្យបានបីដងក្នុងមួយឆ្នាំ។

8 **ស៖** នៅពេលប្រជុំ តើគេមានប្រាប់លោកទេថា ស្រូវបន្ថែមដែលបានមកពីការដឹកទំនប់ ឬក៏
9 ដឹកប្រឡាយហ្នឹង គេយកទៅធ្វើអីទេ? គេមានប្រាប់លោកថា គេនាំយកស្រូវហ្នឹងទៅណាទេ?

10 **ឆ៖** ខ្ញុំមិនដឹងច្បាស់ទេ តែស្រូវហ្នឹងដឹងតែធ្វើរួច ដឹងគេនាំទៅណាទេ។ គ្រាន់តែធ្វើបាន ប្រមូល
11 ផលរួច ក៏ឃើញឡានអីគេចូលដឹកទៅខ្លះ ប៉ុន្តែមិនដឹងជាទៅណា។

12 **ស៖** ចុះលោកឃើញឡានដឹកស្រូវចេញហ្នឹង ទៅតាមទិសណា? គេដឹកយកទៅចែកតាមឃុំ
13 នីមួយៗ ឬក៏លោកឃើញឡានហ្នឹងចេញទៅតាមទិសណាផ្សេង?

14

15 **ប្រធានអង្គជំនុំជម្រះ៖**

16 សាក្សីកុំអាលទាន់ឆ្លើយតប!

17 សូមអញ្ជើញលោកមេធាវី អង់តា ហ្គីសសេ លោកស្រីមេធាវី!

18 **កញ្ញា អង់តា ហ្គីសសេ៖**

19 លោកប្រធាន ជាថ្មីម្តងទៀត ខ្ញុំសូមអន្តរាគមន៍ ព្រោះថាខ្ញុំសូមឱ្យសហព្រះរាជអាជ្ញាសួរសំណួរ
20 បើក។ កុំឱ្យមានការដាក់សំណួរចម្លើយឱ្យជ្រើសរើសច្រើនអីចឹង។

21 [១៣:០៨:៤៤]

22 **លោក វ៉ានសង់ វ៉ាយដ៍ ដេស្តាឈៈ៖**

23 ខ្ញុំមិនឆ្លើយតបទេ ពីព្រោះថាយើងប្រញាប់ណាស់។

24 **សួរដោយលោក វ៉ានសង់ វ៉ាយដ៍ ដេស្តាឈៈ៖**

1 **ស៖** អីចឹងខ្ញុំចង់សួរលោកថា តើគេដឹកនាំផលស្រូវហ្នឹងយកចេញទៅណា? ពីកន្លែងដែល
2 ប្រមូលផលស្រូវហ្នឹងបាន គេយកទៅដល់ ទៅដាក់នៅក្នុងឃុំ ឬក៏ក្នុងស្រុករបស់លោក ឬក៏យ៉ាងម៉េច?

3 **លោក អ៊ុំ ជី៖**

4 **ឆ៖** ខ្ញុំមិនដឹងច្បាស់ ដូចខ្ញុំនិយាយខាងដើម គឺថាមិនដឹងគេដឹកទៅណាទេ។ ព្រោះប្រមូលផល
5 រួច គេថាឱ្យអង្គការតម្រូវការឱ្យសុំដឹកស្រូវយកទៅជួយកងទ័ព ជួយអីអីចឹងទៅ មិនដឹងទៅណា។

6 **ស៖** សូមអរគុណ។ ក្នុងពេលដែលលោកធ្វើការនៅទីនោះ គឺប្រហែលជា៧ខែ តើមានមេដឹកនាំ
7 ភូមិភាគ ឬក៏មេដឹកនាំតំបន់ដែលមក -- របបដែលមកពីភ្នំពេញ ឬក៏មានជនបរទេសមកធ្វើទស្សនកិច្ច
8 នៅកន្លែងដែលសាងសង់ទំនប់ហ្នឹងទេ?

9 **ឆ៖** មិនដែលមានជនបរទេសមកទេ គឺមានតែខាងគណៈតំបន់ និងគណៈស្រុកបានចុះទៅ
10 កន្លែងធ្វើហ្នឹង។

11 [១៣:១០:២៤]

12 **ស៖** ខ្ញុំនឹងត្រឡប់មកនិយាយអំពីឈ្មោះថ្នាក់ដឹកនាំទាំងអស់នេះនៅពេលក្រោយ។ ឥឡូវនេះ ខ្ញុំ
13 ចង់ដឹងថា នៅពេលដែលប្រជុំនៅក្នុងថ្នាក់ឃុំ ថ្នាក់ស្រុក ឬថ្នាក់តំបន់ តើលោកធ្លាប់ឮថ្នាក់លើនិយាយ
14 អំពីពាក្យថា “ខ្មាំង” ទេ?

15 **ឆ៖** ធ្លាប់ឮនិយាយថា “ខ្មាំង” ខ្ញុំធ្លាប់ឮ។ បើអ្នកណាមិនគោរពបញ្ជាគឺថា គេទុកជា “ខ្មាំង”
16 សម័យហ្នឹង។

17 **ស៖** តើលោកអាចបញ្ជាក់ឱ្យបានច្បាស់បន្តិចបានទេថា តើអ្នកណាខ្លះដែលនិយាយប្រាប់លោក
18 អំពីរឿងខ្មាំងនេះ?

19 **ឆ៖** គឺគណៈតំបន់ និងគណៈស្រុកហ្នឹង ដែលគាត់ធ្វើជាមីឡិងប្រជុំហ្នឹងឯង។

20 **ស៖** តើគេមាននិយាយប្រាប់លោកទេថា បើគេដឹងថាអ្នកណាខ្មាំងអីចឹង គេយកអ្នកហ្នឹងទៅធ្វើ
21 អីដែរ? គេមានប្រាប់លោកទេ អំពីជោគវាសនារបស់ខ្មាំងទាំងអស់នោះ?

22 **ឆ៖** ពីជោគវាសនាទាំងអស់ហ្នឹងដែលមានកើតឡើងគឺថា គេថានឹងកម្ទេច ពីព្រោះស្ទុះនឹង
23 ចលនារបស់គេកសាងសម័យហ្នឹង។

24 **ស៖** នៅពេលដែលមេស្រុក ឬក៏មេតំបន់និយាយអំពីខ្មាំង តើគេមាននិយាយអំពីខ្មាំងដែលអាច
25 បំផ្លាញទំនប់ៗមករា ឬក៏បំផ្លាញទីតាំងជុំវិញទំនប់ហ្នឹងទេ?

1 **ឆ៖** គេមិនដែលលើកថាខ្មាំងបំផ្លាញទីតាំង ឬទំនប់ទេ គេគ្រាន់តែលើកថាជាខ្មាំង បើធ្វើឱ្យស្ទុះ
2 ចលនាហ្នឹង គេនឹងកម្ទេច។ គេគ្រាន់តែនិយាយអីចឹង។

3 [១៣:១៣:១៧]

4 **ស៖** សូមអរគុណ។ នៅលើការដ្ឋានសាងសង់ទំនប់ គឺសាងសង់ប្រឡាយ (សុំទោស) ដែល
5 ភ្ជាប់ទៅនឹងទំនប់នោះ តើលោកធ្លាប់ឃើញគេចាប់ខ្លួនអ្នកណាម្នាក់ ឬក៏ចាប់ខ្លួនមនុស្សច្រើននាក់ទេ?

6 **ឆ៖** ខ្ញុំធ្វើហ្នឹងធ្លាប់ឃើញដែរ ចាប់ ពីព្រោះការធ្វើហ្នឹងមានសន្តិសុខខាងស្រុកហ្នឹងគេដើរតាម
7 ដានពិនិត្យ ប៉ុន្តែចាប់មិនមែនជាសមាជិករបស់ខ្ញុំ ជាកូនក្រុមរបស់ឃុំភ្នំត្នែងដែលនៅជាប់គ្នា។

8 **ស៖** តើអ្នកដែលគេចាប់ខ្លួនហ្នឹង កម្មករហ្នឹងគាត់មានអាយុប៉ុន្មានដែរ?

9 **ឆ៖** កម្មករហ្នឹងតាមការប៉ាន់ស្មានប្រហែលជាអាយុ១៨ ទៅ១៩។

10 **ស៖** តើលោកដឹងទេថា ហេតុអ្វីបានគេ -- បានជាសន្តិសុខហ្នឹងចាប់ខ្លួនយុវជនហ្នឹង?

11 **ឆ៖** ព្រោះគេចាប់ហ្នឹង គឺចាប់ដើម្បីបំបាក់ កុំឱ្យយើងនៅខាងក្រោយធ្វើតាមតទៅទៀត។

12 **ស៖** ខ្ញុំសូមដកស្រង់នូវចម្លើយជាក់លាក់របស់លោក គឺនៅក្នុងកំណត់ហេតុ E3/5265 ជា
13 ភាសាខ្មែរគឺ 00271397 ទៅដល់ 98, ជាភាសាបារាំងគឺ 00482924, ជាភាសាអង់គ្លេស 0028
14 2346។ លោកបានឆ្លើយដូចតទៅ៖ “ថ្ងៃមួយខ្ញុំឃើញការចាប់ខ្លួនផ្ទាល់ភ្នែកនូវកុមារម្នាក់នៅកងចល័ត។
15 វានិយាយ -- វាគ្រាន់តែនិយាយ ហើយសន្តិសុខផ្ទៃក្នុងនៅកន្លែងធ្វើការនោះចាប់វា។ គេហៅពីកន្លែង
16 ធ្វើការទៅដល់កំពូលទំនប់ ហើយគេចាប់ខ្លួននៅទីនោះ នៅចំពោះមុខគេឯងតែម្តង។” សូមបញ្ចប់
17 ការដកស្រង់។ ដូច្នេះខ្ញុំចង់ដឹងថា តើគេហាមមិនឱ្យនិយាយគ្នា ឬក៏ហាមមិនឱ្យឈប់ធ្វើការនៅកន្លែង
18 ធ្វើការហ្នឹងមែនទេ? ហើយបើសិនជាមិនអីចឹងទេ គឺថាមានទណ្ឌកម្មពីខាងកងកម្លាំងសន្តិសុខ។

19 **ឆ៖** សម័យហ្នឹង គេហាមមិនឱ្យនិយាយគ្នា ប្រាសចាកពីមាតិករបស់បក្សគេហ្នឹង។

20 [១៣:១៦:៥៨]

21 **ស៖** សូមអរគុណ។ លោកនិយាយថា សន្តិសុខហ្នឹងមកពីថ្នាក់ស្រុក តើលោកដឹងទេថា សន្តិសុខ
22 ហ្នឹងគាត់មកពីភូមិភាគណាដែរ?

23 **ឆ៖** សន្តិសុខអស់ហ្នឹងពេលក្រោយច្រើនមកពីទិសនិរតី។ កម្មាភិបាលនៅក្នុងថ្នាក់ឃុំ ថ្នាក់ស្រុក
24 ច្រើនតែពួកនិរតី អត់មានទេអ្នកយើងនៅស្រុកកំណើត។

25 **ស៖** តើលោកធ្លាប់ឃើញអ្នកដែលគេចាប់ខ្លួនហ្នឹងត្រឡប់មកវិញទេ?

1 **ឆ៖** អ្នកចាប់ខ្លួន ពេលចាប់ទៅបាត់ហើយ មិនដែលឃើញមកវិញទេ។

2 **ស៖** លោកនិយាយថា អ្នកដែលគេចាប់ខ្លួន មើលទៅដូចជាពហុរចនៈ។ អ៊ីចឹងខ្ញុំចង់ដឹងថា តើ
3 លោកឃើញគេចាប់ខ្លួនហ្នឹង ឃើញតែម្នាក់ ឬក៏ឃើញច្រើននាក់? ខ្ញុំមិនសំដៅទៅលើក្នុងកងរបស់លោក
4 ទេ អាចជាអ្នកដែលនៅកងផ្សេងក៏បាន។

5 **ឆ៖** ខ្ញុំមិនដែលឃើញ ពីព្រោះខ្ញុំនៅធ្វើតាមមុខព្រួយ វាមិនសូវបានដឹងព័ត៌មានឱ្យគ្រប់ជ្រុង
6 ជ្រោយទេ។

7 **ស៖** ចុះលោកធ្លាប់ស្តាប់ឮគេប្រាប់លោកថា មានអ្នកណាផ្សេងទៀតត្រូវបានគេចាប់ខ្លួនទេ?

8 **ឆ៖** មាន ខ្ញុំ -- ពិសេសខ្ញុំហ្នឹង។ ខ្ញុំទៅធ្វើចម្ការ ដល់អ្នកធ្លាប់នៅជិតក្បែរខាងផ្ទះខ្ញុំ ដល់មក
9 វិញខ្ញុំ ស្ទាត់ទៅ ខ្ញុំសួរគេ គេថា គេចាប់បាត់អស់ហើយ។ ធ្លាប់ឮ ធ្លាប់ឃើញ – ធ្លាប់ឮ អាទេមិនឃើញ
10 ទេ។ បាត់មនុស្សតែម្តង។

11 [១៣:១៩:៥០]

12 **ស៖** បាទ សូមអរគុណ។ ខ្ញុំនិយាយអំពីអ្វីដែលកើតឡើងនៅក្នុងភូមិរបស់លោក ប៉ុន្តែខ្ញុំចង់សូម
13 បញ្ជាក់លោកបន្តិច ថាតើភូមិត្រស់ នៅក្នុងឃុំបល្ល័ង្កហ្នឹងមានមន្ទីរសន្តិសុខដែរឬទេ? ហើយប្រសិនបើ
14 មាន តើមន្ទីរសន្តិសុខហ្នឹងមានឈ្មោះអ្វីដែរ?

15 **ឆ៖** នៅក្នុងភូមិត្រស់មានមន្ទីរសន្តិសុខ។ សន្តិសុខនោះនៅកន្លែងវត្តបារាយណ៍ជាន់ដែក។

16 **ស៖** មន្ទីរសន្តិសុខហ្នឹងនៅជិតវត្តបារាយណ៍ជាន់ដែក ឬក៏នៅក្នុងបរិវេណវត្តបារាយណ៍ជាន់ដែក
17 តែម្តង?

18 **ឆ៖** មន្ទីរសន្តិសុខនោះនៅក្នុងបរិវេណវត្តបារាយណ៍ជាន់ដែកតែម្តង។

19 **ស៖** នៅក្នុងពេលប្រជុំ ឬក៏ពេលពិភាក្សាគ្នា តើលោកមានដឹងទេថា តើគេធ្វើយ៉ាងម៉េចចំពោះ
20 អ្នកទោសដែលគេឃុំនៅក្នុងវត្តបារាយណ៍ជាន់ដែកនោះ?

21 **ប្រធានអង្គជំនុំជម្រះ៖**

22 សាក្សីកុំអាលទាន់ឆ្លើយតប!
23 សូមអញ្ជើញលោកមេធាវី វ៉ិចទ័រ កូប៉េ!

24 [១៣:២១:៣០]

25 **លោក វ៉ិចទ័រ កូប៉េ៖**

1 សូមអរគុណលោកប្រធាន។ ខ្ញុំគិតថា មិនមានទំនាក់ទំនងអ្វីជាមួយនឹងមន្ទីរសន្តិសុខ និង
2 វត្តបារាយណ៍ជាន់ដែកនោះទេ។ ហើយបន្ថែមពីលើនេះទៀត គឺចំណុចទាំងអស់នេះ វាក្រៅវិសាលភាព
3 នៃការជំនុំជម្រះ។ ដូច្នេះដោយយើងពិចារណាផងដែរទៅលើពេលវេលា ព្រះរាជអាជ្ញាគួរតែបន្តទៅ
4 ចំណុចផ្សេង។

5 **លោក វ៉ានសង់ វ៉ាយដ៍ ដេស្វាងលៈ**

6 លោកប្រធាន ខ្ញុំសូមឆ្លើយតប។ យើងបានពិភាក្សាគ្នារួចមកហើយ អង្គជំនុំជម្រះបានកំណត់
7 ហើយថា យើងអាចសួរសំណួរបានពាក់ព័ន្ធនឹងវត្តបារាយណ៍ជាន់ដែក។ ហើយសាក្សីផ្សេងទៀត
8 នោះ ក៏បាននិយាយពីភាពពាក់ព័ន្ធគ្នារវាងវត្តបារាយណ៍ជាន់ដែក និងទំនប់១មករាដែរ។ នេះជាចំណុច
9 ទី១។ ហើយចំណុចទី២ គឺមានការបោសសម្អាតនៅក្នុងឃុំបណ្តែងផងដែរ។ អ៊ីចឹងហើយបានជាខ្ញុំសួរ
10 នោះ។

11 **ប្រធានអង្គជំនុំជម្រះ**

12 បាទ អង្គជំនុំជម្រះបដិសេធនូវសេចក្តីជំទាស់របស់មេធាវីការពារក្តីលោក នួន ជា ហើយការនេះ
13 គឺពិតដូចតំណាងសហព្រះរាជអាជ្ញារងអន្តរជាតិបានលើកឡើងមែន គឺយើងបានសម្រេចរួចហើយកំណត់
14 គឺភាពពាក់ព័ន្ធនៃបារាយណ៍ជាន់ដែកទៅនឹងអង្គហេតុទំនប់១មករានេះ។

15 សាក្សីឆ្លើយតបទៅនឹងសំណួរ ដែលសួរដោយតំណាងសហព្រះរាជអាជ្ញាអន្តរជាតិ ប្រសិនបើ
16 ចាំសំណួរ។ បើអត់ចាំទេ សូមឱ្យតំណាងសហព្រះរាជអាជ្ញាអន្តរជាតិតាំងសំណួរសាជាថ្មីឡើងវិញ។

17 [១៣:២៣:០៧]

18 **សួរដោយលោក វ៉ានសង់ វ៉ាយដ៍ ដេស្វាងលៈ**

19 **ស៖** លោកសាក្សី សំណួរខ្ញុំអម្បាញ់មិញនេះ ខ្ញុំចង់ដឹងថា តើគេធ្វើយ៉ាងម៉េចចំពោះអ្នកទោស
20 ដែលគេឃុំនៅក្នុងវត្តបារាយណ៍ជាន់ដែក?

21 **លោក អ៊ុំ ជី៖**

22 **ឆ៖** ខ្ញុំមិនបានដែលឃើញផ្ទាល់ភ្នែកទេ ពីព្រោះថាពួកវាភ្នែងសន្តិសុខៗហ្នឹង វាមិនបិទនឹង
23 ដើរជិតផង។

24 **ស៖** តើលោកធ្លាប់ចូលរួមក្នុងកិច្ចប្រជុំណាមួយនៅចុងរបបខ្មែរក្រហម ដែលប្រព្រឹត្តទ្រង់នៅ
25 វត្តបារាយណ៍ជាន់ដែកទេ?

1 **ឆ៖** ធ្លាប់ ខ្ញុំធ្លាប់បានចូលរួមប្រជុំ ប៉ុន្តែសន្តិសុខនោះ ដល់ពេលសារាចរគណៈ៨៧០ គេ
2 លើកលែងទោសអ្នកភ័ន្តច្រឡំចូលខ្សែ សេ.អ៊ី.អា, កា.ហ្ស.បេ សន្តិសុខនោះគេរើចេញ ហើយគេ
3 ប្រគល់ឱ្យមកសហការណ៍វិញ គេហៅទៅប្រជុំនៅហ្នឹង ហ្នឹងធ្លាប់ទៅចូល។

4 **ស៖** សូមអរគុណ។ ក្នុងពេលប្រជុំនោះ តើលោកមានសង្កេតឃើញស្លាកស្នាម ដែលបញ្ជាក់ថា
5 មន្ទីរហ្នឹងជាមន្ទីរដែលគេប្រើសម្រាប់សម្លាប់មនុស្ស?

6 **ឆ៖** ធ្លាប់ឃើញ។ ចូលទៅប្រជុំនៅក្នុងជញ្ជាំងព្រះវិហារ និងសាលាឆាន់មានឈាមប្រឡាក់
7 ដិតដាមនៅជញ្ជាំង។ ខ្លះនៅដិតដាម មិនរលុប មិនទាន់រលុបអស់ទេ ដែលខ្ញុំចូលទៅ ហើយនិងមាន
8 កណ្តាចចាស់ៗ ខោអាវរំហែកនៅតាមដីធ្លីហ្នឹងជាគរ នៅដោយដុំៗ។

9 [១៣:២៥:២០]

10 **ស៖** នៅសម័យនោះតើ មានក្លិនស្អុយជះមកដែរទេ នៅពេលដែលលោកចូលទៅនឹង?

11 **ឆ៖** មានក្លិនជះស្អុយ នៅមិនទាន់អស់ក្លិនទេ នៅធ្មឹក្លិនឆ្ងល់បន្តិចៗ។

12 **ស៖** ឥឡូវត្រឡប់មកនិយាយអំពីប្រឡាយវិញម្តង។ នៅពេលធ្វើការនៅប្រឡាយនោះ តើមាន
13 គ្រោះថ្នាក់អ្វីកើតឡើងទេ ឧទាហរណ៍ដូចជាមានបាក់ដីដែលអាចបណ្តាលឱ្យមានកម្មកររងរបួសទេ?

14 **ឆ៖** ក្នុងប្រឡាយទាំងមូលហ្នឹងមានគ្រោះថ្នាក់ដូចថាវីដ្ឋាន វីអ៊ីទៅ គេថាដុំថ្មធ្លាក់ត្រូវកម្មករ
15 រងរបួសខ្លះ។ មិនចាំមិនអស់ទេ ប៉ុន្តែមានរងរបួសខ្លះ។

16 **ស៖** នៅពេលដែលមានរបួសហ្នឹង តើគេមាននាំអ្នកដែលរបួសហ្នឹងទៅមន្ទីរពេទ្យទេ? ហើយ
17 នៅពេលក្រោយមកហ្នឹង អ្នករបួសហ្នឹងមានត្រឡប់មកធ្វើការនៅអង្គភាពដើមរបស់ខ្លួនវិញទេ?

18 **ឆ៖** ក្រោយរបួសហ្នឹង គឺប្រធានមុខព្រួយហ្នឹងៗ គេឱ្យយកទៅពេទ្យ។ ប៉ុន្តែពេលចេញទៅ
19 ពេទ្យបាត់ ដល់ចេញទៅ មិនដឹងជាទៅណាទៅណា ក៏ខ្ញុំមិនបានជាចាប់អារម្មណ៍ដែរអាហ្នឹង។

20 **ស៖** អម្បាញ់មិញនេះលោកនិយាយថា គេសង់កន្លែងស្នាក់នៅៗហ្នឹងនៅជិតប្រឡាយ តើលោក
21 អាចរៀបរាប់អំពីជម្រកស្នាក់នៅហ្នឹងបន្តិចបានទេ? ហើយគេសង់ពីអ្វី ហើយជម្រកហ្នឹងរឹងមាំទេ?

22 [១៣:២៧:៤៨]

23 **ឆ៖** ជម្រកដែលគេសង់ឱ្យពួកកងចល័តនៅ គឺគេសង់អំពីកូនឈើ ហើយក្រុងចំបើងប្រក់ឱ្យ
24 ហើយកន្លែងដេកនៅ ខ្លះដេកលើធ្នើរ ខ្លះមានអង្រឹងដេកចងអង្រឹង ខ្លះមានកន្ទួលក្រាលកន្ទួលដេក
25 ហើយកើយខ្លើយកើយមានបាឡូកើយជំនួសប៉ុណ្ណឹង។

1 **ស៖** លោកធ្វើការនៅទីនោះនៅរដូវវស្សា អីចឹងតើដំបូលហ្នឹងជិតទេ? មានទឹកភ្លៀងអីអាច
2 ជ្រាបចូលបានទេ?

3 **ឆ៖** ទឹកភ្លៀងមិនអាចគត់បានទេបើភ្លៀងធំ បើភ្លៀងតិចៗបានគត់បាន បើភ្លៀងធំគឺលិចទឹក
4 គ្មានកន្លែងដេកទេ។

5 **ស៖** តើលោកអាចរៀបរាប់អំពីសម្លៀកបំពាក់របស់កម្មករបានទេ? តើសម្លៀកបំពាក់ហ្នឹងស្ថិត
6 នៅ -- មានសភាពបែបណាដែរ?

7 **ឆ៖** កាលពីសម័យនោះ បើនិយាយពីសម្លៀកបំពាក់គឺខ្លះខាតជាទីបំផុត គឺថាម្នាក់មានតែមួយ
8 កំប្លោ ហើយក៏មិនបានគត់មត់ ខ្លះក៏រហែក ខ្លះក៏អីទៅ ហើយចម្រុះពណ៌មាន កាលហ្នឹងគេបើកក្រណាត់
9 ខ្វះបីយអីឱ្យអីចឹងទៅ ខ្លះខ្មៅទៅ ខ្លះប្រផេះទៅ។

10 **ស៖** ចុះរបបអាហារវិញ គេចែកឱ្យអាហារយ៉ាងដូចម្តេចដែរ? តិច ឬក៏ច្រើន? ហើយអាហារ
11 ហ្នឹងអាចឱ្យកម្មករមានកម្លាំងគ្រប់គ្រាន់ដើម្បីធ្វើការបានទេ?

12 **ឆ៖** ចំណែកអាហារវិញ ពេលព្រឹកគេឱ្យស៊ីបាយ ពេលល្ងាចស៊ីបបរ ប៉ុន្តែនិយាយពីសម្ភ
13 ការហូបចុកវាមិនគ្រប់គ្រាន់ទេ ពីព្រោះមានត្រកូនស្មោរ និងជាមួយត្រីកញ្ចុះប្រឡាក់ឱ្យតូចៗហ្នឹង។
14 ជួនកាលយូរៗគេឱ្យសាច់ជ្រូកម្តងអីអីចឹងទៅ។

15 [១៣:៣០:៤៨]

16 **ស៖** ចុះជនជាតិចាមដែលធ្វើការនៅក្នុងកងផ្សេងៗហ្នឹង គេមានឱ្យហូបសាច់ជ្រូកទេ? ពីព្រោះ
17 យើងដឹងហើយថាចាមមិនហូបសាច់ជ្រូកទេ។

18 **ឆ៖** ចាមសម័យហ្នឹង បើអ្នកណាគេកាន់បានគេអត់ហូបទេ សុខចិត្តៗហូបអំបិល។ បើអ្នកខ្លះ
19 គ្នាហោរ ចេះតែហុតៗទឹកទៅ ប៉ុណ្ណឹងគ្រាន់។

20 **ស៖** ចុះទឹកសម្រាប់កម្មករផឹកហ្នឹង ជាទឹកស្អាតមានអនាម័យ ឬក៏យ៉ាងម៉េច?

21 **ឆ៖** ទឹកដែលកម្មករហូបគឺគ្មានអនាម័យទេ គឺថាលើក -- ដងទឹកប្រឡាយហ្នឹងឯងឱ្យផឹក គ្មាន
22 ទេអនាម័យ គឺថាទឹកប្រឡាយដែលមានអនាម័យ អូតផង ផឹកផងនៅកន្លែងដដែលហ្នឹង។

23 **ស៖** តើលោកអាចជម្រាបបានទេថា បុគ្គលិកពេទ្យនៅកន្លែងធ្វើការហ្នឹងមានជំនាញច្បាស់លាស់
24 ទេ ហើយមានថ្នាំពេទ្យគ្រប់គ្រាន់សម្រាប់ព្យាបាលអ្នកជំងឺទេ?

25 **ឆ៖** នៅសម័យហ្នឹង និយាយពីក្រសួងពេទ្យវិញ គឺគ្មានជំនាញទេ គឺរកពីភូមិទៅក្មេងតូចៗ

1 អាច្នុង១៥, ១៤, ១៨ឆ្នាំអីហ្នឹង យកទៅរៀន១០ថ្ងៃ ឬក៏កន្លះខែហ្នឹង ក៏ឃើញចេញមកចាក់វិញ ដើរតាម
2 ព្យាបាលតាម។ ហើយបើនិយាយពីថ្នាំសង្កូវហ្នឹងវា គេចម្រាញ់ពីថ្នាំធម្មជាតិ មិនមានថ្នាំទៅតាមធាតុ
3 ដើមដូចសព្វថ្ងៃទេ គឺឃើញមូលៗហ្នឹង គេថាអាចម៍ បើយើងចំណាំតែអ្នកខ្លះថា អាចម៍ទន្សាយៗ ឲ្យ
4 តែថ្នាំអស់ហ្នឹង លេងប្រើនឹងដបទឹកក្រូចច្រក ពណ៌ក្រហម ពណ៌អីហ្នឹង គេថាបេដូ បេអី គឺហ្នឹង គ្រាន់
5 ប៉ុណ្ណឹង។

6 [១៣:៣៣:១៨]

7 **ស:** តើមានអ្នកណាដែលឈឺធ្ងន់ពេក ហើយគេបញ្ជូនទៅមន្ទីរពេទ្យទេ? ហើយក្រោយពេល
8 បញ្ជូនទៅមន្ទីរពេទ្យហើយហ្នឹង មានត្រឡប់មកវិញទេ ឬក៏លោកមិនឃើញមានត្រឡប់មកវិញទេ?

9 **ឆ:** សម័យហ្នឹង បើអ្នកណាឈឺធ្ងន់ គឺបញ្ជូនទៅមន្ទីរពេទ្យស្រុក របស់សម័យហ្នឹង។ ហើយ
10 អ្នកខ្លះក៏អាចជាមកវិញទៅ អ្នកខ្លះក៏ស្លាប់នៅនឹងកន្លែងពេទ្យហ្នឹងទៅ។

11 **ស:** ឥឡូវនេះ ខ្ញុំចូលទៅនិយាយអំពីប្រធានបទមួយផ្សេងទៀត គឺរឿងហេតុដែលកើតឡើង
12 ចំពោះប្រជាជនថ្មីនៅក្នុងភូមិរបស់លោក។ តើលោកធ្វើការនៅភូមិជ័យមង្គល ឃុំបណ្តែង ក្នុងចន្លោះ
13 ឆ្នាំ៧៧ ដល់ឆ្នាំ៧៩ ដែរឬទេ?

14 **ប្រធានអង្គជំនុំ:**

15 កុំភ័យទាន់ឆ្លើយតបលោក អ៊ុំ ជី!

16 **លោក អ៊ុំ ជី:**

17 **ឆ:** សម័យហ្នឹង ខ្ញុំអត់មានការងារអីទេ ខ្ញុំជាយុវជន សម្រាប់តែគេប្រើឲ្យធ្វើការលើកភ្លឺៗស្រែ
18 លើកអី។

19 **សួរដោយលោក វ៉ានសង់ វ៉ាយដ៍ ដេស្តាឈល:**

20 **ស:** នៅពេលដែលលោកធ្វើការនៅភូមិជ័យមង្គល តើលោកឃើញមានប្រជាជនថ្មីដែលគេ
21 ជម្លៀសមកៗភូមិរបស់លោកហ្នឹងទេ? ហើយបើមាន ប្រហែលជាប៉ុន្មាននាក់ដែរ?

22 [១៣:៣៥:១៩]

23 **ឆ:** កាលពីសម័យហ្នឹងឃើញគេ ចិត -- វែដាច់៧៥ ឃើញគេបញ្ជូនប្រជាជនថ្មីទៅក្នុងភូមិខ្ញុំ
24 ប្រហែលជាទាំងជនជាតិចាម ទាំងជនជាតិព្នកខ្មែរយើង ចិន វាប្រហែលជា២០គ្រួសារហ្នឹង។

25 **ស:** តើប្រជាជនថ្មីមកដល់ភូមិរបស់លោកហ្នឹងមានប៉ុន្មានគ្រួសារដែរ?

1 **ឆ៖** ខ្ញុំ សម័យហ្នឹងខ្ញុំចាំមិនច្បាស់ទេ ពីព្រោះខ្ញុំមិនអ្នកចុះស្ថិតិមិនអី។ ខ្ញុំគិតតែពីធ្វើការ ទៅតាម
2 ផ្នែកយុវជន។

3 **ស៖** សូមអរគុណ។ នៅចំពោះមុខសហចៅក្រមស៊ើបអង្កេតគឺឯកសារ E3/5265 នៅទំព័រជា
4 ភាសាខ្មែរ 00271396, ជាភាសាបារាំង 00482923, ជាភាសាអង់គ្លេស 00282345។ លោកបាន
5 និយាយថា មានការជម្លៀសមកភូមិរបស់លោកហ្នឹងប្រហែលជា២០គ្រួសារ គឺអ្នក១៧មេសានោះមកពី
6 ភ្នំពេញ។ តើគួរលេខ២០គ្រួសារហ្នឹង ធ្វើឲ្យលោកនឹកឃើញឡើងវិញទេ? គឺប្រហែលជា២០ហ្នឹងមែន
7 ទេ?

8 **ឆ៖** អានេះដូចខ្ញុំនិយាយខាងដើមអំបិញ ពីព្រោះខ្ញុំមិនបានទៅចុះស្ថិតិមកអី គឺថាតាមការ
9 ប៉ាន់ស្មាន ប្រហែលជា២០គ្រួសារហ្នឹង ទាំងជនជាតិចាម ទាំងជនជាតិខ្មែរយើងដែលគេជម្លៀសចេញពី
10 ទីក្រុងទៅ។

11 **ស៖** តើលោកអាចរៀបរាប់ដោយខ្លីបានទេថា នៅពេលទៅដល់កន្លែងនឹងហើយ តើពួកគាត់
12 ស្នាក់នៅយ៉ាងម៉េចដែរ?

13 **ឆ៖** មុនដំបូងគេឲ្យនៅក្រោមផ្ទះប្រជាជនចាស់ខ្លះ។ ផ្ទះណាដែលធំទៅ អាចឡើងនៅបាន។
14 ផ្ទះណាដែលតូច គឺនៅក្រោមផ្ទះ។

15 [១៣:៣៨:១៨]

16 **ស៖** សូមអរគុណ។ ចុះក្រោយមកទៀតនោះ គេមានសាងសង់ជាខ្នងមតូចៗអីសម្រាប់អ្នក
17 ទាំងអស់នឹងស្នាក់នៅទេ?

18 **ឆ៖** ដល់នៅក្រោយមក គេធ្វើជាខ្នងមតូចនៅ នៅក្នុងភូមិហ្នឹងចែកទៅតាមកន្លែងណាដែល
19 ស្រឡះ គេឲ្យនៅជុំវិញ សឹងតែនឹងជុំវិញភូមិហ្នឹង។

20 **ស៖** តើនៅពេលណាមួយក្នុងចន្លោះឆ្នាំ៧៥ ទៅដល់ដើមឆ្នាំ៧៩ គេមានចាប់ខ្លួន និងសម្លាប់
21 អ្នក១៧មេសាទេ? ខ្ញុំនិយាយអ្នក១៧មេសា ក្នុងចំណោមទាំង២០គ្រួសារហ្នឹង។

22 **ឆ៖** មាន ដល់ឆ្នាំ៧៧ហ្នឹង គឺសម័យហ្នឹង ដល់ឆ្នាំហ្នឹងគេមានផែនការបោសសម្អាត ប៉ុន្តែ
23 សម័យហ្នឹងខ្ញុំមិនបាននៅទេក្នុងភូមិ។ ខ្ញុំគេចាត់ឲ្យទៅធ្វើចម្ការឆ្ងាយពីភូមិ។ មិនដឹងជាអ្នកណាខ្លះទេ។

24 **ស៖** តើលោកអាចបញ្ជាក់ឲ្យបានច្បាស់ម្តងទៀតបានទេ? ខ្ញុំអម្បាញ់មិញបកប្រែមកថាឆ្នាំ៧០
25 លោកអាចបញ្ជាក់ឆ្នាំម្តងទៀតបានទេ ថាតើគេចាប់ហ្នឹងគឺនៅឆ្នាំដែរ? សូមលោកបញ្ជាក់ម្តងទៀត។

1 **ឆ៖** ដែលគេមានផែនការបោសសម្អាតនៅក្នុងឆ្នាំ៧៧។ ខ្ញុំដូចគ្នា ប៉ុន្តែ៧៧ប្រាកដហើយ
2 អាហ្នឹង ៧៧។

3 [១៣:៤០:២៦]

4 **ស៖** ក្រោយមកលោកជាមេក្រុមដែលមានគ្នា៥០០នាក់។ អីចឹងនៅក្នុងឆ្នាំ៧៧ហ្នឹង តើលោក
5 មានចូលរួមប្រជុំនៅថ្នាក់ឃុំ ឬក៏ថ្នាក់ស្រុកដែលគេនិយាយអំពីផែនការបោសសម្អាតហ្នឹងទេ?

6 **ឆ៖** ដូចខ្ញុំជម្រាបខាងដើមហ្នឹងឯង។ ឆ្នាំហ្នឹង គេចាត់តាំងឱ្យខ្ញុំទៅធ្វើចម្ការនៅភ្នំពេញ ភូមិ នៅ
7 ក្នុងទឹកដីឃុំគគីរធំ ហើយចម្ការពីភូមិប្រហែលជា២០គីឡូម៉ែត្រ គឺមិនសូវ មិនដែលបានទៅមកទេ។ តិច
8 ណាស់ ទាល់តែពេលអស់ស្បៀងម្តងៗ បានមកភូមិ។ អត់ដែលបានចូលប្រជុំទេ។

9 **ស៖** តើលោកចាំទេថា មានប៉ុន្មានគ្រួសារដែរ ដែលជាគោលដៅនៃការយកទៅសម្លាប់ចោល
10 នោះ?

11 **ឆ៖** ដែលខ្ញុំមកលេងភូមិ ដូចខ្ញុំជម្រាបខាងដើមហើយ ដែលអ្នកនៅជិតៗផ្ទះខ្ញុំ បាត់ខ្ញុំស្លូវរកគេ
12 គេថាគេបោសសម្អាតអស់ហើយ ហើយមានគ្រួសារប្រហែលប្រាំគ្រួសារ។

13 **ស៖** បើតាមលោកស្តាប់ឮ អ្នកណាជាអ្នកចាប់ខ្លួនទាំងគ្រួសារទាំងប្រាំហ្នឹង? ហើយពេលគេ
14 ចាប់ហ្នឹងហើយ គេយកអ្នកទាំងអស់ហ្នឹង ទៅធ្វើអីទៀត?

15 **ឆ៖** សម័យហ្នឹង តាមព័ត៌មានអ្នកស្រុកដែលខ្ញុំមកភូមិម្តងៗ គេថា គេហៅទៅប្រជុំ ឱ្យទៅនៅ
16 ភូមិថ្មី ស្រាប់តែឡានចូលមកដឹកតែម្តង ប៉ុន្តែមិនដឹងគេដឹកយកទៅកន្លែងណា។

17 [១៣:៤២:៥៩]

18 **ស៖** ក្នុងដំណាក់កាលនេះ ខ្ញុំសូមអនុញ្ញាតដកស្រង់នូវចម្លើយរបស់លោក នៅចំពោះមុខ
19 សហចៅក្រមស៊ើបអង្កេតគឺលេខ E3/5265 ជាភាសាខ្មែរគឺ 00271396 រហូតទៅដល់ 97, ជាភាសា
20 បារាំង 00482923, ជាភាសាអង់គ្លេស 00282345។ គេសួរលោកថា៖ “តើជាអ្នក -- អ្នកណាជា
21 ប្រធានសហករណ៍ ហើយអ្នកណាជាអ្នកនាំគ្រួសារទាំងប្រាំហ្នឹងទៅសម្លាប់?” លោកបានបញ្ជាក់ថា៖
22 “នៅសម័យ គឺប្រធានសហករណ៍តូចឈ្មោះ ហេង និងឈ្មោះ លាក់ ជាប្រធានសហករណ៍ធំ។ ទាំង
23 ពីរនាក់នេះ ជាអ្នកយកប្រជាជនទាំងប្រាំគ្រួសារនេះទៅសម្លាប់។ ក្រោយមកអ្នកទាំងពីរ ក៏ត្រូវបានគេ
24 ចាប់យកទៅសម្លាប់ដែរ នៅក្នុងឆ្នាំ១៩៧៧ហ្នឹង។” តើលោកនៅរក្សាចម្លើយហ្នឹងដដែលឬ?

25 **ឆ៖** ចម្លើយហ្នឹងពិតៗមែន។ ខ្ញុំនិយាយនេះ គឺថាវាមិន -- ហួសពីការពិតបន្តិចអំបិញ ប៉ុន្តែវា

1 ដូចគ្នាទាក់ នៅចុងចាំវាដូចជាប៉ុន្មានយូរឆ្នាំហើយ។ ប៉ុន្តែសម័យហ្នឹង គឺប្រធានសហករណ៍តូច ហេង, ធំ
2 លាក់។ ដល់ពេលចុងក្រោយ ចាប់ពួកហ្នឹងអស់ ផែនការគេបោសសម្អាតកម្មាភិបាលទៀត គេចាប់
3 ហេង, លាក់ ហ្នឹងទៅបាត់ទៀតទៅ។

4 **ស:** តើលោកដឹងទេថា អ្នកទាំងពីរនេះ ឬក៏អ្នកផ្សេងទៀតហ្នឹង ត្រូវបានអ្នកដែលមកពីភូមិភាគ
5 ផ្សេងទៀតហ្នឹងមកធ្វើការជំនួស មានអីចឹងទេ?

6 [១៣:៤៥:០២]

7 **ឆ:** ក្រោយពីការចាប់អ្នកពីរនាក់ហ្នឹងអស់ទៅ បានចេញមកពីពួកនិរតីមកគ្រប់គ្រងនៅក្នុងឃុំ
8 បណ្តែងហ្នឹង នឹងស្រុកបារាយណ៍យើងហ្នឹង។

9 **ស:** ពាក់ព័ន្ធនឹងអាជ្ញាធររដ្ឋបាលនៅក្នុងស្រុករបស់លោក នៅក្នុងតំបន់របស់លោក ខ្ញុំចង់
10 ដឹងថា បើតាមលោកដឹង តើអ្នកណាជាប្រធានតំបន់៤២ នៅក្នុងឆ្នាំ៧៧ និង៧៨នោះ?

11 **ឆ:** ក្នុងឆ្នាំ៧៧ និង៧៨ ប្រធានតំបន់គឺឈ្មោះ អឿន។

12 **ស:** តើគាត់ជាសាច់ញាតិរបស់ កែ ពក មែនទេ? ឥឡូវខ្ញុំសូមសួរអីចេះវិញ ជាដំបូង តើលោក
13 ស្គាល់ កែ ពក ទេ?

14 **ឆ:** ធ្លាប់តែឮឈ្មោះ មិនដែលបាននៅជិតគាត់ ឬទៅជួបធ្វើមីឡឹងជាមួយគាត់។ គ្រាន់តែឮតែ
15 ឈ្មោះ កែ ពកៗ ប្រធានតំបន់ មិនដែលបានទៅជិតទេ។

16 **ស:** នៅក្នុងឆ្នាំ៧៧, ៧៨មុន អឿន តើលោកស្គាល់លេខាតំបន់៤២ ដែលឈ្មោះ ចាន់ ម៉ុន ហៅ
17 តុល ទេ?

18 **ឆ:** ខ្ញុំមិនដែលស្គាល់ទេ។ គ្រាន់តែឮតែឈ្មោះ តុលៗ ហ្នឹងប៉ុន្តែមិនដែលស្គាល់ផង មិនដែល
19 ទាំងឃើញមុខផង។

20 [១៣:៤៧:២០]

21 **ស:** តើលោកដឹងថាមានរឿងអ្វីកើតឡើងចំពោះឈ្មោះ តុល នេះទេ?

22 **ឆ:** ខ្ញុំមិនដឹងទេ។ ស្រាប់តែបាត់ យូរទៅក៏បាត់ឈ្មោះទៅ ក៏មិនដឹងជារឿងអ្វី ផ្ទៃក្នុងរបស់
23 បក្សគេ ខ្ញុំអត់ដឹងទេ។

24 **ស:** ឥឡូវនេះ ខ្ញុំនិយាយអំពីស្រុកបារាយណ៍ តើលោកនៅចាំលេខាផ្សេងៗ ជាបន្តបន្ទាប់គ្នា
25 របស់ស្រុកបារាយណ៍ ចន្លោះពីឆ្នាំ៧៥ ដល់ឆ្នាំ៧៩ទេ?

1 **ឆ៖** ក្នុងហ្នឹង ខ្ញុំចាំតែឆ្នាំដែលចុះធ្វើការដ្ឋានហ្នឹង គឺឈ្មោះ មូល។ គាត់ទៅគ្រប់គ្រងដឹកនាំធ្វើ
2 មីឡុង ធ្វើប្រឡាយឱ្យដំបូង។ ក្រោយធ្វើបានប្រហែលជាបីបួនខែ បានដូរឈ្មោះ មូល ហ្នឹងទៅនៅ
3 តាំងគោកវិញ បានឈ្មោះ ប៉ូច ហ្នឹងគាត់ចូលមកបន្ត ទល់តែនឹងចប់ប្រឡាយហ្នឹង។

4 **ស៖** តើ ប៉ូច ហ្នឹងមកពីភូមិភាគនិរតីមែនទេ?

5 **ឆ៖** បាទ ឮថាមកពីភូមិភាគនិរតី។ ហើយខ្ញុំកាលសម័យហ្នឹង មិនហ៊ាន ដែលទៅហ៊ានសួរគេ
6 ដឹងអ្នកណា គេថានិរតីៗ ចេះតែថានិរតីហ្នឹងគេទៅ។ មិនដឹងមកពីណា។

7 **ស៖** តើមានការផ្លាស់ប្តូរទេ ពាក់ព័ន្ធនឹងជីវភាពប្រជាជននោះ នៅពេលដែលមានមេធាវីមក
8 ដល់អីចឹង? ហើយគេមានប្តូរកម្មាភិបាលចាស់ៗទេ? លោកមានឃើញការប្រែប្រួលទេ ឧទាហរណ៍
9 ដូចជា ការបញ្ជា ការណែនាំ ហើយនិងលក្ខខណ្ឌរស់នៅរបស់ប្រជាជននោះ?

10 [១៣:៤៩:៣៩]

11 **ឆ៖** ក្រោយពីការផ្លាស់ប្តូរកម្មាភិបាលពីក្រៅមកក្នុង ស្របពេលនោះដោយមានសភាពរណែនាំ
12 របស់បក្ស មិនដឹងពីថ្នាក់ណាច្បាស់ទេ គឺថាថ្នាក់៨៧០ បានណែនាំលើកលែងទោស អ្នកភ័ន្តច្រឡំចូល
13 ខ្សែ សេ.អ៊ី.អា, កា.ហ្ស.បេ លើកលែងទោស គឺថាទុកជាប្រជាពលរដ្ឋធម្មតាទាំងអស់គ្នា។ បាទ
14 ប៉ុណ្ណឹង។

15 **ស៖** តើសភាពរបស់បក្សហ្នឹង ជាអត្ថបទលាយលក្ខណ៍ជាអក្សរ ហើយរូបលោកផ្ទាល់បាន
16 អានដែរឬទេ?

17 **ឆ៖** ខ្ញុំមិនដែលបានអានទេ។ គ្រាន់តែពេលវគ្គដែលសម្រាកក្នុង១០ថ្ងៃម្តងនោះ មេឃុំគេលើកពី
18 សភាពហ្នឹង គ្រាន់តែបានស្តាប់។ អានមិនដែលបានអានទេ។

19 **ស៖** ហើយពេលប្រជុំហ្នឹងប្រជុំនៅកម្រិតណាវិញ? កម្រិតឃុំ ស្រុក ឬក៏តំបន់?

20 **ឆ៖** ប្រជុំនោះ ថ្នាក់ឃុំគេទទួលបញ្ជាពីថ្នាក់លើ។ ដល់ពេលបើកវគ្គប្រជុំនៅពេលសម្រាក
21 ១០ថ្ងៃម្តងៗ គេប្រកាសជាទូទៅប្រាប់ប្រជាពលរដ្ឋ ប្រាប់អ្នកស្រុកទាំងអស់ដែលទៅធ្វើមីឡុងរួមគ្នា ត្រូវ
22 តម្រូវឱ្យធ្វើក្នុងពេលថ្ងៃសម្រាកហ្នឹង។

23 **ស៖** បាទ សូមអរគុណ។ តើលោកដឹងថារយៈពេលប៉ុន្មានដែរ ក្រោយពីដឹកប្រឡាយហ្នឹងចប់
24 ហ្នឹង លោកបានទទួលសភាពហ្នឹង? និយាយឡើងវិញគឺថា ទទួលសភាពហ្នឹង ក្រោយពីដឹកប្រឡាយ
25 ចប់ពេលណាដែរ? រយៈប៉ុន្មានក្រោយដឹកប្រឡាយចប់?

1 [១៣:៥២:២១]

2 **ឆ៖** ឆ្នាំ -- ហ្នឹងមិនទាន់ចប់ទេប្រឡាយ វានៅតែធ្វើ ប៉ុន្តែដែលបានស្តាប់ កាលសម័យហ្នឹងក្នុង
3 វគ្គ១០ថ្ងៃ គេឱ្យសម្រាកមួយថ្ងៃ គេទៅប្រជុំ ហើយអ្នកស្រុកហ្នឹងគេប្រកាសទាំងអស់គ្នា ហើយក៏មិនចាំ
4 ច្បាស់ ក្នុងខែណាក៏អត់ចាំច្បាស់ដែរ។

5 **លោក វ៉ានសង់ វ៉ាយដ៍ ដេស្តាឈៈ**

6 បាទ ឥឡូវខ្ញុំសូមកំណត់អត្តសញ្ញាណឯកសារហ្នឹងម្តងទៀត លោកប្រធាន ខ្ញុំសុំអនុញ្ញាតផ្តល់
7 ឯកសារ E3/763 ទៅលោកសាក្សី ហើយនិងសុំអនុញ្ញាតបញ្ជាំងផងដែរ។ បញ្ជាំងទំព័រដែលខ្ញុំនឹងផ្តល់
8 ជូនគឺជាឯកសារចុះថ្ងៃទី២០ មិថុនា ឆ្នាំ១៩៧៨ ដែលចេញមកពីគណៈមជ្ឈិមបក្សកុម្មុយនីស្តកម្ពុជា។

9 **ប្រធានអង្គជំនុំជម្រះ**

10 បាទ អង្គជំនុំជម្រះអនុញ្ញាត!

11 **សួរដោយលោក វ៉ានសង់ វ៉ាយដ៍ ដេស្តាឈៈ**

12 **ស៖** បាទ ខ្ញុំសុំឱ្យបញ្ជាំងទំព័រដំបូង ទំព័រទី១ ដែលមានចំណងជើងឯកសារហ្នឹង ហើយខ្ញុំសុំ
13 អានចំណងជើងឯកសារហ្នឹង។ លោកសាក្សី លោកមានអត្ថបទហ្នឹងហើយ។ ចំណងជើងដូចតទៅនេះ៖
14 “សេចក្តីណែនាំរបស់គណៈមជ្ឈិមបក្សកុម្មុយនីស្តកម្ពុជា ស្តីអំពីគោលនយោបាយរបស់បក្សចំពោះការ
15 ភ័ន្តច្រឡំចូល អ្នកដែលភ័ន្តច្រឡំចូល សេ.អ៊ី.អា ឬធ្វើភ្នាក់ងារយួន ឬចូល កា.ហ្សេ.បេ ប្រឆាំងបដិវត្តន៍
16 ប្រជាជន និងប្រជាជនកម្ពុជាប្រជាធិបតេយ្យ”។

17 [១៣:៥៤:១៣]

18 លោកសាក្សី បើសិនជាលោកមើលអ្វីដែលមានគូសបន្ទាត់ពីខាងក្រោមនេះ គឺថាមានផ្នែក មាន
19 ប្រភេទមួយចំនួនដែលគេត្រូវបានបែងចែក។ ផ្នែកទី១ នោះគឺទាក់ទងនឹងចំពោះអ្នកចូល សេ.អ៊ី.អា ឬក៏
20 ចូលយួន ឬក៏ចូល កា.ហ្សេ.បេ ចន្លោះឆ្នាំ១៩៤៦ ដល់ឆ្នាំ១៩៦៧។ ហើយផ្នែកទី២ គឺចំពោះអ្នកចូល
21 សេ.អ៊ី.អា ឬចូលយួន ឬ កា.ហ្សេ.បេ ដដែលចន្លោះឆ្នាំ៦៨ និងឆ្នាំ៧០។ ហើយផ្នែកទី៣ គឺឆ្នាំចន្លោះ
22 ឆ្នាំ៧០ និង៧៥។ បាទ ឯកសារនេះទាក់ទងទៅនឹងប្រភេទមនុស្សទាំងបីនេះ បក្សថាគេមិនផ្តោលទោស
23 មនុស្សទាំងបីប្រភេទនេះទេ។ ក៏ប៉ុន្តែក្រោមលក្ខខណ្ឌដែលថា ពេលថ្ងៃក្រោយពួកគេឈប់ប្រព្រឹត្ត
24 កំហុសទៀត។ តើលោកចាំចំណុចនេះដែរឬទេ? គឺថាទាក់ទងទៅនឹងអ្នកដែលបានចូល សេ.អ៊ី.អា មុន
25 ឆ្នាំ១៩៧៥ លោកមានបានឮគេនិយាយអំពីបញ្ហាហ្នឹងទេ មុនពេលប្រជុំ?

1 **លោក អ៊ុំ ជី៖**

2 **ឆ៖** ខ្ញុំមិនដឹងទេ។ គ្រាន់តែឮតែខ្សែ សេ.អ៊ី.អា មិនដឹងយ៉ាងម៉េចផង កា.ហ្សេ.បេ មិនដឹងជា
3 យ៉ាងម៉េចផង អត់ដឹង។ គ្រាន់តែឮគេថា អ្នកចូលហ្នឹងឱ្យលើកលែងទោសៗ។

4 **ស៖** បាទ ខ្ញុំសូមដកស្រង់ចំណុចមួយទៀត។ ទាក់ទងទៅនឹងប្រភេទទី៤ ដែលមានសរសេរនៅ
5 ក្នុងសភាពនេះដែរ គឺចំពោះអ្នកដែលចូល សេ.អ៊ី.អា ឬក៏ចូលយួន ឬចូល កា.ហ្សេ.បេ នៅចន្លោះឆ្នាំ
6 ១៩៧៥ និង៧៨។ ហើយយើងឃើញប្រភេទមនុស្សបែបនេះ នៅទំព័រទី២ នៃភាសាទាំងអស់ ឯកសារ
7 ជាភាសាផ្សេងៗ។ ផ្នែកទី១ ខ្ញុំសូមដកស្រង់ ប្រភេទទី១ គេនិយាយដូចតទៅនេះ៖ “គឺថាអ្នកវិងរូស បន្ត
8 ធ្វើសកម្មភាពប្រឆាំងនឹងបក្សកុម្មុយនីស្តកម្ពុជា ប្រឆាំងនឹងរដ្ឋអំណាចបដិវត្តន៍ កម្មករ កសិករ ប្រឆាំង
9 នឹងរបបសមូហភាពសង្គមនិយម ប្រឆាំងនឹងប្រជាជនកម្ពុជា និងប្រឆាំងកម្ពុជាប្រជាធិបតេយ្យ។ ពួក
10 ទាំងអស់នេះសុទ្ធតែមានទោស ពីព្រោះអ្នកទាំងនោះ បានធ្វើសកម្មភាពក្បត់ដោយចេតនា ដោយ គោល
11 ជំហរប្រឆាំងដាច់ខាត ដោយគោលជំហរពេញចិត្តពេញផ្លើមបម្រើខ្មាំងសត្រូវ ជា សេ.អ៊ី. អា ឬជាយួន
12 ឬជា កា.ហ្សេ.បេ។ អ្នកនោះគេបែងចែកព្រំដែនរបស់គេ ហើយច្បាស់ហើយ ដូច្នេះបក្សកុម្មុយនីស្ត
13 កម្ពុជាត្រូវតែកម្ចាត់។” សូមបញ្ចប់ការដកស្រង់។ តើលោកមានចាំប្រភេទមនុស្សនេះទេ?

14 [១៣:៥៧:៥១]

15 **ប្រធានអង្គជំនុំ៖**

16 សូមអញ្ជើញមេធាវី វ៉ិចទ័រ កូប៉េ!

17 **លោក វ៉ិចទ័រ កូប៉េ៖**

18 សូមអរគុណលោកប្រធាន។ ខ្ញុំគិតថា សហព្រះរាជអាជ្ញាគួរតែអាននូវកថាខណ្ឌបន្ទាប់ទៀត។
19 ព្រោះថា ប្រភេទទី២ ចំនួនបុគ្គលណាដែលឈប់ធ្វើសកម្មភាពក្បត់ចាប់ពីខែកក្កដា ៧៨នេះតទៅ ហើយ
20 ខិតខំកែប្រែ ខិតខំបំពេញភារកិច្ចបដិវត្តន៍ អ្នកនោះមិនមានទោសដែរទេ។

21 **លោក គង់ សំអុន៖**

22 បាទ លោកប្រធាន។ ខ្ញុំសូមជំទាស់ចំពោះសំណួរចុងក្រោយនេះរបស់សហព្រះរាជអាជ្ញារង
23 អន្តរជាតិ។ ដោយហេតុថា ចម្លើយរបស់សាក្សី គាត់បានបញ្ជាក់ហើយថា គាត់អត់បានដឹងពីខ្លឹមសារនៃ
24 សភាពហ្នឹងច្បាស់ទេ។ សូម្បីតែពាក្យថា កា.ហ្សេ.បេ ឬ សេ.អ៊ី.អា ក៏គាត់មិនយល់ដែរ។ ដូច្នេះ
25 ការសួរសំណួរបន្ថែមទៀតនេះ គឺធ្វើឱ្យសាក្សីឆ្លើយស្មានៗតែប៉ុណ្ណោះបាទ។ សូមអរគុណ។

1 **លោក វ៉ានសង់ វ៉ាយដ៍ ដេស្តាឈៈ**

2 លោកប្រធាន ខ្ញុំសូមឆ្លើយតប។ ជាដំបូងគាត់ថា គេអានសារាចរ ឬសេចក្តីណែនាំនេះ ឱ្យគាត់
3 ស្តាប់។ ហើយបន្ទាប់មកទៀត ឃើញខ្ញុំចង់សួរគាត់ ទាក់ទងកថាខណ្ឌទី១ មិនទាន់ទាំងបានសួរផង។
4 អីចឹងហើយបានខ្ញុំយល់ថា ហេតុអីក៏ជំទាស់នឹងខ្ញុំ ខ្ញុំមិនទាន់ទាំងចោទសំណួរលើកថាខណ្ឌ ដែលខ្ញុំទើប
5 តែអានឱ្យគាត់ស្តាប់ផង។ អីចឹងខ្ញុំសូមសួរសំណួរទៅគាត់ ពីព្រោះខ្ញុំមិនទាន់បានសួរសំណួរផង។

6 [១៣:៥៩:៣៧]

7 **ប្រធានអង្គជំនុំជម្រះ**

8 អញ្ជើញតាំងសំណួរសិនទៅ!

9 **សួរដោយលោក វ៉ានសង់ វ៉ាយដ៍ ដេស្តាឈៈ**

10 **ស៖** បាទ ដើម្បីសង្ខេប អីចឹងនៅក្នុងប្រភេទទី៤នេះ តើមានការបែងចែកឱ្យច្បាស់លាស់រវាង
11 ប្រភេទទី១ ដែលខ្ញុំអានអម្បាញ់មិញ គឺថាអ្នកដែលរឹងរូស នៅតែបន្តក្បត់ ហើយនិងប្រភេទទី២ គឺជា
12 អ្នកដែលឈប់ក្បត់ចាប់ពីខែ៧ ឆ្នាំ១៩៧៨។ អីចឹងតើលោកមានចាំទេ នៅសម័យនោះមានប្រភេទមនុស្ស
13 ដែលត្រូវកម្ទេច ទោះបីជាចេញ – កម្ទេច ទោះបីតែក្រោយពេលចេញសារាចរនេះហើយក៏ដោយ?

14 **ឆ៖** ក្រោយពីចេញសារាចរហ្នឹងមក គឺថាមនុស្សដែលប្រធានមុខព្រហ្មញ្ញមួយៗ តែធ្វើខុស
15 គោលការណ៍គេ គឺថាគេនៅតែចាប់ហើយ ប៉ុន្តែគេលើកលែងទោសប្រជាពលរដ្ឋឱ្យមានសិទ្ធិសេរីភាព
16 លើសពីកាលដែលពីមុនចេញសារាចរហ្នឹង។

17 **ស៖** បាទ ដើម្បីបញ្ចប់ ព្រោះខ្ញុំគ្មានពេលសួរសំណួរផ្សេងទៀតទេ។ ក្រោយពីពេលចេញ
18 សារាចរនេះហ្នឹង តើលោកបានសង្កេតឃើញថា មានកម្មាភិបាលមួយ ឬច្រើននាក់នៅឃុំរបស់លោកឬ
19 ស្រុករបស់លោកនោះ ត្រូវបានគេចាប់ខ្លួនដោយជាក់ស្តែងដែរឬទេ?

20 **ឆ៖** ក្នុងឃុំរបស់ខ្ញុំមិនដែលទេ។ មិនដែលមានចាប់ទេ ក្រោយពីចេញជាសារាចរហ្នឹង។ ឮតែ
21 ពាក្យមិនពិត មិនដែលបានឃើញផ្ទាល់ភ្នែក ចាប់បន្តិច គឺអត់ដែលឃើញ។ គ្រាន់តែឮគេថា អាហ្នឹងវា
22 មិនយកជាកត្តាទេ អាហ្នឹងវា គ្រាន់ប៉ុណ្ណឹង។

23 [១៤:០១:៥៧]

24 **ស៖** បាទ សូមអរគុណ។ ប៉ុន្តែ តើលោកអាចជម្រាបជូនតុលាការបានដែរឬទេ ថាលោកបាន
25 ឃើញគេនិយាយអំពីអ្វីខ្លះ ឱ្យច្បាស់លាស់តែម្តងទាក់ទងទៅនឹងការចាប់ខ្លួន ក្រោយពេលដែលមានចេញ

1 សារាចរហើយនេះ លោកមានបានឮគេនិយាយអ្វីជាក់លាក់ទេ?

2 **ឆ៖** ឮនិយាយតែ ដែលនាំប្រជាពលរដ្ឋធ្វើការបែកឆ្នេង មិនតាមគោលការណ៍របស់គេ គេ
3 ចាត់ទុកជាខ្លាំង។ ឮតែប៉ុណ្ណឹងឯង យល់តែប៉ុណ្ណឹងឯង អត់យល់ទៀតផង។

4 **លោក វ៉ាន់សង់ វ៉ាយដ៍ ដេស្តាឈៈ**

5 លោកប្រធាន ខ្ញុំសូមបញ្ចប់ត្រឹមណេះតែម្តង ដោយសារពេលវេលាតិច។ សូមអរគុណ
6 លោកប្រធាន។

7 **ប្រធានអង្គជំនុំជម្រះ**

8 បាទ អរគុណ។ សូមអញ្ជើញលោកក្រុមមេធាវីនាំមុខតំណាងដើមបណ្តឹងរដ្ឋប្បវេណី!

9 **លោក ពេជ អង្គៈ**

10 សូមគោរពលោកប្រធាន។ សូមអនុញ្ញាតផ្ទេរសិទ្ធិនេះជូនលោកមេធាវី ឡេ ជុនធី ដើម្បីសួរ
11 ជំនួសមេធាវីនាំមុខ។ សូមលោកប្រធានអនុញ្ញាត សូមអរគុណ។

12 **ប្រធានអង្គជំនុំជម្រះ**

13 បាទ អង្គជំនុំជម្រះអនុញ្ញាត។ សូមអញ្ជើញលោកមេធាវី ឡេ ជុនធី!

14 [១៤:០៣:២២]

15 **លោក ឡេ ជុនធី៖**

16 បាទ សូមអរគុណលោកប្រធាន។ សូមគោរពអង្គជំនុំជម្រះទាំងមូល ហើយសូមជម្រាបសួរ
17 លោកសាក្សីនៅពេលនេះ។ ខ្ញុំបាទ ឡេ ជុនធី ដែលជាមេធាវីតំណាងដើមបណ្តឹងរដ្ឋប្បវេណីមកពី
18 អង្គការជំនួយផ្នែកច្បាប់នៃកម្ពុជា។

19 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

20 **សួរដោយលោក ឡេ ជុនធី៖**

21 **ស៖** សូមជម្រាបសួររបន្ថែមនូវអ្វី ដែលលោកបានទទួលនូវព័ត៌មាននៃការចងចាំដែលបានកើត
22 ឡើងនៅក្នុងឆ្នាំ១៩៧៥ ទៅដល់៧៩។ សំណួររបស់ខ្ញុំ គឺចង់ផ្តោតទៅលើថា តើនៅជិតៗតំបន់របស់
23 លោកហ្នឹង តើមានមន្ទីរសន្តិសុខមួយដែលឈ្មោះហៅថា “សារិកាកែវ” ហ្នឹងដែរអត់ទេ? តើលោកមាន
24 បានដឹងព័ត៌មានហ្នឹងទេបាទ?

25

1 **លោក អ៊ុំ ជី៖**

2 **ឆ៖** ខ្ញុំមិនដឹងទេ ពីព្រោះហ្នឹងនៅឃុំរបស់គេ គឺឃុំចើងដើង អីចឹងអត់ដឹង។

3 **ស៖** បាទ អរគុណ។ គឺចំណុចមួយទៀត ថាតើនៅពេលដែលលោកបានទៅលើកប្រឡាយហ្នឹង
4 តើមាន -- អម្បាញ់មិញគេសួរថាតើប្រតិភូបរទេសអីទៅទស្សនកិច្ចដែរឬទេ? លោកថា អត់មានទេ។
5 ប៉ុន្តែលោកបានឆ្លើយថា មានគណៈតំបន់ ឬមួយគណៈស្រុកអីចុះទៅត្រួតពិនិត្យទីនោះ។ ខ្ញុំចង់ដឹងថា
6 តើគណៈតំបន់ គណៈស្រុកនៅពេលនោះ ដែលបានចុះទៅនោះ គាត់អាចស្គាល់ឈ្មោះពួកគាត់ទេបាទ?

7 **ប្រធានអង្គជំនុំ៖**

8 កុំអាលទាន់ឆ្លើយតបលោកសាក្សី!

9 [១៤:០៥:៣២]

10 **លោក អ៊ុំ ជី៖**

11 **ឆ៖** គណៈតំបន់ដែលចុះទៅត្រួតពិនិត្យហ្នឹងឈ្មោះ អឿន ឯងហើយនិងគណៈស្រុកមុនដំបូង
12 ឈ្មោះ មូល ដល់ទី២ឈ្មោះ ប៉ូច។ ស្គាល់ប៉ុណ្ណឹងឯង។

13 **សួរដោយលោក ឡោ ជុនធី៖**

14 **ស៖** បាទ អរគុណ។ មួយទៀត ថាតើនៅពេលដែលលោកថា លោកជាប្រធានកងនៅទីនោះ
15 តើនៅពេលដែលគេបែងចែកការងារឱ្យធ្វើ ការបែងចែកការងារឱ្យធ្វើនោះ តើការបែងចែកការងារនោះ
16 គេដាក់កំណត់រយៈពេលមួយថ្ងៃ ឬមួយគេដាក់កំណត់យ៉ាងដូចម្តេច ឱ្យការងារធ្វើទៅអ្នកដែលលើក
17 ទំនប់ហ្នឹង?

18 **ឆ៖** គឺគេកំណត់ពេល ពេលព្រឹកគឺម្តង ល្ងាចម្តង ប៉ុន្តែក្នុងមួយម៉ែត្រគូបហ្នឹង គេគិតក្នុងមួយថ្ងៃ
19 មួយព្រឹកគឺកន្លះ -- មួយម៉ែត្រកន្លះម៉ែត្រគូប ល្ងាចកន្លះម៉ែត្រគូប។

20 **ស៖** ចុះពេលដែលធ្វើការហើយ នៅពេលនោះគេបែងចែករបបអាហារ តើរបបអាហារក្នុង
21 មួយថ្ងៃហ្នឹង យើងបានទទួលយ៉ាងដូចម្តេចដែរ?

22 **ឆ៖** ក្នុងរបបអាហារ ដូចខ្ញុំនិយាយខាងដើមអីចឹង មិនបានគ្រប់គ្រាន់ទេ គឺពេលព្រឹកហូបបាយ
23 ល្ងាចបបរ។

24 [១៤:០៧:២៨]

25 **ស៖** អម្បាញ់មិញ បានលើកឡើងពីស្ថានភាពអនាម័យដែរ។ ខ្ញុំចង់ដឹងថាតើអនាម័យនៅទីនោះ

1 ដូចមានកន្លែងអីបត់ជើងបត់ដៃអីត្រឹមត្រូវដែរអត់ទេ?

2 ឆ: កន្លែងអនាម័យបត់ជើងបត់ដៃ គឺជីកតាមវាលស្រែ បាំងធាងភ្នែកពីរធាង ឬបីធាង គ្រាន់
3 ប៉ុណ្ណឹង។ ដល់ពេលធ្វើយូរៗទៅ វាពេញទៅក៏ទឹកភ្លៀងមកខ្លាំងចូលទៅ ក៏គ្មាន គេឈប់ប្រើទៅ ដើរទៅ
4 តាមគុម្ពោតតាមអីទៅ។

5 ស: បាទ អរគុណ។ ចំណុចមួយទៀតដែលពាក់ព័ន្ធថា មានអ្នកជំងឺឈឺ។ ហើយលោក
6 អម្បាញ់មិញបានលើកឡើងថា មានពេទ្យដែរប៉ុន្តែពេទ្យហ្នឹងបណ្តុះបណ្តាលបួនដប់ប្រាំថ្ងៃហ្នឹង គឺឲ្យមក
7 ចាក់ថ្នាំចាក់អី។ ខ្ញុំចង់ដឹងថា តើពេលនោះគេចាក់ថ្នាំអីដែរ?

8 ឆ: ថ្នាំនៅសម័យនោះ ច្រើនគេប្រើថ្នាំចម្រាញ់ពីធម្មជាតិ ហើយគេច្រកដបទឹកក្រូច បិទផ្លាស្ទិក
9 ហើយគេថាបេឌូ, បេអងអី ខ្ញុំក៏វាមិនស្គាល់ ហើយមិនដឹងថ្នាំណាការពាររោគណា ក៏ខ្ញុំអត់ដឹងដែរកាល
10 សម័យហ្នឹង គ្រាន់តែមានប៉ុណ្ណឹងឯង។ បើថ្នាំលេប មានតែថ្នាំចម្រាញ់ពីធម្មជាតិដែរ ខ្លះពណ៌ខ្មៅទៅ
11 ខ្លះពណ៌ក្រហមទៅ មូលៗដូចខ្ញុំនិយាយខាងដើម ដូចអាចម៍ទន្សាយហ្នឹងទៅ ឲ្យលេប។ រួចខ្ញុំមិនអ្នក
12 ជំនាញខាងពេទ្យ អត់ដឹងទេ។

13 ស: តាមការសង្កេតរបស់លោក ថាតើការប្រើថ្នាំហ្នឹងមានប្រសិទ្ធភាពដែរឬទេ?

14 [១៤:១០:០៥]

15 ឆ: តាមការប្រើថ្នាំហ្នឹង ជួនកាលចាក់ទៅខ្លះក៏ជាទៅ ខ្លះក៏អត់ជាទៅ។ លេបអីចឹងដឹងដែរ
16 បើខ្លះកំពុងចុកពោះទៅ លេបទៅបាត់ទៅ ខ្លះក៏អត់បាត់ មិនទៀង គ្មានប្រសិទ្ធភាព។

17 ស: ថាតើនៅពេលនោះ ប្រជាជនដែលទៅលើកទំនប់នៅទីនោះ គាត់មានសាច់ឈាមយ៉ាង
18 ដូចម្តេចដែរ?

19 ឆ: នៅសម័យនោះ បើការហូបចុកៗមិនគ្រប់គ្រាន់ហើយ សាច់ឈាមក៏មិនជាធាត់មិនអីទេ
20 គឺស្តួម អត់មានធាត់ទេ។

21 ស: លោកបានលើកឡើងថា មានលោកធ្លាប់ចូលទៅវគ្គសិក្សារៀនសូត្រអីហ្នឹង តើវគ្គសិក្សា
22 រៀនសូត្រអីអីអីដែរឬទេ?

23 ឆ: វគ្គសិក្សារៀនសូត្រនោះ ដូចខ្ញុំលើកពីខាងដើមដែរ។ ទៅរៀនមិនមែនរៀនតែខ្ញុំ គឺរៀនទាំង
24 ប្រជាជនទាំងខ្ញុំ។ ពេលវគ្គក្នុងមួយ ក្នុង១០ថ្ងៃ គេឲ្យសម្រាកធ្វើមីឡឹងសរុបលទ្ធផល ពីលើកពីគុណសម្បត្តិ
25 គុណវិបត្តិខ្លះ រៀនសូត្រនៅតែពេលហ្នឹងឯង។

1 **ស៖** តើនៅក្នុងពេលនោះគេបានបញ្ជា ឬមួយគេដាក់ផែនការឱ្យលោកដែលជាប្រធានកងៗនៅ
2 ពេលនោះ ឱ្យអនុវត្ត ឬមួយក៏យ៉ាងម៉េច?

3 **ឆ៖** នៅពេលនោះគេប្រកាសជាទូទៅឱ្យប្រធានមុខព្រហ្មមួយៗលើកសរុបលទ្ធផលអស់
4 ហើយយើង គេជំរុញយើងឱ្យទទួលបានផែនការ ធ្វើឱ្យសម្រេចផែនការរបស់កំណត់ ដែលបក្សដាក់ឱ្យធ្វើ។

5 [១៤:១២:៥៨]

6 **ស៖** ខ្ញុំចូលទៅក្នុងបរិបទមួយទៀត។ ថាតើលោកបានដឹងទេ នៅទីនោះ ថាយុវជន យុវនារី
7 ប្រហែលជាច្រើននាក់ ហើយចំពោះក្រុមលោកគឺ៥០០នាក់ តើមានពិធីរៀបការនៅទីនោះដែរអត់ទេ?

8 **ឆ៖** ពិធីរៀបការនៅសម័យនោះគឺមាន ប៉ុន្តែគេមិនដែលរៀបការនៅកន្លែងការដ្ឋានទេ។ គេយក
9 ទៅរៀបការនៅមន្ទីរឃុំ ឬកន្លែងនៅមន្ទីររត់ ដែលដូចកន្លែងសន្តិសុខហ្នឹងក៏គេធ្លាប់យកទៅរៀបការដែរ
10 កន្លែងហ្នឹង។ ហើយម្តងៗពី១០គូ ទៅ១៥គូ។

11 **ប្រធានអង្គជំនុំជម្រះ៖**

12 មេធាវីនាំមុខតំណាងដើមបណ្តឹងរដ្ឋប្បវេណី គប្បីប្រើប្រាស់ពេលវេលាតែ៥នាទីទៀតបានហើយ។
13 ហើយបញ្ជាក់ថា អង្គជំនុំជម្រះច្រើនប្រែងដើម្បីបញ្ចប់ការស្តាប់សក្ខីកម្មសាក្សីរូបនេះ ហើយរសៀលនេះ
14 អង្គជំនុំជម្រះមិនមានលទ្ធភាពធ្វើសវនាការលើសពីម៉ោងបួនទេ។ ដោយមូលហេតុអ្នកបកប្រែមួយចំនួន
15 គាត់មានធុរៈចាំបាច់ត្រូវចាកចេញពីបន្ទប់សវនាការនេះ នៅវេលាម៉ោងបួន យ៉ាងយូរបំផុត។

16 **លោក ឡោ ជុនធី៖**

17 បាទ អរគុណលោកប្រធាន។

18 **សួរដោយលោក ឡោ ជុនធី៖**

19 **ស៖** អម្បាញ់មិញគឺពាក់ព័ន្ធនឹងប្រធានបទពិធីរៀបការ។ សំណួរខ្ញុំមួយដែលពាក់ព័ន្ធនេះគឺ ថាតើ
20 អ្នកដែលផ្គូផ្គង ឬមួយអ្នកដែលចូលក្នុងរៀបអាពាហ៍ពិពាហ៍ហ្នឹង គាត់ត្រូវរុក្ខា ឬមួយយ៉ាងដូចម្តេច?

21 [១៤:១៤:៥៥]

22 **លោក អ៊ុំ ជី៖**

23 **ឆ៖** រៀបការ គឺការកំណត់របស់មេភូមិ គេធ្វើប្រវត្តិរូបឱ្យស្របគ្នា បើមិនស្របគេមិនឱ្យការ។
24 អីចឹងទាល់តែប្រវត្តិរូបវាធាតុកសិករ កសិករដូចគ្នា។ ពួកវាឆ្កុះថ្នាក់លើ ថ្នាក់លើដូចគ្នា ក្រោមៗដូចគ្នា។
25 ហ្នឹងស្រេចមេភូមិហ្នឹង គេធ្វើឱ្យ ទៅមេឃុំគេសម្រេចរើសឱ្យរៀប។

1 **ស៖** អ្នកដែលគេឱ្យរៀបការហ្នឹង គាត់យល់ព្រមនឹងគ្នា ឬមួយអត់?

2 **ឆ៖** មានគូខ្លះយល់ព្រម គូខ្លះមិនយល់ព្រម។ គ្រាន់តែគោរពផែនការហ្នឹង ប៉ុន្តែដល់ពេលការ
3 រួចទៅ មិនចុះសម្រុងគ្នា ក៏មាន។

4 **ស៖** លោកអម្បាញ់មិញ លើកឡើងថាមានការធ្វើប្រវត្តិរូប។ តើនៅក្នុងភូមិរបស់លោក ពី
5 ដំបូងមក គឺថាមានអ្នកជម្លៀសចូល តើពេលអ្នកជម្លៀសចូល មានធ្វើប្រវត្តិរូបដែរអត់ទេ?

6 **ឆ៖** អ្នកជម្លៀសក៏អីចឹងដែរ។ អានេះក្តាប់ទៅតាមសាមីខ្លួនគេសងខាងហ្នឹង បើគេថា ចម្លើយ
7 ម៉ែខ្ចីគេ ប្រធានភូមិគេសួរថា បើមកពីភ្នំពេញដូចគ្នា គេអនុញ្ញាតឱ្យយកទៅ។

8 **ស៖** ចុះពាក់ព័ន្ធនឹងបងប្អូនជនជាតិចាម តើគេកំណត់យ៉ាងម៉េចដែរ?

9 **ឆ៖** បងប្អូនជនជាតិចាម ក៏កំណត់ដូចគ្នានឹងពួកពីមកពីភ្នំពេញដែរ។ ជនជាតិចាម គឺយក
10 ជនជាតិចាម គេមិនដែលបង្ខំឱ្យជនជាតិចាមយកខ្មែរទេ។

11 **លោក ឡោ ជុនធី៖**

12 បាទ សូមអរគុណលោកប្រធាន។ សូមអរគុណលោកសាក្សី។

13 **ប្រធានអង្គជំនុំ៖**

14 បាទ អរគុណ។ ឥឡូវនេះ ដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេល
15 នេះតទៅ រហូតដល់ម៉ោងពីរកន្លះ សូមអញ្ជើញចូលវិញ ដើម្បីបន្តកិច្ចដំណើរការសវនាការ។

16 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និង
17 អ្នកជំនាញ ដល់សាក្សីរូបនេះ នៅក្នុងអំឡុងពេលឈប់សម្រាក និងឱ្យអញ្ជើញគាត់មកកាន់កន្លែងផ្តល់
18 សក្ខីកម្មនៅក្នុងបន្ទប់សវនាការនេះ នៅវេលាម៉ោងពីរកន្លះ។

19 សម្រាកចុះ!

20 **ក្រឡាបញ្ជី៖**

21 សូមអញ្ជើញក្រោកឈរ!

22 (សវនាការសម្រាកពីម៉ោង ១៤:១៧ នាទី ដល់ម៉ោង ១៤:២៧ នាទី)

23 [១៤:២៧:៣៩]

24 **ប្រធានអង្គជំនុំ៖**

25 អង្គុយចុះ!

1 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយតទៅនេះផ្តល់វេទិកាជូនទៅ
2 ក្រុមមេធាវីការពារក្តី ដែលដំបូងនេះគឺជូនទៅសហមេធាវីការពារក្តីលោក នួន ជា ដើម្បីមានឱកាសតាំង
3 សំណួរដេញដោលចំពោះសាក្សី។ សូមអញ្ជើញ!

4 **លោក វ៉ិចទ័រ កូប៉េ៖**

5 សូមអរគុណលោកប្រធាន។

6 **ការតាំងសំណួរដោយសហមេធាវីការពារក្តី**

7 **សួរដោយលោក វ៉ិចទ័រ កូប៉េ៖**

8 **ស៖** លោកសាក្សី ខ្ញុំសូមសួរសំណួរលោកមួយចំនួន មិនជាច្រើនប៉ុន្មានទេ ខ្ញុំសង្ឃឹមថា ខ្ញុំនឹង
9 បញ្ចប់បានឆាប់រហ័ស។ លោកទើបតែផ្តល់ចម្លើយនៅមុននេះបន្តិច គឺមុនពេលឈប់សម្រាកបន្តិចនេះ
10 ថា ពេលវេលាដែលលោក និងកម្មករ៥០០នាក់ទៀតដែលធ្វើការនៅទន្លេនោះ។ ខ្ញុំចង់សួរថា តើលោក
11 ធ្វើការជាមួយកម្មករទាំង៥០០នាក់នេះ តាំងពីដើមរហូតដល់ចប់ គឺបានន័យថា តាំងពីខែកុម្ភៈទៅដល់
12 ខែសីហា ឬមួយក៏លោកមិនធ្វើការជាមួយពួកគាត់រហូតនោះទេ?

13 **លោក អ៊ុំ ជី៖**

14 **ឆ៖** កាលនោះ ខ្ញុំនៅលីវដែរ។ ដល់ពេល ដល់ខែ៨ ហ្នឹងខ្ញុំគេរៀបគ្រួសារឱ្យ ខ្ញុំចេញពីហ្នឹង ខ្ញុំ
15 ទៅនៅតាមភូមិ។ មិនបាននៅធ្វើជាប់រហូតចប់ទេ។

16 [១៤:២៩:៣៣]

17 **ស៖** ខ្ញុំមិនប្រាកដថា សំណួររបស់ខ្ញុំបកត្រឹមត្រូវឬក៏មិននេះទេ ប៉ុន្តែខ្ញុំចង់និយាយពីកម្មករទាំង
18 ៥០០នាក់ គឺលោកដឹកនាំកម្មករ ៥០០នាក់។ ដូច្នោះខ្ញុំចង់សួរថា តើមនុស្សទាំង៥០០នាក់ហ្នឹង នៅក្រោម
19 ការគ្រប់គ្រងរបស់លោកតាំងពីដើម គឺតាំងពីខែកុម្ភៈ ៧៨ រហូតទៅដល់ពេលដែលលោកបញ្ចប់ គឺនៅ
20 ក្នុងខែសីហា ៧៨ ដែរឬយ៉ាងណា?

21 **ឆ៖** មិនចប់ទេ ពីព្រោះធ្វើហ្នឹងមិនមែននៅ ៥០០ ម៉ែត្រចេរណាធ្វើ គេរើសទៅទ័ពខ្លះ គេការខ្លះ
22 យូរៗនៅតិចទេ ហើយខ្ញុំក៏ការដែរ គឺអត់បាននៅចប់ដែរ។

23 **ស៖** អ៊ីចឹងបានន័យថា អ្នកដែលចាកចេញហ្នឹង ត្រូវបានជំនួសដោយអ្នកថ្មី ដោយកម្មករថ្មី
24 អ៊ីចឹងមែនទេ?

25 **ឆ៖** អ៊ីចឹងអ្នកក្រោយ គឺនៅតាមប្រធានកងគេតូចៗហ្នឹង ហើយនិងអ្នកប្រធានគេទទួលមុខ

1 ព្រួញពីថ្នាក់ឃុំ គេនៅជាប់។

2 **ស៖** ខ្ញុំសូមសួរលោកបន្តទៀត នៅក្នុងពេលដែលលោកធ្វើការនៅទន្លេនោះ គឺនៅពេលដែល
3 លោកដឹកទំនប់ តើមានកម្មករធ្វើការ ៥០០នាក់គ្រប់ពេល ឬមួយក៏អត់ទេ?

4 **ឆ៖** ធ្វើមិនគ្រប់ទេ មានឈឺតាមកងមួយៗហ្នឹង ឈឺហូរហែទៅ មិនដែលគ្រប់ចំនួនទេ។

5 **ស៖** នេះគឺជាចំណុចដែលខ្ញុំចង់សួរ។ ដូច្នោះចន្លោះពីខែកុម្ភៈ ដល់សីហា ឆ្នាំ៧៨ តើលោកចាំទេ
6 ថា មានមនុស្សប៉ុន្មាននាក់ដែរ ក្នុងចំណោមកម្មករ៥០០នាក់ហ្នឹងដែលធ្លាក់ខ្លួនឈឺ?

7 **ឆ៖** ខ្ញុំមិនចាំច្បាស់ទេ ពីព្រោះអាហ្នឹងនៅតាមកងគេតូចៗ ហើយឈឺក៏មិនមែនឈឺរហូត ឈឺ
8 ថ្ងៃណាជា ទៅធ្វើ ថ្ងៃឈឺៗ។ អត់ចាំ អត់មានចាំច្បាស់។

9 [១៤:៣២:៣៧]

10 **ស៖** ខ្ញុំនឹងជួយឱ្យលោកនឹកឃើញឡើងវិញ។ នៅក្នុងកំណត់ហេតុស្តាប់ចម្លើយរបស់លោកនៅ
11 ទំព័រអង់គ្លេសមានលេខ 00282347, បារាំងមានលេខ 00482926 និងខ្មែរមានលេខ 00271399។
12 លោកបាននិយាយដូចតទៅនេះ៖ “ដោយសារតែមិនមានអាហារគ្រប់គ្រាន់មនុស្សចាប់ផ្តើមឈឺ។ មាន
13 មនុស្សបួនទៅប្រាំនាក់ដែលឈឺ ហើយជំងឺទាំងនោះមកពីការឃ្នានពេក ខ្លះហើម ខ្លះស្គមពេក។” តើអ្វី
14 ដែលខ្ញុំអានហ្នឹង តើធ្វើឱ្យលោកនឹកឃើញដែរឬទេ គឺទាក់ទងទៅនឹងមនុស្ស៥០០នាក់ហ្នឹងគឺមានបួនដប់
15 នាក់ដែលឈឺនោះ តើលោកនឹកឃើញទេ?

16 **ឆ៖** បាទ ខ្ញុំនឹកឃើញមែន ព្រោះអីខ្ញុំនិយាយដូចហួសអាហ្នឹង។

17 **ស៖** តើលោកចាំឈ្មោះរបស់អ្នកដែលឈឺ? តើលោកដឹងថា ពួកគាត់ឈឺជំងឺអ្វី ឬក៏ថាតើលោក
18 ដឹងទេថា អ្នកដែលឈឺហ្នឹងត្រូវបានគេនាំទៅពេទ្យដែរឬទេ?

19 **ឆ៖** ឈឺ អ្នកឈឺហ្នឹងគេនាំទៅពេទ្យ។ ហើយឈ្មោះ ខ្ញុំមិនចាំទេ។

20 **ស៖** តើលោកយល់ស្របទេ ប្រសិនបើខ្ញុំថា ក្នុងចំណោមមនុស្ស៥០០នាក់ហ្នឹងគឺមិនមានមនុស្ស
21 ច្រើនទេដែលឈឺក្នុងរយៈពេលប្រាំប្រាំមួយខែនោះ?

22 **លោក វ៉ានសង់ វ៉ាយដ៍ ដេស្តាឈៈ**

23 លោកប្រធាន ខ្ញុំសូមជំទាស់។ សម្រង់នោះនិយាយពីអ្នកជំងឺបួននាក់ -- មាន១០នាក់ ប៉ុន្តែមាន
24 ចំណុចមួយទៀត សូមឱ្យគាត់បំភ្លឺផងដែរ ព្រោះថាមិនច្បាស់ទេ។ តើបួនទៅ១០នាក់ហ្នឹង ដែលឈឺ
25 រហូត ហើយអវត្តមានរហូតនៅកន្លែងធ្វើការនោះ រាល់ថ្ងៃ ឬក៏ថាក្នុងមួយពេញមួយរយៈពេលដែលគាត់

1 ធ្វើការនៅការដ្ឋានហ្នឹង គឺថាមានតែបួនដប់នាក់ទេ ដែលអត់បានទៅធ្វើការដោយសារឈឺ។

2 [១៤:៣៥:១៤]

3 លោក វ៉ិចទ័រ កូប៉េ៖

4 ប្រាកដហើយ ខ្ញុំនឹងបញ្ជាក់ ប៉ុន្តែឥឡូវនេះ ខ្ញុំសួរម្តងទៀតឡើងវិញ។

5 សួរដោយលោក វ៉ិចទ័រ កូប៉េ៖

6 ស៖ ក្នុងចំណោមមនុស្សបួនប្រាំនាក់ដែលឈឺរ៉ង ថាតើបួនប្រាំនាក់ក្នុងរយៈពេល៦ខែ គឺថា
7 បួនប្រាំនាក់ក្នុងចំណោមមនុស្ស៥០០នាក់ ក្នុងរយៈពេល៦ខែ ឬក៏អត់ទេ?

8 ប្រធានអង្គជំនុំ៖

9 កុំអាលទាន់ឆ្លើយតប!

10 លោក អ៊ុំ ជី៖

11 ឆ៖ នៅក្នុងន្ទុំ ដូចខ្ញុំជម្រាប មនុស្សមិនមែននៅ៥០០នាក់បិតថេរវហូតដល់ចប់ការដ្ឋានទេ។
12 គេដកទៅទ័ពខ្លះ ការខ្លះ យូរៗនៅតិចតួច ប្រហែលជាខ្ទង់៣០០ ខ្ទង់អីហ្នឹងប៉ុណ្ណឹង។ ហើយអ្នកឈឺហ្នឹង
13 ក៏ឈឺ ដែលអ្នកឈឺធ្ងន់ទៅដឹកទៅពេទ្យ អ្នកឈឺនៅហ្នឹងក៏ឈឺហូរហែមួយថ្ងៃ១០នាក់ មួយថ្ងៃប្រាំនាក់ មិន
14 ដែលដាច់ទេ ពីរោងកន្លែងនៅ។

15 សួរដោយលោក វ៉ិចទ័រ កូប៉េ៖

16 ស៖ ប៉ុន្តែមុនហ្នឹងលោកនិយាយថា មានតែមនុស្សបួនប្រាំនាក់ទេ ប៉ុន្តែឥឡូវ ហេតុអ្វីក៏លោក
17 និយាយថា មានមនុស្សច្រើនៗបែបហ្នឹងអីចឹងទៅវិញ?

18 [១៤:៣៦:៣៥]

19 ឆ៖ អាណះដូចខ្ញុំនិយាយ ពីព្រោះរឿងដែលថា រែកទឹក មិនមែនឈឺទាំងអស់ មិនមែនតែ
20 ដប់បួនដប់នាក់ៗ ខ្ញុំថាដែលអ្នកឈឺធ្ងន់ៗអាចបញ្ជូនទៅពេទ្យ អ្នកដែលនៅឈឺប្រចាំថ្ងៃហ្នឹង ឈឺរាល់តែ
21 ថ្ងៃហ្នឹងក្នុងរោងមួយៗ គឺមិនដែលដាច់ទេ។ គឺថាអ្នកឈឺ តែងតែឈឺជាៗអីចឹង។ បើបួនដប់នាក់ហ្នឹង
22 បញ្ជូនទៅពេទ្យទៅ។ ទៅជួនកាលមកទៅ ក៏គេនៅតាមសហករណ៍ទៅ ខ្លះក៏គេមកកន្លែងអង្គភាពចល័ត
23 វិញទៅ។ ខ្ញុំនិយាយនេះ វាមិនអស់ពាក្យ បានតែខ្ញុំមានការចោទប្រកាន់ពីអង្គចៅក្រម។

24 ស៖ មិនអីទេ លោកសាក្សី ខ្ញុំនឹងបន្តទៅប្រធានបទថ្មី។ មុននេះលោកបាននិយាយពីការចាប់ខ្លួន
25 គឺចាប់ខ្លួនយុវជនម្នាក់ គឺការចាប់ខ្លួនយុវជនដែលធ្វើការនៅទីនោះ ហើយលោកនិយាយថា ការចាប់ខ្លួន

1 ហ្នឹង គឺដើម្បីគំរាមដល់កម្មករដទៃទៀត។ តើលោកធ្លាប់សួរនាំអ្នកភ្នាក់ងារសន្តិសុខដែលចាប់យុវជន
2 ហ្នឹងដែរឬទេ?

3 ឆ៖ ខ្ញុំមិនដែលបានសួរទេ ពីព្រោះសន្តិសុខសុទ្ធតែមកថ្មីៗ ហើយមិនស្គាល់ធ្លាប់ទំនាក់ទំនង
4 អត់ដែលហ៊ានសួរទេ។

5 ស៖ តើលោកធ្លាប់ជួបនិយាយជាមួយអ្នកដទៃអំពីការចាប់ខ្លួនហ្នឹង ឬក៏ធ្លាប់ជួបនិយាយជាមួយ
6 អ្នកដែលគេយកយុវជនហ្នឹងមកឱ្យដែរឬទេ?

7 ឆ៖ ខ្ញុំធ្លាប់ជួប។ ជួបតែប្រធានកងគេ ធ្វើជាប់នឹងខ្ញុំ ដូចជាខ្ញុំនិយាយពាក្យខ្លះ គឺមិនអស់សេចក្តី
8 មានការចោទប្រកាន់ពីសហព្រះរាជអាជ្ញា។ ហើយខ្ញុំធ្វើនោះ ក៏ប្រឡាយហ្នឹងវាមិនមែនខ្លាំងណា
9 ប្រឡាយវែង ដាក់គេដាក់តាមឃុំមួយៗជាប់គ្នាហ្នឹង។ ហើយដល់ពេលប្រធានកងគេទៅតវ៉ា គេទៅយក
10 មកវិញបានទៅ។ រួចអីចឹងដល់ពេលខ្លះ ដែលគេចោទប្រកាន់យើងទោសធ្ងន់ធ្ងរ គឺយកមិនបានទេ។

11 [១៤:៣៩:៣១]

12 ស៖ ខ្ញុំចង់សួរថា តើលោកធ្លាប់និយាយជាមួយអ្នកណាម្នាក់ដែលមានតួនាទីផ្លូវការ ឬក៏ជាអ្នក
13 ដែលមានសិទ្ធិអំណាចដែលអាចប្រាប់ថា ហេតុអ្វីបានជាគេចាប់កូនក្មេងក្នុងកងចល័តហ្នឹងដែរឬទេ?

14 ឆ៖ ខ្ញុំមិនដែលបាននិយាយទេ ដូចខ្ញុំនិយាយខាងដើមហ្នឹង ព្រោះថាខ្ញុំសម័យនោះ ខ្ញុំគ្រាន់តែ
15 តួនាទីដឹកនាំធ្វើការ ហើយឃើញគ្រាន់តែមានគេឋានៈធំ មិនដែលហ៊ានទាក់ទងទេ។

16 ស៖ លោកសាក្សី តើខ្ញុំអាចនិយាយបានទេថា ការចាប់ខ្លួនយុវជនម្នាក់នេះ គឺដើម្បីគំរាម?
17 ការដែលលោកនិយាយថា គេចាប់យុវជនហ្នឹងដើម្បីគំរាមអ្នកដទៃហ្នឹង វាគ្រាន់តែជាការទាយស្មាន
18 របស់លោក តើមែនដែរឬទេ?

19 ឆ៖ ពិតប្រាកដមែនហើយ ព្រោះខ្ញុំចាប់ខ្លួន មិនមែនចាប់។ បើសិនជាចាប់មានទោសធំដុំ គេ
20 មិនចាប់ទេ។ អាហ្នឹងគេចាប់ដូចថា នៅក្នុងចំណោមធំ ឱ្យយើងប្រជាជនទាំងអស់នោះបាក់ស្បាតណា
21 ឃើញគេថាអីចឹង។ គ្រាន់ប៉ុណ្ណឹង អាហ្នឹងជាជំហររបស់ខ្ញុំឃើញ ដែលនៅជាក់ស្តែងជិតហ្នឹង។

22 ស៖ ប៉ុន្តែទោះយ៉ាងណាក៏ដោយ វាជាការទាយស្មានរបស់លោក អីចឹងមែនទេ?

23 ឆ៖ បាទ។

24 ស៖ ខ្ញុំនឹងបន្តទៅមុខទៀតលោកសាក្សី។ ឥឡូវនេះ ខ្ញុំចង់សួរលោកទៅលើចំណុចផ្សេងមួយ
25 ទៀត។ មុននេះលោកបានឆ្លើយថា ការងារពេលយប់នៅការដ្ឋាននោះ គឺធ្វើឡើងម្តងកាលនោះទេ។

1 លោកនិយាយថា នៅពេលដែលមានការចាំបាច់ កម្មករពេលខ្លះធ្វើការងារនៅពេលយប់។ តើលោកអាច
2 លើកឧទាហរណ៍បានទេ ថាតើក្នុងស្ថានភាពណាមួយ ដែលគេតម្រូវឱ្យធ្វើការនៅពេលយប់នឹង តើលោក
3 អាចលើកឧទាហរណ៍តែមួយអំពីស្ថានភាព នៅក្នុងពេលដែលគេតម្រូវឱ្យធ្វើការនៅពេលយប់នោះ?

4 [១៤:៤២:២០]

5 **ឆ៖** ដែលគេតម្រូវឱ្យធ្វើការយប់នោះ ការដ្ឋាននោះ មានគេឱ្យឆ្លុះមកវ៉ៃ។ ដល់តែពេលវ៉ៃបុក
6 កន្លែងរណ្តៅ វ៉ៃមិនបាន គឺគេតម្រូវឱ្យធ្វើ ដើម្បីឱ្យទាន់ផែនការទេ។

7 **ស៖** សូមអរគុណលោកសាក្សី។ តើលោកមានដឹងទេថា មានការណែនាំមកពីថ្នាក់លើ ដែលថា
8 ការធ្វើការនៅពេលយប់ហ្នឹង គួរតែមានការកម្រិតកំណត់ ដោយសារតែលក្ខខណ្ឌ ឬក៏ដោយសារតែ
9 មូលហេតុមួយចំនួន តើលោកធ្លាប់ឮការណែនាំបែបនេះទេ?

10 **ឆ៖** មាន ធ្លាប់ឮ ពីព្រោះដែលគេឱ្យធ្វើការយប់ ដូចខ្ញុំជម្រាបខាងដើមអីចឹង គឺថាចង់ឱ្យលឿន
11 គឺថាដើម្បីឱ្យសម្រេចផែនការប្រឡាយហ្នឹង កុំឱ្យដល់ពេលដល់ខែវស្សា ទឹកធ្វើមិនកើត។

12 **ស៖** ប្រហែលជាលោកមិនយល់ច្បាស់អំពីអ្វីដែលខ្ញុំចង់សួរ ប៉ុន្តែខ្ញុំចង់សួរថា តើមានការណែនាំ
13 ឬក៏មានគោលការណ៍ណាមួយ អាចថាមកពីមន្ទីរ៨៧០ ដែលថាការណែនាំហ្នឹងគឺឱ្យបន្ថយ ឬក៏កាត់
14 បន្ថយនូវការងារនៅពេលយប់ឱ្យបានច្រើន តើលោកធ្លាប់ឮទេ?

15 **ឆ៖** ខ្ញុំ អាចនេះជាក់ស្តែងនៅប្រឡាយ ជាគោលការណ៍មានហើយ ប៉ុន្តែជាក់ស្តែងដែលគេធ្វើ
16 អ្នកនាំធ្វើ គេគោរពបានខ្លះ មិនបានខ្លះអីចឹងឯង គេធ្វើវាអីចឹង។

17 [១៤:៤៤:៤០]

18 **ស៖** លោកប្រធាន ខ្ញុំសូមអនុញ្ញាតអាននូវឯកសារតូចមួយមកពីទស្សនាវដ្តីទង់បដិវត្ត គឺ
19 ឯកសារ E3/170 អង់គ្លេសមានលេខ 00182578, ខ្មែរមានលេខ 00064792 និងភាសាបារាំង ខ្ញុំមិន
20 មានលេខERN នៅពេលនេះទេ ប៉ុន្តែបន្តិចទៀតខ្ញុំនឹងឱ្យលេខERN ជាភាសាបារាំង។ ដូច្នេះលោកសាក្សី
21 នៅក្នុងទស្សនាវដ្តីទង់បដិវត្ត គឺបានរៀបរាប់ដូចតទៅនេះ៖ “តាមបទពិសោធន៍កន្លងមករបស់យើង គឺថា
22 ការងារនៅពេលយប់ គឺមានផលប្រយោជន៍តិចតួចបំផុតដោយសារតែមានផលប៉ះពាល់ជាច្រើន។ ទី១
23 ប៉ះពាល់សុខភាព។ ទី២ ចំណាយភ្លើង។ ខាតជាងគេគឺនយោបាយសតិអារម្មណ៍។” ថាតើវាធ្វើឱ្យលោក
24 នឹកឃើញអំពីមូលហេតុនេះទេ? គឺថាអំពីមូលហេតុដែលគេបង្គាប់បញ្ជាឱ្យបន្ថយ កាត់បន្ថយការធ្វើការ
25 នៅពេលយប់ហ្នឹង តើលោកនឹកឃើញដែរទេ?

1 **ឆ៖** ខ្ញុំមិនច្បាស់តែម្តង គឺថាពីព្រោះនៅតែតាមមុខព្រួញ តែថ្នាក់ប្រធានការដ្ឋាន គេថាចុះធ្វើៗ
2 ហើយ។ ជាគោលការណ៍ គឺនិយាយគឺថាវាខាតប្រយោជន៍នយោបាយ ខាតប្រយោជន៍អីអីចឹងមែន ប៉ុន្តែ
3 អាហ្នឹងបើគេឱ្យធ្វើ យើងមិនធ្វើ ក៏យើងមិនគោរពផែនការគេទៀតហើយអាហ្នឹង។

4 **ស៖** សូមអរគុណលោកសាក្សី។ ថាតើត្រឹមត្រូវដែរឬទេ ក្នុងចំណោមកម្មករ៥០០នាក់នៅ
5 ការដ្ឋាននោះ គឺថាពួកគាត់ធ្វើការទៅតាមភូមិរបស់ពួកគាត់? បានន័យថា គេបែងចែកកម្មករហ្នឹងទៅ
6 តាមភូមិដែលពួកគាត់រស់នៅ តើអីចឹងមែនទេ?

7 **ឆ៖** បាទ ធ្វើការហ្នឹងគឺទៅតាមកង តាមភូមិគេមួយៗ។ ចេញមកមានប្រធានកងតាមភូមិគេ
8 មួយៗមកហើយ។ ខ្ញុំគ្រាន់តែជាអ្នកនាំធ្វើ និងទទួលផែនការពីថ្នាក់លើប៉ុណ្ណឹងឯង។

9 [១៤:៤៧:៣៩]

10 **ស៖** តាមចម្លើយរបស់លោក ខ្ញុំយល់ថាកម្មករដែលធ្វើការហ្នឹងត្រូវបានគេអនុញ្ញាតឱ្យយក
11 សម្ភារៈផ្ទាល់ខ្លួនយកទៅកន្លែងស្នាក់នៅដូចជា ភួយ កន្ទេល ឬក៏អង្រឹង។ ដូច្នេះខ្ញុំចង់សួរថា អ្នកណាជា
12 អ្នកសម្រេច ថាតើកម្មករទៅធ្វើការហ្នឹងអាចយកអ្វីទៅតាមខ្លួន? ឬមួយថាតើអ្នកដែលសម្រេចហ្នឹងជា
13 មេភូមិ ឬមួយក៏ថ្នាក់លើ?

14 **ឆ៖** អាហ្នឹងជាការសម្រេចហ្នឹង គឺប្រធានមុខព្រួញការដ្ឋានហ្នឹងឯង គេឱ្យសម្រេច។ បើថា
15 យើងទៅបើគ្មានសម្ភារៈៗដេក គឺយើងទៅនៅម៉េចកើត។

16 **ស៖** ប៉ុន្តែថាតើដោយសារតែការសម្រេចហ្នឹងធ្វើនៅថ្នាក់ក្រោម ទើបអ្នកខ្លះគាត់យកអង្រឹងទៅ
17 អ្នកខ្លះមិនអាចយកទៅអង្រឹង មិនអាចយកអង្រឹងទៅ តើដោយសារតែការសម្រេចហ្នឹងជាការសម្រេច
18 របស់ថ្នាក់លើ មិនមែនរបស់មជ្ឈិមមែនទេ ទើបមានការប្លែកគ្នាក្នុងការយកទៅតាមហ្នឹង?

19 **ឆ៖** ជាក់ស្តែងសម័យនោះខ្វះខាត ដូចខ្ញុំលើកពីខាងដើមអ្នកខ្លះ អ្នកខ្លះអត់។ អ្នកមានទៅយក
20 ទៅៗ អ្នកអត់ក៏អត់មានទៅ អ្នកខ្លះក្រាលកន្ទេលទៅ អ្នកខ្លះដេកលើផ្ទៃហ្នឹងទៅ ហើយកើយ មានអា
21 គេថាកម្មសិទ្ធិសមរម្យ កាលពីសម័យនោះមានស្បែងមួយអាត្មាហ្នឹង ដាក់មានស្តី មានតែអង្រឹង
22 ខោអាវកញ្ចាស់ហ្នឹងឯង។

23 [១៤:៤៩:៥៧]

24 **ស៖** មុននេះនៅពេលដែលព្រះរាជអាជ្ញាសួរលោកអំពីការកម្ទេចខ្មាំង លោកបាននិយាយថា
25 ជាពិសេសគេកម្ទេចខ្មាំងដែលបង្កវិន្តន្ត្រទៅលើចលនា។ តើលោកចង់មានន័យយ៉ាងម៉េច នៅពេល

1 ដែលលោកនិយាយថា “គេកម្ទេចខ្លាំងដែលបង្កវិទ្ធិឱ្យនាទៅលើចលនា”?

2 **ឆ៖** ខ្ញុំមិនច្បាស់ទេ ពីព្រោះដែលការដ្ឋានមួយៗអ្នកខ្លះទៅនិយាយឱ្យអសកម្មនឹងការងារហ្នឹង
3 បើសិនជាថ្នាក់លើគេដឹង ទៅគេមិនទុកទេ ប៉ុន្តែជាមួយខ្ញុំវាអត់មានទេ គឺថានៅរហូត (ឮមិនច្បាស់)
4 ព្រោះដូចខ្ញុំនិយាយខាងដើម ខ្ញុំមិនដែលរាយការណ៍ពីគេទេ។

5 **ស៖** មានសក្ខីកម្មខ្លះៗដែរ ដែលសក្ខីកម្មទាំងនោះឆ្លើយថា ប្រសិនបើអ្នកណាម្នាក់ខ្ជិល មិន
6 សកម្ម គាត់នឹងត្រូវគេយកទៅអប់រំរៀបសូត្រ ឬក៏ពេលខ្លះគេធ្វើទណ្ឌកម្ម។ ថាតើលោកអាចបញ្ជាក់
7 បានច្បាស់បន្តិចបានទេ ថាតើលោកដឹងទេ ថាមានអ្វីកើតឡើងចំពោះអ្នកដែលធ្វើវិច្ឆ័យទុកម្តងទៅលើចលនា
8 នោះ?

9 **ប្រធានអង្គជំនុំជម្រះ៖**

10 កុំទាន់អាលឆ្លើយតបសាក្សី!

11 **លោក អ៊ុំ ជី៖**

12 **ឆ៖** ដូចខ្ញុំនិយាយបញ្ជាក់ខាងដើមអំពីពួកគេ គឺថាគេប្រជុំនៅវគ្គមួយៗ បើអ្នកណាធ្វើវិច្ឆ័យទុកម្តង ធ្វើ
13 ឱ្យអសកម្ម ហ្នឹងបើគេថ្នាក់លើនឹងដឹង គេនឹងអាចយកទៅធ្វើទារុណកម្ម ឬក៏ទៅអប់រំ គ្រាន់ប៉ុណ្ណឹង។

14 [១៤:៥២:១៨]

15 **សួរដោយលោក វិចទ័រ កូប៉េ៖**

16 **ស៖** តើលោកធ្លាប់ឃើញផ្ទាល់ មនុស្សដែលត្រូវគេធ្វើទារុណកម្មទេ?

17 **ឆ៖** ខ្ញុំមិនដែលឃើញផ្ទាល់ទេ ពីព្រោះកន្លែងខ្ញុំអត់ដែលឃើញ។ នៅនឹងប្រឡាយហ្នឹងក៏មិន
18 ដែលឃើញ ពីព្រោះដល់តែពេលដេកវានៅដោយខ្លួន ហើយពេលធ្វើការក៏ទៅតាមក្រុមដោយខ្លួនៗ។
19 បើថាក្នុងក្រុមរបស់ខ្ញុំ មួយក្នុងចង្កោមរបស់ខ្ញុំមិនដែលមាន មិនដែលឃើញ។ បើកន្លែងគេ ក៏ខ្ញុំមិនដែល
20 ឃើញ ព្រោះខ្ញុំមិនដែលសួរបានដែរ។

21 **ស៖** សូមអរគុណលោកសាក្សី។ ដើម្បីជាក់ណាស់ត្រាប្រតិចារឹក គឺថាឯកសារបារាំង
22 00665429។ ឥឡូវនេះខ្ញុំសូមបន្តទៅប្រធានបទថ្មី។ ខ្ញុំចង់សួរអំពីមនុស្សម្នាក់ឈ្មោះ ប៉ូចៗ។ សហការី
23 ជាតិរបស់ខ្ញុំនឹងអានឈ្មោះនេះ។

24 **លោក សុន អរុណ៖**

25 ឈ្មោះ ប៉ូច។

1 **សួរដោយលោក វ៉ិចទ័រ កូប៉េ៖**

2 **ស៖** តើលោកចាំទេ ថាលោកទើបតែនិយាយអំពីឈ្មោះ ប៉ូច នេះមុននេះ?

3 **លោក អ៊ុំ ជី៖**

4 **ឆ៖** បាទ ខ្ញុំចាំតើ! ខ្ញុំនិយាយមែនឈ្មោះ ប៉ូច ។

5 **ស៖** តើលោកនិយាយអ្វីអំពីឈ្មោះ ប៉ូច នេះ? លោកអាចប្រាប់បានទេ?

6 **ឆ៖** ឈ្មោះ ប៉ូច នេះខ្ញុំនិយាយគាត់ជាគណៈស្រុក គាត់ទទួលនៅស្រុកបារាយណ៍ តពីឈ្មោះ
7 មូល ។

8 [១៤:៥៤:៣៥]

9 **ស៖** តើលោកចាំអ្វីខ្លះដែរអំពីឈ្មោះ ប៉ូច នេះ?

10 **ឆ៖** ខ្ញុំមិនចាំអ្វីទេ។ ខ្ញុំគ្រាន់តែចាំថា គាត់ជាគណៈស្រុកទទួលបន្តពីឈ្មោះ មូល ។ គ្រាន់តែចាំ
11 ប៉ុណ្ណឹងឯង។ មិនដឹងគាត់សកម្មភាពអី ខ្ញុំមិនដែលដឹង អត់ដែលបានសួរ។

12 **ស៖** តើលោកធ្លាប់ឮរឿងរ៉ាវអំពីគាត់ ថាគាត់ជាមនុស្សកាចសាហាវ ឬក៏គេរៀបរាប់អំពី
13 លក្ខណៈរបស់គាត់អីចឹងទេ? តើលោកធ្លាប់ឮទេ?

14 **ឆ៖** មិនធ្លាប់ឮទេ ពីព្រោះ ប៉ូច គាត់មកនៅស្រុកបារាយណ៍ គេចេញសារាចរលើកលែងទោស
15 រួចហើយ បានគាត់មកនៅ ហើយក៏មិនដែលឮគាត់ គេនិយាយដែរ។ គាត់មកនៅចុងក្រោយបង្អស់។

16 **ស៖** ខ្ញុំមិនប្រាកដទេ ប៉ុន្តែឥឡូវខ្ញុំសូមសួរលោកអីចេះវិញ តើលោកធ្លាប់ការចោទប្រកាន់ពី
17 ឈ្មោះ ប៉ូច នេះថា ប៉ូច ហ្នឹងគាត់ – ថាតើលោកធ្លាប់ឮទេថា ប៉ូច ហ្នឹងសម្លាប់ក្រុមគ្រួសារដែលរស់នៅ
18 ក្នុងស្រុករបស់គាត់ ដោយមិនមានការហត់នឿយ គឺថាសម្លាប់តាមអំពើចិត្តរបស់គាត់ទេ?

19 **ឆ៖** ដូចខ្ញុំនិយាយអំពីវិញ គឺថាសម័យគេបោសសម្អាតហ្នឹងគឺ ប៉ូច គាត់មិនទាន់មកនៅទេ។
20 គាត់មកនៅចុងក្រោយហើយ លើកសារាចរចេញមកហើយ បានគាត់មកនៅ។ កាលហ្នឹងគឺថាផ្ទុះរលុង
21 ការស្លាប់ ប្រជាជនក៏មានសិទ្ធិសេរីភាពត្រឹមត្រូវហើយ។

22 **ប្រធានអង្គជំនុំ៖**

23 អញ្ជើញលោកចៅក្រម ហ្សង់ម៉ាក ឡាវ៉ែន!

24 [១៤:៥៦:៥៥]

25

1 **ចៅក្រម ហ្វង់ម៉ាក ឡាវ៉ែន៖**

2 លោកមេធាវី កូប៉េ ខ្ញុំឮថា លោកចោទប្រកាន់នូវឈ្មោះ ប៉ូច ហ្នឹង។ អីចឹងខ្ញុំសួរលោកថា លោក
3 មានប្រភពមកពីណាដែរ ដើម្បីធ្វើការចោទប្រកាន់ទៅឈ្មោះ ប៉ូច នេះ?

4 **លោក វ៉ិចទ័រ កូប៉េ៖**

5 ខ្ញុំផ្អែកទៅលើកំណត់ហេតុស្តាប់ចម្លើយ E3/35 គឺជាកំណត់ហេតុស្តាប់ចម្លើយរបស់កូន កែ
6 ពក។ ខ្ញុំនឹងអាននូវកំណត់ហេតុស្តាប់ចម្លើយរបស់គាត់។ អង់គ្លេសមានលេខ 000345619 (ស៊ីក),
7 ខ្មែរមានលេខ 00340572 និងបារាំងមានលេខ 00367729។ នេះគឺជាប្រភពព័ត៌មានរបស់ខ្ញុំ។

8 **សួរដោយលោក វ៉ិចទ័រ កូប៉េ៖**

9 ស៖ ឥឡូវនេះខ្ញុំសួរបន្តទៅទៀត។ មុននេះខ្ញុំសួរថា តើលោកដឹងអ្វីអំពីឈ្មោះ ប៉ូច នេះ? គឺថា
10 ថា ប៉ូច ហ្នឹងធ្លាប់សម្លាប់គ្រួសារនៅក្នុងស្រុករបស់គាត់ ដោយគ្មានដោយៗគ្មានការជំនុំជម្រះអីដែរ
11 ឬទេ? តើលោកធ្លាប់ឮទេ?

12 **លោក អ៊ុំ ជី៖**

13 ឆ៖ ខ្ញុំនិយាយបញ្ជាក់ពីមុនហើយថា ប៉ូច ហ្នឹងគាត់មកនៅស្រុកបារាយណ៍ហ្នឹង គឺចុងក្រោយ
14 បង្អស់ហើយ ដែលសម្លាប់អីគឺថា ធូរ ឃើញថា ធូរហើយ ប៉ុន្តែខ្ញុំមិនដឹង បើលោកយកព័ត៌មានពីណាមក
15 ក៏ខ្ញុំអត់ដឹង។ ខ្ញុំអត់ដឹង ចំពោះខ្លួនខ្ញុំមិនដឹង មិនដែលឮតែម្តង។

16 [១៤:៥៨:៥៤]

17 ស៖ លោកសាក្សី ខ្ញុំសូមអាននូវសម្រង់របស់កូនប្រុស កែ ពក គឺជាប្រធានភូមិភាគ។ លោក
18 ប្រធាន នេះគឺជា ERN ដែលខ្ញុំទើបតែបង្ហាញមុននេះបន្តិច។ “ខ្ញុំចាំថា នៅពេលក្រោយមកខ្ញុំទទួល
19 ព័ត៌មានថាមានការសម្លាប់ប្រជាជនទាំងឡានៗនៅភ្នំប្រុសភ្នំស្រី។ ក្រោយពេលដឹងរឿងនោះមួយថ្ងៃមក
20 គាត់បានចុះទៅទំនប់ៗមក។ ពេលនោះគាត់ជឿចូលទៅភូមិក្រវ៉ាបាក់ស្នា ស្រុកបារាយណ៍ ហើយ
21 គាត់បានជួបប្រជាជនប្រហែល២០០គ្រួសារ ដែលគេចាប់យកមកដាក់ក្នុងវត្ត ដើម្បីសម្លាប់ចោល។
22 ពេលនោះគាត់សួរប្រជាជនទាំងនោះថា៖ តើមកជុំគ្នាអីច្រើនម៉្លេះ? ប្រជាជនឆ្លើយថា៖ ពក ឯងមិន
23 សមធ្វើបែបហ្នឹងសោះ។ ខ្ញុំសួរទៀតថា៖ មានរឿងអី? ប្រជាជនឆ្លើយថា៖ ពក ឯងបញ្ជាឱ្យគេ
24 ចាប់ពួកអញយកមកសម្លាប់។ គេសម្លាប់ពួកអញយប់នេះហើយ។ ព្រឹត្តិការណ៍នេះ ខ្ញុំពុំបាននិយាយ
25 ប្រាប់ខ្ញុំដោយផ្ទាល់។ ពេលនោះអ្នកបើកឡានជូនគាត់ទៅឈ្មោះ ជឿម។ គាត់បានស្គាល់ប្រជាជន

1 ទាំងអស់នោះ ព្រោះពួកគេជាអ្នកចិញ្ចឹមបាយទឹកគាត់ តាំងពីពេលគាត់នៅតស៊ូក្នុងព្រៃ។ ពេលនោះគាត់
2 ឱ្យឈ្មោះទៅហៅគណៈស្រុកឈ្មោះ ប៉ូច មកជួបគាត់ ប៉ុន្តែគណៈស្រុកមិនមកទេ។ ពេលនោះ គណៈ
3 ឃុំក្រវ៉ា ឬក៏ឃុំបាក់ស្នាបានមកដល់ ហើយគាត់ក៏បញ្ជាឱ្យដោះលែងប្រជាជនទាំងនោះ ដែលបានដាក់
4 កម្រិតថា មិនឱ្យអ្នកណាប៉ះពាល់ប្រជាជនទាំងអស់នោះទេ។” លោកសាក្សី នេះគឺជារឿងរ៉ាវដែលកើត
5 ឡើងនៅក្នុងភូមិដែលលោកស្នាក់នៅថា តើរឿងរ៉ាវដែលខ្ញុំអាននេះ ធ្វើឱ្យលោកនឹកឃើញដែរឬទេ?

6 [១៥:០១:០៧]

7 **ឆ៖** វាខ្ញុំមិនដឹង។ អត់ដែលដឹង ព្រោះមិនមែនថា ខ្ញុំលាក់ឬស្តី អត់។ ខ្ញុំមិនដឹងមែនរឿងហ្នឹង
8 មិនដឹង ពីព្រោះពួកមកនៅនៅក្នុងស្រុកបារាយណ៍នេះ ព្រោះកន្លែងគាត់នៅនឹងក្នុងឃុំបណ្ណឹងហ្នឹងឯង នឹង
9 ផ្សារកំពង់ផ្ទះហ្នឹងឯង ហើយមិនឮសូរសកម្មភាពអី បើថាទៅណា យកទៅសាលាឃុំគេនានា ក៏ខ្ញុំអត់
10 ដឹង។

11 **ស៖** បាទ មិនថ្វីទេលោកសាក្សី។ ពីខាងដើមនេះ លោកត្រូវបានសួរពីបុគ្គលម្នាក់ដែលលោក
12 បានឆ្លើយថា លោកមិនស្គាល់ទេ បុគ្គលម្នាក់ដែលមានឈ្មោះ តុល។ មានពេលមួយនោះ តុល ត្រូវបាន
13 គេយក អឿន មកដាក់ជំនួសគាត់ ដែលជាប្អូនថ្លៃរបស់ កែ ពក។ លោកដែលឮសូរថា មានគេដឹកអារុធ
14 ទាំងឡានៗដែលពេលនោះ អតីតមេភូមិភាគឈ្មោះ កុយ ធួន គឺដែលស្ថិតនៅក្នុងចំណុះកងពល៣១០
15 លោកធ្លាប់ដែលឮថាគេមានធ្លាប់ដឹកអារុធទាំងឡានៗអីចឹងទេ?

16 **ឆ៖** ខ្ញុំមិនដែលដឹងទេ ឋានៈប្រហែលខ្ញុំពិសភាពការណ៍អស់ហ្នឹង គឺថាព្រោះធ្លាប់នៅតែតាម
17 ភូមិ មិនដឹង។ មិនដឹងជាចលនាគេដើរយ៉ាងម៉េច អត់ដឹងផង។

18 **លោក វ៉ិចទ័រ កូប៉េ៖**

19 បាទ សូមអរគុណច្រើនលោកសាក្សី។ ខ្ញុំចប់ហើយលោកប្រធាន។

20 **ប្រធានអង្គជំនុំ៖**

21 អរគុណ។ ជាបន្តទៅនេះ ផ្តល់វេទិកាជូនទៅក្រុមសហមេធាវីការពារក្តីលោក ខៀវ សំផន។

22 [១៥:០៣:១០]

23 **កញ្ញា អង់តា ហ្គីសសេ៖**

24 សូមអរគុណលោកប្រធាន។

25

1 **សួរដោយកញ្ញា អង់តា ហ្គីសសេ៖**

2 **ស៖** ជម្រាបសួរលោកសាក្សី! ខ្ញុំឈ្មោះ អង់តា ហ្គីសសេ ខ្ញុំជាសហមេធាវីអន្តរជាតិរបស់
3 លោក ខៀវ សំផន។ ក្នុងឋានៈជាមេធាវីគាត់នេះហើយ ដែលខ្ញុំសុំចោទសំណួរ សុំការបំភ្លឺពីលោកមួយ
4 ចំនួន។ នៅពេលដែលលោកឆ្លើយតបទៅនឹងសហព្រះរាជអាជ្ញាអន្តរជាតិ ឬក៏ជាតិ ខ្ញុំភ្លេចហើយ។
5 លោកបានឆ្លើយថា នៅពេលដែលលោកចាប់ផ្តើមធ្វើការជីកប្រឡាយនោះ គឺក្រោយពេលដែលជីកប្រ
6 ឡាយ១មករាចប់ហើយ។ អីចឹង លោកចង់និយាយយ៉ាងម៉េចដែរ? លោកចង់និយាយថា សំណង់ហ្នឹង
7 ចប់ហើយ ជីកប្រឡាយ១មករាចប់ហើយ ឬក៏ការងារអីដែលលោកធ្វើចប់ហើយនោះ កាលនោះ?

8 **លោក អ៊ុំ ជី៖**

9 **ឆ៖** កាលពី៧៧ គេធ្វើទំនប់១មករា ហើយឆ្នាំហ្នឹងខ្ញុំនៅភូមិ ប្រធានភូមិគេចាត់តាំងឱ្យខ្ញុំធ្វើ
10 ចម្ការ។ ដល់គេធ្វើប្រឡាយហ្នឹងរួច ដល់មកចូលឆ្នាំ១៩៧៨ គេឱ្យខ្ញុំមកធ្វើប្រឡាយតពីទំនប់១មករាមក
11 ហ្នឹង។ ប៉ុណ្ណឹងឯង បានថាខ្ញុំមិនដឹងរឿងរ៉ាវគេ ការធ្វើទំនប់១មករាហ្នឹង។

12 **ស៖** អីចឹងខ្ញុំត្រូវយល់ថា ប្រឡាយដែលលោកបាននិយាយក្នុងសវនាការនេះ គឺជាប់ពាក់ព័ន្ធនឹង
13 ទំនប់១មករាទេ គឺមិនមែន១មករាទេ ឬក៏យ៉ាងណា? ឥឡូវខ្ញុំឃើញលោកសហព្រះរាជអាជ្ញាគាត់ក្រោក
14 ឡើង។ គាត់ជំទាស់ ឬក៏យ៉ាងណា ខ្ញុំមិនដឹងទេ។ ឥឡូវខ្ញុំសូមបញ្ជាក់ថា ខ្ញុំមិនផ្តល់ចម្លើយទៅសាក្សីនោះ
15 ទេ។ ខ្ញុំគិតថា ភាគីទាំងអស់គ្នាតែចាំស្តាប់ចម្លើយពីសាក្សីសិន។ ខ្ញុំសូមធ្វើការកត់សម្គាល់នេះ ជាបឋម
16 មុននឹងឱ្យសហព្រះរាជអាជ្ញាគាត់ជំទាស់។

17 [១៥:០៥:២៦]

18 **លោក វ៉ានសង់ វ៉ាយដ៍ ដេស្តាឈៈ**

19 ការជំទាស់នោះ ផ្តោតទៅលើសាក្សី មិនមែននិយាយពីទំនប់១មករាទេ ព្រោះថារហូតដល់ពេល
20 នេះ គឺនិយាយតែពីប្រឡាយមួយដែលភ្ជាប់ទៅ ភ្ជាប់ពីទំនប់១មករាទៅតំបន់គាត់នោះទេ។ អីចឹងហើយខ្ញុំ
21 មិនយល់អ្វីដែលគាត់និយាយ។

22 **សួរដោយកញ្ញា អង់តា ហ្គីសសេ៖**

23 **ស៖** អីចឹងខ្ញុំសូមកែសំណួរខ្ញុំវិញ។ លោកនិយាយថា លោកមិនដឹងអំពីការសង់ទំនប់១មករា
24 នោះទេ។ តើអីចឹងខ្ញុំ សុំសួរលោកថា តើលោកចង់និយាយពីប្រឡាយមួយណា? ប្រឡាយណាដែល
25 លោកនិយាយថា លោកថាលោកជីកប្រឡាយនោះ? អីចឹងលោកអាចជម្រាបជូនតុលាការបានទេ

1 ប្រឡាយណាដែរ?

2 **លោក អ៊ុំ ជឹម៖**

3 **ឆ៖** ប្រឡាយហ្នឹង គឺប្រឡាយតភ្ជាប់ពីមករាមក។ ប៉ុន្តែគេធ្វើហ្នឹង គេធ្វើពីកន្លែងទំនប់មក ធ្វើ
4 បានចម្ងាយប្រហែលជា៥គីឡូ ហើយបានគេស្តុបចោលត្រឹមហ្នឹង។ ដល់ឆ្នាំ៧៨ហ្នឹង បានគេឱ្យពួកខ្ញុំ
5 តទៅ ធ្វើតហ្នឹងទៅទៀត នៅប៉ែកខាងត្បូង មកប៉ែកខាងត្បូង។

6 [១៥:០៦:៤២]

7 **ស៖** អ៊ីចឹងបើខ្ញុំយល់មិនច្រឡំទេ គឺថាមានគេដឹកប្រឡាយបានមួយផ្នែកហើយនៅពេលដែល
8 លោកចាប់ផ្តើមដឹកប្រឡាយនោះបន្តនោះ។ ខ្ញុំនិយាយអ៊ីចឹងត្រឹមត្រូវដែរឬទេ?

9 **ឆ៖** គឺត្រឹមត្រូវ ដូចលោកថាអ៊ីចឹង។

10 **ស៖** តើប្រឡាយដែលគេដឹកហើយស្រេចហើយ មុនលោកចូលទៅធ្វើការហ្នឹង ប្រឡាយហ្នឹង
11 ដំណើរការហើយឬនៅ ដើម្បីស្រោចស្រពស្រែស្រូវអីនោះ ប្រឡាយនោះដំណើរការហើយឬនៅ?

12 **ឆ៖** ប្រឡាយហ្នឹងមិនទាន់ដំណើរការទេ គឺថាធ្វើបានតែទឹកដីឃុំបល្ល័ង្កហ្នឹងបន្តិចបន្តួច នៅខាង
13 ក្រោមបន្តិចៗហ្នឹង។ បើប្រឡាយហ្នឹងដែលខ្ញុំដឹកតហ្នឹង គឺធ្លាក់មកនៅឆ្នងឃុំពីរទៀត គឺឃុំឈូកខ្សាច់
14 និងឃុំទ្រាល ដល់ឃុំទ្រាល ដែលគេធ្វើបន្ត គោលការណ៍គេថាឱ្យដល់ទ្រាល។

15 **ស៖** តើរូបលោកផ្ទាល់ធ្លាប់បានទៅទំនប់មករាដែរឬទេ? គឺចង់សំដៅទៅលើកន្លែងដែលមាន
16 អាងស្តុកទឹក ហើយនិងមានទ្វារទឹកជាដើម មានស្ពាន។ រូបលោកផ្ទាល់ លោកធ្លាប់ទៅកន្លែងសំខាន់
17 ជាងគេនៃទំនប់មករាហ្នឹងទេ?

18 **ឆ៖** ដែលពេលយួនចូលមក ក្រោយយួនចូលមកហើយ ដែលទំនប់ហ្នឹងវាគេប្រើជាសាធារណៈ
19 រទេះគោ រទេះអី ខ្ញុំធ្លាប់បររទេះកាត់ហ្នឹងតើ។

20 **ស៖** ដើម្បីឱ្យច្បាស់លាស់ជាងហ្នឹងទៀតនោះ គឺអម្បាញ់មិញ ខ្ញុំចង់ដឹងថា មុនឆ្នាំ១៩៧៩
21 ហើយមុននឹងពេល ៗដែលលោកធ្វើការដឹកប្រឡាយដែលលោកនិយាយអម្បាញ់មិញនោះ លោកធ្លាប់
22 ទៅទំនប់មករាដែរឬទេ? គឺទៅកន្លែងដែលមានអាងស្តុកទឹក មានទ្វារទឹកអីនេះ ឬក៏លោក ទៅកន្លែង
23 ហ្នឹងទាល់តែចប់របបខ្មែរក្រហមហើយ រៀតណាមចូលហើយ បានលោកបានទៅទីនោះ?

24 [១៥:០៩:៣០]

25 **ឆ៖** អានេះដូចខ្ញុំនិយាយពីខាងដើម ព្រោះឆ្នាំហ្នឹង ខ្ញុំគេឱ្យទៅនៅចម្ការ ខ្ញុំអត់ដែលបានមកទេ

1 ហើយមិនដែលបានទៅលេងនឹងទេ។ ទាល់តែពេលចប់ យួនចូលមកហើយ បានខ្ញុំធ្លាប់ដើរកាត់ទៅមកៗ
2 តាមហ្នឹង ដឹកអុស ដឹកអី។ បើកាលពីសម័យហ្នឹង ពីព្រោះគេប្រគល់តែមុខព្រួញណា យើងដើរចោល
3 ការងារយើងអត់កើតទេ។

4 **ស៖** សូមអរគុណ។ ឥឡូវខ្ញុំសូមចូលទៅនិយាយអំពីតួនាទីរបស់លោកជាប្រធានកង៥០០។
5 ខ្ញុំសួរលោកថា តើអ្នកណាជាអ្នកចាត់តាំងឱ្យលោកធ្វើជាមេកង៥០០នេះ?

6 **ឆ៖** ចាត់តាំងឱ្យធ្វើហ្នឹង គេដកខ្ញុំពីចម្ការមក ដល់ពួកនិរតីគាត់មកដំបូង គឺថាពួកនិរតី គឺ
7 រងាហើយ។ ខ្ញុំពីដើម ក៏ខ្ញុំមិនដែលធ្វើអីទេ ប៉ុន្តែដល់ពេលហ្នឹងគេដកមក ខ្ញុំនៅលីវ គេថាឱ្យទៅធ្វើទំនប់
8 ហើយមេភូមិប្រាប់ខ្ញុំថា មិនទៅមិនបានទេ អញសុទ្ធតែគ្នាគេ អីចេះ។ ខ្ញុំ គឺឈ្មោះ ជិន នេះនិង ដុង នេះ
9 ដែលគាត់មកឈរនៅឃុំបណ្តឹងហ្នឹង គាត់អ្នកចាត់តាំងឱ្យខ្ញុំដឹកនាំកម្លាំងធ្វើការ។ ឈ្មោះ ដុង ហ្នឹងគាត់
10 ទៅឈរផ្ទាល់នៅកន្លែងការដ្ឋានហ្នឹង។ គ្រាន់តែប៉ុណ្ណឹង។

11 **ស៖** តើមានមូលហេតុអីជាក់លាក់ដែរឬទេ ដែលនាំឱ្យគេចាត់តាំងអ្នកនៅលីវនោះ ទៅធ្វើការ
12 នៅលើការដ្ឋានហ្នឹង? លោកបាននិយាយថា គេបានចាត់តាំងលោកនោះ ដោយសារលោកនៅលីវ ហើយ
13 លោកក៏បានឆ្លើយផងដែរថា លោកជាអ្នកដឹកនាំកងនៅលីវហ្នឹង។ អីចឹងខ្ញុំចង់សួរលោកថា ដោយសារ
14 តែនៅលីវហ្នឹងហើយ បានគេជ្រើសរើសមនុស្សទៅធ្វើការនៅទីនោះ ឬក៏មានមូលហេតុជាក់លាក់អី
15 ផ្សេងទៀត?

16 [១៥:១១:៥៤]

17 **ឆ៖** នេះគេថានៅលីវ គឺថាកម្លាំងយើងទៅនៅជាមួយវ័យកណ្តាល គេអត់ឱ្យនៅ គេមកដល់គេ
18 ប្រមូលឱ្យបង្កើតជាកងចល័តហ្នឹង ឱ្យទៅធ្វើ ហើយទៅនៅក្នុងពេលនោះ ខ្ញុំរាងចាស់ខែថ្ងៃជាងគេ ក៏គេ
19 ឱ្យធ្វើទៅ។

20 **ស៖** ប៉ុន្តែសំណួរខ្ញុំនោះ អម្បាញ់មិញរាងខុសពីហ្នឹងបន្តិច ខ្ញុំកែសម្រួលសំណួរម្តងទៀត។ តើ
21 គេរើសតែអ្នកនៅលីវទេឬ ដើម្បីឱ្យចូលទៅក្នុងកងចល័តនោះ? យកតែអ្នកនៅលីវទេ ឬក៏យកអ្នកផ្សេង
22 ទៀតដែរ?

23 **ឆ៖** នៅក្នុងហ្នឹង ដែលរើសកងចល័តសុទ្ធ គឺលីវសុទ្ធតែម្តង អត់មានលាយអ្នកមានប្រពន្ធមាន
24 អីទេ សុទ្ធតែលីវ។

25 **ស៖** លោកបានឆ្លើយថា នៅក្រោមលោកនោះ ដែលលោកជាមេកងនោះ គឺថាមានមេក្រុមដែរ។

1 អីចឹងខ្ញុំសួរលោកថា តើលោកហើយហ្នឹងឬជាអ្នករើសមេក្រុម?

2 ឆ៖ មេក្រុម គឺក្រុមហ្នឹងមកពីតាមភូមិគេស្រេចៗមក។ មកប្រធានភូមិគេរើសមកស្រេចៗមក
3 គេមកនៅចូលប្រឡាយហ្នឹង ដើម្បីធ្វើការហ្នឹងឯង។

4 [១៥:១៣:៤១]

5 ស៖ អីចឹងកាលនោះលោកជាមេក្រុមទាំងអស់ហ្នឹង នៅកន្លែងជីកប្រឡាយហ្នឹង ឬក៏យ៉ាងណា?

6 ឆ៖ ទទួលកម្លាំងរួម និង ចល័តផង ហើយខ្ញុំក៏ជាមេក្រុមដែរ។ ភូមិខ្ញុំ ខ្ញុំជាអ្នកមេហ្នឹងឯង។

7 ស៖ លោកបានឆ្លើយថា សមាសភាពកងរបស់លោកនោះ គឺមានប្រជាជនថ្មីផង មានប្រជាជន
8 មូលដ្ឋានផង។ តើលោកក្នុងឋានៈជាមេកងនោះ លោកមានផ្តល់សេចក្តីណែនាំទៅឲ្យមេក្រុមទាំងអស់
9 នោះ ឲ្យធ្វើការប្រព្រឹត្តទៅលើប្រជាជនថ្មី និង ប្រជាជនចាស់ហ្នឹងខុសគ្នា ឬក៏យ៉ាងណា?

10 ឆ៖ មិនដែលមានសកម្មភាពអស់ហ្នឹង គឺថាធ្វើទាំងអស់គ្នា គ្មានគិតថាចាស់ គិតថ្មី ពិសេស
11 ហ្នឹងប្រជាជនថ្មីហ្នឹង គឺកម្លាំងធំៗ ពីព្រោះនៅគេរៀនសូត្រ គេនៅចាស់ៗ បើអ្នកមូលដ្ឋានតូចៗ។ ហើយ
12 ខ្ញុំមិនដែលគិតថា អ្នកនេះថ្មី អ្នកនេះចាស់ គឺធ្វើ យើងធ្វើទាំងអស់គ្នា។ គ្រាន់តែប៉ុណ្ណឹង។

13 ស៖ តើក្នុងឋានៈជាមេកង លោកធ្លាប់ចេញការណែនាំទៅមេក្រុមឲ្យដាក់ទណ្ឌកម្ម ធ្វើ
14 ទារុណកម្មលើសមាជិកក្រុមរបស់លោកដែរឬទេ?

15 ឆ៖ គ្មាន ខ្ញុំគ្មាន។ មានមេក្រុមខ្លះ គេមកសុំខ្ញុំធ្វើទារុណកម្មនោះ ប៉ុន្តែខ្ញុំមិនឲ្យធ្វើ យើងជា
16 មនុស្សដូចគ្នា។ បើសិនជាខ្ញុំប្រព្រឹត្តអាក្រក់ ដាច់៧៩ហ្នឹង គឺក៏ខ្ញុំមិននៅរស់ដល់ពេលសព្វថ្ងៃដែរ។

17 [១៥:១៦:០៦]

18 ស៖ មេក្រុមដែលសុំការអនុញ្ញាតធ្វើទារុណកម្មនោះ គឺថាគេសុំការអនុញ្ញាតពីលោកដោយ
19 ខ្លួនឯង ដើម្បីធ្វើទារុណកម្មទៅកូនក្រុមរបស់ខ្លួន ឬក៏សុំនោះដោយសារមានការបញ្ជាពីណាពីណាមក?

20 ឆ៖ គឺគ្មានទេ គឺតាមការនេះយល់ ហើយខ្ញុំពិនិត្យជាក់ស្តែងដែលនៅជាមួយគ្នា រងៗគឺថា ដូច
21 ថាកូនក្រុមខ្លះ វាគ្នាក្មេងវាច្រឡើងសើស វាដើរទៅ ជួនកាលវាលើអីច្រើនអីអីចឹងទៅ។ ហើយក្រុមហ្នឹង
22 ដូចខ្ញុំនិយាយពីខាងដើម មិនមែនតែចេញមួយកន្លែង ភូមិណានៅភូមិហ្នឹង ហើយក្នុងឃុំហ្នឹងវាមាន
23 បួនដប់ភូមិមកនៅធ្វើការហ្នឹង។

24 ស៖ លោកបាននិយាយជាមួយសហព្រះរាជអាជ្ញា អំពីកិច្ចប្រជុំមួយដែលប្រព្រឹត្តទៅនៅពេល
25 ល្ងាច ដែលកោះហៅដោយមេក្រុម។ តើលោកដឹងដែរឬទេ ថាកិច្ចប្រជុំបែបហ្នឹង គេធ្វើរាល់ថ្ងៃ ឬក៏គេ

1 ធ្វើហ្នឹងញឹកញាប់ប៉ុណ្ណាដែរ?

2 ឆ៖ ក្នុងហ្នឹង គឺមិនដែលធ្វើរាល់ថ្ងៃទេ គឺធ្វើមួយអាទិត្យធ្វើម្តង ជួនកាលមិនធ្វើ ចាំដល់ពេលថ្ងៃ
3 គេបើកវគ្គហ្នឹង យើងចាំស្តាប់ជាប្រចាំទាំងអស់គ្នា ប៉ុណ្ណឹង។

4 [១៥:១៨:២៦]

5 ស៖ លោកបាននិយាយអំពីរបបអាហារ នៅក្នុងកងរបស់លោកនោះ តើលោករៀបចំយ៉ាងណា
6 ដែរ ដើម្បីធ្វើម្ហូបអាហារឱ្យសមាជិកកងរបស់លោក? ហើយអ្នកណាជាអ្នកទទួលបន្ទុកខាងដឹកអង្ករ
7 ហើយយកអង្ករមកដាំបាយឱ្យសមាជិកក្រុម សមាជិកកងហ្នឹងហូប?

8 ឆ៖ នៅក្នុងកងហ្នឹងមានចាត់តាំងមួយក្រុម ឱ្យសម្រាប់ដាំបាយ និងស្ល ហើយអង្ករគេដឹកនាំពី
9 តាប្រុកមក។ កាលហ្នឹងតាប្រុកហ្នឹងគេចូលឃុំបណ្តឹង ប៉ុន្តែបច្ចុប្បន្ននេះ គេនៅក្នុងឃុំឈូកខ្សាច់។ គេដឹក
10 ពីហ្នឹងយកមកឱ្យ។ ហើយការហូបចុក សម្ល លោកដឹងហើយ យុវជនដែលចេះធ្វើអីប៉ុន្មាន ហើយវាអត់
11 មានសាច់ឈាមត្រឹមត្រូវផង មានតែស្បែកហ្នឹង មិនដឹងគេស្បែកអីគេ វាលេបមិនចង់ចូល ប៉ុន្តែបើយើង
12 មិនស៊ី វាអត់។

13 ស៖ លោកនិយាយថា អង្ករហ្នឹងយកមកពីភូមិ។ អីចឹងពេញមួយរយៈពេលដែលលោកធ្វើការ
14 នៅកន្លែងដឹកប្រឡាយហ្នឹង ប្រាំប្រាំមួយខែហ្នឹង គឺដឹកអង្ករហ្នឹងមកតែពីភូមិតែមួយទេ ឬក៏មានខ្លះដឹក
15 មកពីភូមិផ្សេងដែរ?

16 ឆ៖ គ្មានទេ។ ដឹកតែពីភូមិមួយហ្នឹងទេ ប៉ុន្តែប្រធានគេនោះចេះតែបញ្ជាក់មកខ្ញុំហ្នឹង ឱ្យធ្វើ
17 ស្ថិតិឱ្យច្បាស់លាស់។ ហើយដូចខ្ញុំជម្រាបពីខាងដើម យុវជនស៊ីច្រើន ហើយគេដកទៅទ័ពខ្លះ គេ
18 រៀបការ តែរៀបការគេទៅនៅតាមភូមិ ហើយរបបអង្ករនោះ ខ្ញុំក៏មិនដែលធ្វើត្រឹមត្រូវទៅតាមកំណត់
19 មនុស្សទេ។ បើធ្វើទៅតាមកំណត់មនុស្សស គឺស៊ីមិនឆ្អែតតែម្តង។

20 ស៖ តើប្រធានភូមិហ្នឹងជាអ្នកផ្តល់ស្បៀងឱ្យលោក ឬក៏មានអង្គការណាផ្សេងមួយទៀតដែល
21 បញ្ជូនរបបអាហារហ្នឹងឱ្យលោក?

22 [១៥:២១:០៣]

23 ឆ៖ ចំណែកអង្ករ គឺមានតែភូមិតាប្រុកមួយហ្នឹងឯង អ្នកដឹកមកឱ្យ។ ចំណែកម្ហូប យកក្នុងឃុំ
24 គេមានកន្លែងពាណិជ្ជឃុំរបស់គេ។ គេឱ្យព្រលឹមឡើង គេឱ្យទៅយក។ គ្រាន់តែប៉ុណ្ណឹង។

25 ស៖ នៅលើការដ្ឋានការងារតែម្តងឬ ដែលគេធ្វើម្ហូបអាហារឱ្យកម្មករធ្វើការនោះ?

1 **ឆ៖** ធ្វើនៅកន្លែងការដ្ឋានហ្នឹងឯង នៅកន្លែងជិតមាត់ទឹកដែលប្រឡាយគេជីកមុន ដែលយើង
2 តភ្ជាប់មក វាធ្វើនៅនឹងមាត់ទឹកហ្នឹងឯង។

3 **ស៖** តើក្នុងឋានៈជាមេកង តើលោកដែលធ្លាប់អនុញ្ញាតឱ្យអ្នកធ្វើការនៅក្រោមបង្គាប់របស់
4 លោកដើម្បីទៅនេសាទត្រី ដើម្បីយកមកបំពេញរបបអាហារដែលគេផ្តល់ឱ្យនៅពេលនោះដែរឬទេ?

5 **ឆ៖** មិនដែលទេ ពីព្រោះម្ហូបពីឃុំគេធានាខុសត្រូវហើយ។ យើងតែទៅធ្វើខុសការចាត់តាំង
6 ពីព្រោះអាហ្នឹងចេញជាទ្រង់ទ្រាយ តែយើងចេញជារូបរាងទៅរក គឺថាអាហ្នឹងគេឃើញ យើងធ្វើមិន
7 បានទេ ចាំយកតែពីគេទេ។

8 **ស៖** លោកនិយាយយ៉ាងដូច្នោះ ដោយសារលោកធ្លាប់ឃើញមានការបន្ថយរបបអាហារ ឬក៏
9 យ៉ាងម៉េច?

10 [១៥:២៣:១៤]

11 **ឆ៖** ពីព្រោះអាហារ គោលបំណងគ្មានបន្ថយទេ ប៉ុន្តែថាបើយើងចាត់តាំងឱ្យកម្លាំងយើងទៅ
12 រក ហ្នឹងវាខុសពីបទបញ្ជារបស់គេ គឺថាបន្ត -- ម្ហូបគេរកឱ្យយើងហើយ យើងទៅរកអីទៀត។ អីចឹង
13 បានយើងមិនហ៊ានទេ ចាំយកតែពីគេទេ ទោះគេឱ្យកម្រិតណា ក៏យើងចេះតែហូបទៅសម័យហ្នឹងនោះ។

14 **ស៖** ខ្ញុំនិយាយយ៉ាងដូច្នោះ ពីព្រោះយើងមានសាក្សីមួយទៀតដែលបានមកផ្តល់សក្ខីកម្មនៅទីនេះ
15 ហើយដែលជាប្រធានកងដែរ គឺសាក្សី ឱ ហូ ដែលមកផ្តល់សក្ខីកម្មនៅទីនេះគឺឯកសារ E1/301.1។
16 មុនម៉ោងប្រាំបួន សែសិបបីនាទីបន្តិចនោះ គាត់បាននិយាយថា ក្នុងឋានៈគាត់ជាមេកង គាត់អនុញ្ញាតឱ្យ
17 អ្នកនៅក្រោមបង្គាប់របស់គាត់នេសាទត្រី ហើយគាត់មិនដែលធ្លាប់ត្រូវបានគេកាត់បន្ថយរបបអាហារ
18 នោះទេ។ អីចឹងខ្ញុំសួរលោកថា លោកមានដែលធ្លាប់ដឹងទេ ថាមានមេកងផ្សេងទៀតនោះ ដែលអនុញ្ញាត
19 ឱ្យអ្នកដែលធ្វើការនៅក្រោមបង្គាប់របស់ខ្លួននេសាទត្រី ដើម្បីបំពេញស្បៀងអាហារខ្លួន របបអាហារ
20 ខ្លួនបាន?

21 **ឆ៖** ខ្ញុំមិនដែលហ៊ានទេ ពីព្រោះនៅការដ្ឋានតែចេញទៅយុវជន គេដឹងថា កងនេះមកពីផ្នែក
22 ណា។ ដូចលោក ឱ ហូ ហ្នឹងគាត់មិនមែនជាប្រធានកងទេ គាត់ជាប្រធានភូមិ ហើយគាត់មានសិទ្ធិ
23 ចាត់ចែង ហើយអីចឹងបានថា ហើយគាត់ៗនិយាយអីចឹងក៏ខ្ញុំឯកភាពជាមួយគាត់ដែរ ពីព្រោះហ្នឹងនៅ
24 ភូមិមួយៗ ស្តាប់រស់នៅលើមេភូមិ អីចឹងបើមេភូមិចាត់ចែងអាហ្នឹងខ្ញុំ បើកន្លែងខ្ញុំ ការដ្ឋានខ្ញុំ អត់ហ៊ាន
25 ទេ។

1 **ស៖** អ៊ីចឹងបានន័យថា នៅក្នុងក្របខ័ណ្ឌនៃកងរបស់លោកហ្នឹងគឺ ប្រធានភូមិទេ ភូមិដែល
2 លោកទទួលអង្គរហ្នឹង គឺគាត់មានទំនួលខុសត្រូវក្នុងការចេញបញ្ជាឱ្យគេទៅនេសាទត្រីបន្ថែម ទៅរកត្រី
3 បន្ថែម អ៊ីចឹងមែនទេ គឺថាគាត់ទេជាអ្នកមានសិទ្ធិអំណាចធ្វើអ៊ីចឹង?

4 [១៥:២៥:៥៣]

5 **ឆ៖** បើក្នុងភូមិ ដោះស្រាយក្នុងភូមិ ភូមិគេគ្រប់គ្រងភូមិ គេអាចមានសិទ្ធិចាត់តាំងកម្លាំងទៅ
6 នេសាទ គេឱ្យទៅរកថែមអ៊ីចឹងបាន។ ហើយបើយើងខ្ញុំនៅតាមកងចល័ត គឺតាមភូមិគេដឹកមកឱ្យ ឃុំ
7 គេមានកន្លែងគេឱ្យហើយ គ្រប់គ្រាន់ មិនគ្រប់គ្រាន់យើងអត់ហ៊ានទៅរកទេ ។

8 **ស៖** ក្នុងឋានៈលោកជាមេកងហ្នឹង តើលោកធ្លាប់ស្នើទៅប្រធានភូមិ ដើម្បីសុំការអនុញ្ញាតដើម្បី
9 ទៅរកស្បៀងបន្ថែមដែរឬទេ?

10 **ឆ៖** ខ្ញុំមិនដែលហ៊ានសុំទេ ពីព្រោះបានថាមិនហ៊ានសុំ ថាយើងទៅសុំទៅ គេថាស្បៀងគេឱ្យ
11 ស្រេចហើយ យើងចាំទៅធ្វើយ៉ាងម៉េចទៀត។ ហើយបើយើងទៅថែមទៀត គេថាយើងអត់មាន
12 ការលត់ដំ ហើយសម័យហ្នឹងគេឱ្យលត់ដំ ។

13 **ស៖** លោកក៏បាននិយាយផងដែរអំពីទឹកដែលកម្មករប្រើប្រាស់ដើម្បីហូប ហើយនិងដើម្បីងូត
14 សម្អាតខ្លួន ថាលោកថាទឹកហ្នឹងមិនស្អាតទេ។ នៅថ្ងៃទី០២ មិថុនា យើងមានដើមបណ្តឹងរដ្ឋប្បវេណី
15 ឈ្មោះ សៀង សុវិដា គឺឯកសារ E1/308.1។ គាត់បានមកនិយាយអំពីកន្លែងដែលគាត់ធ្វើការ ថាមាន
16 ការចាត់វិធានការដើម្បីឱ្យដាំទឹកហូប។ អ៊ីចឹងសំណួរខ្ញុំចង់សួរថា នៅកន្លែងលោកនោះ លោកមិនដែល
17 ចាត់វិធានការខ្លួនឯង ក្នុងឋានៈខ្លួនជាមេកងដើម្បីឱ្យដាំទឹកហូបទេឬ?

18 **ឆ៖** នៅសម័យនោះ ដោយខ្លះខបករណ៍ផង អ្នកដាំ ហើយតម្រូវការគ្នាច្រើន គឺខ្ញុំមាន
19 ការខ្វះខាត មិនបានណែនាំឱ្យដាំជាប្រចាំទេ គឺថាប្រើទៅតាមទឹកធម្មជាតិ ឃើញថាគ្រិចអ៊ីចឹងមែន។

20 **ស៖** លោកបានឆ្លើយថា មានការសុំដើរហើរនៅថ្ងៃសម្រាក បើតាមខ្ញុំយល់ចម្លើយរបស់លោក
21 នោះគឺថា អាចធ្វើបានរាល់១០ថ្ងៃម្តង។ នៅក្នុងកងរបស់លោក បើសិនជាអ្នកធ្វើការហ្នឹងចង់ឈប់
22 ហើយចង់ដើរហើរនោះ តើគេត្រូវសុំច្បាប់ទៅអ្នកណា សុំការអនុញ្ញាតពីប្រធានមេក្រុម ឬក៏សុំច្បាប់ទៅ
23 លោកដែលជាមេកង?

24 [១៥:២៨:១៤]

25

1 **លោក សេង ណងៈ**

2 លោកប្រធានខ្ញុំលោកតំណាងមេធាវីគាត់ប្រើពាក្យ “បើសិនជា” ដូច្នេះខ្ញុំគិតថាសំណួរនេះ
3 ជាការឱ្យសាក្សីសន្និដ្ឋាន។

4 **កញ្ញា អង់តា ហ្គីសសេ៖**

5 មិនបញ្ជាក់អ្វីទេ ខ្ញុំគិតថាប្រហែលជាបញ្ហាភាសាតែប៉ុន្តែទេ។ ឥឡូវខ្ញុំកែសំណួររបស់ខ្ញុំ។

6 **សួរដោយកញ្ញា អង់តា ហ្គីសសេ៖**

7 **ស៖** អីចឹងនៅពេលដែលមនុស្សម្នាក់ចង់ដើរហើរពេលថ្ងៃសម្រាកនោះ តើគាត់ត្រូវសុំច្បាប់ទៅ
8 មេក្រុម ឬក៏មេកង?

9 **លោក អ៊ុំ ជី៖**

10 **ឆ៖** ពេលថ្ងៃសម្រាក គេមិនដែលសុំមកខ្ញុំទេ គឺមេក្រុមរបស់គេមានគ្រប់គ្នា។ ហើយពេល
11 សម្រាកហ្នឹង ពេលព្រឹកត្រូវទៅធ្វើមីឡឹង ដូចខ្ញុំលើកខាងដើមហ្នឹង គេលើកពីគោលនយោបាយ ពី
12 ការចំណេញ ឬធាត ពីការដឹកនាំ។ រួចទៅ គ្មានដែលយុវជនណាមកកន្លែងវិញទេ មានមួយចំនួនតិច គឺ
13 ពាក់កណ្តាលទៅភូមិ ពាក់កណ្តាលមកណោះ។ ហើយទៅដល់ភូមិ ដឹងគេបានអីហូប ក៏ខ្ញុំមិនដឹងដែរ មិន
14 ដែលទៅតាមដានឱ្យច្បាស់លាស់ដែរ។ គ្រាន់តែគេទៅៗ ទៅបាត់ទៅ។ រួចល្ងាចដល់ថ្ងៃក្រោយ គេមក
15 ធ្វើការវិញដដែល អត់ដឹង។

16 [១៥:៣០:៥១]

17 **ស៖** បើតាមចម្លើយរបស់លោកនោះ ខ្ញុំយល់ថា គេចេញការអនុញ្ញាតឱ្យអ្នកធ្វើការទៅភូមិ។
18 បើសិនជាមិនលោកជាអ្នកចេញបញ្ជាទេ លោកអនុញ្ញាតទេ គឺអ្នកធ្វើការទាំងអស់នឹង កម្មករទាំងអស់
19 នឹង សូមច្បាប់ទៅមេក្រុមគេតែម្តង ឬក៏យ៉ាងម៉េច?

20 **ឆ៖** គេសុំច្បាប់ទៅពីមេក្រុមគេ។ ខ្ញុំក៏មិនដែល ក្រែងលោមិនចាប់អារម្មណ៍ពីបញ្ហាណាមួយទេ
21 ព្រោះថ្ងៃហ្នឹងជាថ្ងៃសម្រាក។ ស្រេចតែមេក្រុមគេ គេសុំទៅណា ទៅៗដើរលេង ទៅភូមិអីចឹង។ អ្នកខ្លះ
22 មកវិញដេកទៅ នៅនឹងរោងទៅ។ ហ្នឹងគ្រាន់តែប៉ុណ្ណឹង។

23 **ស៖** ឥឡូវខ្ញុំសូមនិយាយចំណុចមួយទៀត។ លោកបាននិយាយជាមួយនឹងសហព្រះរាជអាជ្ញា
24 អន្តរជាតិ អំពីវត្តបារាយណ៍ជាន់ដែក។ លោកបានឆ្លើយប្រាកដថា ទីនោះជាមន្ទីរសន្តិសុខ ហើយៗបើ
25 ក្រោយមក គឺត្រូវគេដូរទីតាំងទៅកន្លែងផ្សេងទៀត។ ហើយពេលមួយលោកបានទៅវត្តនឹង ដើម្បីចូលរួម

1 កិច្ចប្រជុំមួយ។ អីចឹងខ្ញុំសួរលោកថា លោកច្បាស់ទេដែលថាខ្លួនលោកផ្ទាល់នេះ បានទៅចូលរួមប្រជុំ
2 មួយ ដែលប្រព្រឹត្តទ្វើងនៅក្នុងវត្តបារាយណ៍ជាន់ដែកហ្នឹង?

3 ឆ៖ ពេលហ្នឹងខ្ញុំបានចូលទៅប្រជុំមែន ដែលពេលសន្តិសុខវេរីអស់ ហើយកន្លែងហ្នឹង គេដាក់ជា
4 សិប្បកម្មតាមនៅក្នុងហ្នឹង ហើយខ្ញុំធ្លាប់ចូលទៅប្រជុំតើ ។

5 [១៥:៣២:៤៧]

6 ស៖ លោកសាក្សី ខ្ញុំចោទសំណួរនេះទៅលោកនោះ ព្រោះថាសវនាការថ្ងៃទី២៥ ឧសភា ឆ្នាំ
7 ២០១៥ មានសាក្សីម្នាក់ គឺឯកសារ E1/304.1 ក្រោយម៉ោង១៥:៥១:១៩វិនាទីបន្តិច គាត់បាននិយាយ
8 ថា មន្ទីរសន្តិសុខហ្នឹង បន្តដំណើរការរហូតដល់ពេលរៀតណាមឯណោះ។ អីចឹងសំណួរខ្ញុំហ្នឹង ខ្ញុំចង់
9 សួរលោកថា ប្រហែលជាលោកច្រឡំទេដឹង ឬក៏លោកប្រាកដក្នុងចិត្តហើយថា នែមន្ទីរសន្តិសុខហ្នឹង
10 គឺត្រូវបានផ្លាស់ប្តូរទីតាំងនៅក្នុងរបបកម្ពុជាប្រជាធិបតេយ្យ?

11 ឆ៖ គឺច្បាស់អីចឹងមែន។ ខ្ញុំមិនមែនចេះតែនិយាយដោយគ្មានការពិត។ បើមិនជឿ លោកទៅ
12 តាមដានសួរប្រជាពលរដ្ឋនៅជិតៗហ្នឹង តើមែនឬមិនមែន។ អាទេនេះក្រែងលោកខ្ញុំចេះតែថាពន្លឺស ឬក៏
13 ឆ្លើយយករួចខ្លួន គឺកន្លែងហ្នឹង គេដូរពីកន្លែងហ្នឹង គេទៅនៅនឹងកន្លែងថ្មល់បែកផ្សារកំពង់ថ្មសព្វថ្ងៃ ប៉ុន្តែ
14 កន្លែងហ្នឹងមិនចេញជាទ្រង់ទ្រាយធំទេ អ្នកខ្លះអត់ទាំងដឹងផង កន្លែងសន្តិសុខ។ សុទ្ធតែពួកនិរតីគេទៅ
15 ទទួលខុសត្រូវកន្លែងហ្នឹង។

16 **កញ្ញា អង់តា ហ្គីសសេ៖**

17 លោកប្រធាន ខ្ញុំអស់សំណួរហើយ ក៏ប៉ុន្តែសហភាពរបស់ខ្ញុំលោក គង់ សំអុន គាត់សុំសួរបន្ត
18 លោកប្រធាន។

19 **ប្រធានអង្គជំនុំ៖**

20 បាទ អរគុណ។ សូមអញ្ជើញលោកមេធាវី គង់ សំអុន!

21 [១៥:៣៤:៣៦]

22 **លោក គង់ សំអុន៖**

23 បាទ សូមអរគុណលោកប្រធាន។

24 **សួរដោយលោក គង់ សំអុន៖**

25 ស៖ សូមជម្រាបសួរលោក អ៊ុំ ជី! ខ្ញុំចង់សួរបញ្ជាក់លោកអំពីតួនាទីរបស់លោកដែលលោកថា

1 លោកមើលការខុសត្រូវយុវជនកងចល័ត៥០០នាក់។ ខ្ញុំឮលោកបញ្ជាក់ថា ជាមេកង។ តើលោកអាច
2 បញ្ជាក់បានទេថា ជាមេកងថ្នាក់ឃុំ ឬក៏ថ្នាក់ស្រុក ឬក៏ថ្នាក់ណាផ្សេង ទាក់ទងទៅនឹងតួនាទីរបស់លោក
3 នេះ?

4 **លោក អ៊ុំ ជឹម៖**

5 **ឆ៖** តួនាទីរបស់ខ្ញុំកាលហ្នឹងគឺថ្នាក់ឃុំ ហើយចេញពីភូមិទាំងអស់គ្នានៅក្នុងឃុំ ទៅនៅម្ដុំហ្នឹង។
6 ថ្នាក់ឃុំ ខ្ញុំ។

7 **ស៖** បាទ សូមអរគុណ។ អ្នកណាដែលលោកត្រូវរាយការណ៍អំពីសកម្មភាពការងារ?

8 **ឆ៖** ដែលខ្ញុំរាយការណ៍ពីសភាពការងារនៅទទួលមុខត្រូវហ្នឹង រាយទៅឲ្យឈ្មោះ ដុង ដែល
9 គាត់ជាអនុប្រធានឃុំ គាត់ទៅឈរនៅការដ្ឋានហ្នឹង។

10 **ស៖** បាទ សូមអរគុណ។ ចុះលោកគ្រប់គ្រងអ្នកណាខ្លះដែលជាមេក្រុម ឬក៏មេកងបន្ទាប់?
11 ជាការបែងចែករចនាសម្ព័ន្ធថ្នាក់ក្រោមរបស់លោកហ្នឹងជាអ្វីដែរ? លោកអាចបញ្ជាក់បានទេ?

12 [១៥:៣៦:៣០]

13 **ឆ៖** ជារចនាសម្ព័ន្ធ ដូចខ្ញុំនិយាយហូរហែហើយ គឺថាមានតាមភូមិ កងៗក្រុមៗតាមភូមិ ខ្ញុំ
14 ទទួលតាមកងតាមក្រុមៗហ្នឹង នាំដឹកនាំធ្វើការ អត់មានបញ្ជាពីថ្នាក់ណាទេ គឺថាតាមតែគោលការណ៍
15 របស់មេឃុំដែលគេប្រធានមុខត្រូវហ្នឹងឯង។ មានតែបញ្ជាតាមប៉ុណ្ណឹងឯង។

16 **ស៖** បាទ សូមអរគុណ។ នៅក្នុងឃុំរបស់លោក លោកអាចបញ្ជាក់បានទេថា មានប៉ុន្មានភូមិ
17 ដែរ ដែលកងចល័តមកធ្វើការក្រោមការគ្រប់គ្រងរបស់លោក?

18 **ឆ៖** នៅសម័យហ្នឹង ក្នុងឃុំកាលពីសម័យហ្នឹងមាន១០ភូមិ ដែលមកធ្វើការរួមនៅកន្លែង
19 ការដ្ឋានរួមរបស់ឃុំគេហ្នឹង។

20 **ស៖** បាទ សូមអរគុណ។ ចុះក្នុងភូមិនីមួយៗ គេបែងចែកជាក្រុមតូចៗទៀត ឬមួយក៏ជាក្រុម
21 សម្រាប់ភូមិហ្នឹងតែមួយទេ?

22 **ឆ៖** ភូមិមួយៗ គេបែកក្រុមជាតូចៗ។ ភូមិខ្លះតូចគ្នាតិច ចែកជាក្រុមតូចៗ បាន១០នាក់ក្នុង
23 មួយក្រុម។ ភូមិណាធំទៅ បាន១០នាក់ដូចគ្នា ប៉ុន្តែមានប្រាំក្រុមតូចទៀតអីចឹងទៅ។ កាលណាលើស
24 ពីហ្នឹង ក៏ចាត់ទៅតាមហ្នឹងឯង។

25 **ស៖** បាទសូមអរគុណ។ ទាក់ទងទៅនឹងការងារគ្រប់គ្រងទៅលើមេក្រុមក្នុងភូមិនីមួយៗ លោក

1 អាចបញ្ជាក់បានទេថា លោកបានធ្វើអ្វីខ្លះ?

2 **ឆ៖** ក្នុងក្រុមនីមួយៗ តាមភូមិមួយៗ ខ្ញុំតែងតែនិយាយតាមមេក្រុមធំៗថា យើងត្រូវឧស្សាហ៍
3 អប់រំកុំឱ្យកូនក្មេងដើរតាពីសតាពាស ពីព្រោះថ្នាក់លើឃើញ គេថាយើងហ្នឹងក្តាប់កម្លាំងមិនបាន ម៉្លោះ
4 ហើយខ្ញុំតែងតែនិយាយអីចឹង។ គ្រាន់តែប៉ុណ្ណឹងឯង។

5 [១៥:៣៩:៣៩]

6 **ស៖** បាទ សូមអរគុណ។ មុននេះ លោកមានប្រសាសន៍អំពីការស្នើសុំរបស់មេក្រុមក្នុងការដាក់
7 វិន័យកូនក្រុមរបស់លោក ប៉ុន្តែលោកបដិសេធ។ ខ្ញុំចង់សួរលោកថា តើនៅក្នុងកងរបស់លោក ក្នុងឃុំ
8 របស់លោក មានដែលមេក្រុម ឬក៏មេកងក្នុងភូមិណាដែលដាក់ទណ្ឌកម្ម ដោយមិនបានឆ្លងកាត់
9 ការសម្រេចរបស់លោកដែរទេ?

10 **ឆ៖** តាមខ្ញុំពិនិត្យមើលទៅ មិនដែលមានទេ មិនដែលក្រុមណាហ៊ានធ្វើទេ។

11 **ស៖** បាទ សូមអរគុណ។ ទាក់ទងទៅនឹងការផ្តាច់របបអាហារប្រចាំថ្ងៃ តើលោកមានករណី
12 បែបហ្នឹងកើតឡើងទេ សម្រាប់កងចល័តនៅក្នុងក្រុមរបស់លោក?

13 **ឆ៖** សូមឱ្យបញ្ជាក់ម្តងទៀត ខ្ញុំមិនយល់ពីសំណួរដែលលោកសួរ។

14 **ស៖** បាទ សូមអរគុណ។ ខ្ញុំបញ្ជាក់សាជាថ្មី ទាក់ទងទៅនឹងការផ្តាច់របបអាហារប្រចាំថ្ងៃ
15 ដោយសារតែយុវជន ឬក៏កងចល័តណាម្នាក់ គាត់មិនបានគោរពតាមវិន័យ។ ហើយខ្ញុំសួរថា តើមាន
16 ករណីផ្តាច់អាហារនោះដែរឬទេ នៅក្នុងក្រុម ឬក៏ក្នុងកងរបស់លោក?

17 **ឆ៖** តាមការពិនិត្យទៅគ្មានដែលផ្តាច់អាហារទេ ពីព្រោះតែពេលនេះទៅយកនៅកន្លែងចុងភៅ
18 គេចំហុយឡាំងសីង ដាក់មួយក្រុមៗ មួយក្រុមមួយថាសៗ ឱ្យស្រេចៗអីចឹងហើយ។ មិនដែលឮសួរថា
19 អ្នក! ប្រធានកងនេះ ផ្តាច់អាហារយុវជននេះ គឺមិនដែលឃើញមាន។

20 **ស៖** បាទ សូមអរគុណ។ ទាក់ទងទៅនឹងចម្លើយមួយដែលលោកបានបញ្ជាក់មុននេះ ថាមុន
21 ពេលដែលលោកត្រូវបានបញ្ជាឱ្យ ឬក៏បញ្ជូនឱ្យមកកាន់ការដ្ឋានធ្វើប្រឡាយទំនប់តភ្ជាប់ពីទំនប់១មករា
22 លោកបានបញ្ជាក់ថា ឈ្មោះ ដុង ដែលជាមេឃុំ អម្បាញ់មិញលោកថា ជាមេឃុំរង បាននិយាយថា
23 លោកត្រូវតែមកធ្វើដោយសារតែអ្នកដែលសន្តិសុខជាដើមសុទ្ធតែជាគ្នាគេ។ លោកអាចបញ្ជាក់បានទេ
24 ពាក្យថា “សុទ្ធតែជាគ្នាគេនេះ” មានន័យដូចម្តេចដែរ?

25 [១៥:៤៣:១៧]

1 **ឆ៖** បានតែខ្ញុំមានប្រសាសន៍ថា “សុទ្ធតែគ្នាគេ” ពីព្រោះមនុស្សដែលនៅភូមិជាមួយគ្នា អាចធ្វើ
 2 ទៅដឹងទឹកចិត្តគ្នា អាចហ៊ាននិយាយលេងខ្លះ និយាយមែនខ្លះ ហើយដល់ពេលពួកនិរតីមកគឺពួកអស់ហ្នឹង
 3 គឺគេទម្លាក់អស់សិទ្ធិ អត់មានសិទ្ធិអី។ ម៉្លោះហើយ នៅខ្លះពីរថ្ងៃនាក់អីនៅ ក៏សុទ្ធតែនាទីក្រោមៗគេបង្អស់
 4 ហើយចេះតែមានការព្រួយបារម្ភ វាបាក់ស្បែកពីអង្កាល៧៧ រហូតមក។ អាហ្នឹងឃើញ ចេះតែ
 5 ការព្រួយបារម្ភ មកដល់ចេះតែនិយាយណែនាំគ្នាទៅ។

6 **ស៖** បាទ សូមអរគុណ។ លោកអាចបញ្ជាក់បានទេថា វាមានការបែងចែកយ៉ាងដូចម្តេចខ្លះ
 7 រវាងអ្នកដឹកនាំមកថ្មី ហើយនិងអ្នកមូលដ្ឋានចាស់នៅពេលនោះ?

8 **ឆ៖** ខ្ញុំមិនយល់ដែរ។ កាលពីសម័យនោះ កាលពីដើម អ្នកនៅកន្លែងណាធ្វើការកន្លែងហ្នឹង
 9 អប់រំប្រជាជនកន្លែងហ្នឹង ដឹកនាំប្រជាជនកន្លែងហ្នឹងធ្វើការ ដល់ពេលឆ្នាំ៧៧ហ្នឹង ដល់ពួកនិរតីមក គឺ
 10 គោលការណ៍របស់គេ គឺថាអ្នកយើងចាស់ៗហ្នឹង គេទម្លាក់ចោលអស់ គេដកសិទ្ធិដកអីហើយ។ ម៉្លោះ
 11 ហើយមិនហ៊ាន។ អីចឹងបានថា ពួកហ្នឹងមកថ្មីហ្នឹងបានដូចជា រាងសាហាវៗបន្តិច ម៉្លោះហើយខ្លាច។

12 [១៥:៤៥:៣៣]

13 **ស៖** បាទ សូមអរគុណ។ លោកអាចបញ្ជាក់បានទេថា មូលហេតុអីបានជានាំឲ្យមាន
 14 ការខ្លាចគ្នា រវាងក្រុមកម្មាភិបាលមកថ្មី ហើយនិងក្រុមរបស់លោកនោះ?

15 **ឆ៖** ខ្ញុំមិនច្បាស់ មិនយល់ ពីព្រោះឃើញមកតែអីចឹង កាចហើយ មិនដឹងជាគោលការណ៍ហ្នឹង
 16 យ៉ាងម៉េចក៏ខ្ញុំអត់ដឹង។ គ្រាន់តែខ្លាចៗ ធ្វើការបានមួយថ្ងៃ គឺរស់មួយថ្ងៃ គឺថាដែលទុកចិត្តគ្នាអស់ហើយ
 17 អង្កាល់ហ្នឹង។

18 **ស៖** បាទ សូមអរគុណ។ ទាក់ទងទៅនឹងការរៀបការរបស់លោក ហើយនិងការរៀបការរបស់
 19 យុវជនដទៃទៀតនៅក្នុងកងចល័ត ខ្ញុំចង់ ដំបូងខ្ញុំចង់សួរថា តើលោកមានធ្លាប់រៀបចំឲ្យមានការ
 20 រៀបការរវាងក្រុមកងចល័ត ពីកងចល័តមួយទៅកងចល័តមួយទៀត ឬក៏ក្នុងក្រុមរបស់លោកដែរទេ?

21 **ឆ៖** សម័យនឹងធ្លាប់មាន ដូចថាការយុវជនខ្លះស្រឡាញ់នារី ដូចថា យុវជន “ក” ស្រឡាញ់នារី
 22 “ខ” មកសុំទៅ ខ្ញុំថាឲ្យប្រធានភូមិគេធ្វើប្រវត្តិប្រឡូទៅមេឃុំទៅ ពីព្រោះខ្ញុំអត់មានសិទ្ធិធ្វើប្រវត្តិប្រឡូ
 23 គេទេ។ គ្រាន់តែសម្រេចតែប៉ុណ្ណឹងឯង។

24 **ស៖** លោកនិយាយថា សម្រេចប៉ុណ្ណឹង សម្រេចរឿងអី?

25 **ឆ៖** វាការងារហ្នឹងសម្រេច គ្រាន់តែមានយោបល់ គ្រាន់តែផ្តល់ជាយោបល់ប៉ុណ្ណឹង មិនហ៊ាន

1 សម្រេចថា អ្នក! ធានាអះអាង ថាខ្ញុំត្រូវតែឱ្យរៀបការ។ អាហ្នឹងទាល់តែប្រធានភូមិគេធ្វើប្រវត្តិរូបពីភូមិ
2 មក បានយើង គេសុំយើងយកពីកម្លាំង ដកពីកម្លាំងធ្វើប្រឡាយហ្នឹងទៅ បានរៀបការបាន។ មិនមែន
3 យើងមានសិទ្ធិថា អ្នក! ឱ្យត្រូវតែរៀបការណា។ បានតែខ្ញុំដូចនិយាយបញ្ជាក់ហើយបញ្ជាក់ទៀតថា
4 យើងមានសិទ្ធិគ្រាន់តែឱ្យ ប្រាប់ ផ្តល់ជាព័ត៌មាន ឱ្យទៅទាក់ទងមេភូមិគេទៅ។

5 [១៥:៤៨:១៨]

6 **ស:** បាទ សូមអរគុណ។ ទាក់ទងទៅនឹងការរៀបការនេះដែរ លោកបានបញ្ជាក់ថា មេភូមិជា
7 អ្នកសម្រេចទៅលើសំណើសុំរបស់យុវជន។ អីចឹងខ្ញុំចង់សួរបញ្ជាក់មកវិញថា តើមានការរៀបអាពាហ៍-
8 ពិពាហ៍ណា ដែលកើតឡើងចេញពីមេឃុំ ឬក៏មេភូមិបញ្ជាមកលោកថា ឱ្យទៅ -- ឱ្យចាត់ចែងយុវជន
9 ណាទៅរៀបការដែរទេ?

10 **ប្រធានអង្គជំនុំជម្រះ:**

11 លោកកុំអាលទាន់ឆ្លើយតប!

12 **លោក អ៊ុំ ជី:**

13 **ឆ:** ខ្ញុំដែលមេភូមិ មេឃុំគេពិនិត្យប្រវត្តិប្រវត្តិរូបរួចអស់ សម្រេចថ្ងៃការ ខ្ញុំធ្លាប់បានចូលរួមជាមួយ
14 គេដែរ។

15 **សួរដោយលោក គង់ សំអុន:**

16 **ស:** បាទ សំណួរៗរបស់ខ្ញុំ គឺទាក់ទងទៅនឹងការរៀបការ ដែលស្នើឡើងដោយមេភូមិ ឬក៏
17 មេឃុំ មិនមែនជាការស្នើឡើងដោយបុគ្គលដែលត្រូវរៀបការទេ។ ចម្លើយរបស់លោកមុននេះ លោកថា
18 កាលណាបើមានភាគីណាគេចង់រៀបការ គេស្នើទៅ លោកជូនដំណឹងទៅមេភូមិ មេឃុំ។ អីចឹងខ្ញុំចង់
19 សួរបញ្ជាសត្រឡប់មកវិញ ថាតើមានករណីដែលមេភូមិ ឬមេឃុំប្រាប់មកលោក ឬក៏បញ្ជាមកលោក
20 ឱ្យបញ្ជូនយុវជនណាទៅរៀបការ ដោយមិនមានការយល់ព្រមពីបុគ្គលខ្លួនឯងហ្នឹងទេ?

21 **ឆ:** សុំឱ្យបញ្ជាក់ម្តងទៀត ខ្ញុំដូចជាស្តាប់មិនបាន មិនយល់។

22 [១៥:៥០:៣០]

23 **ស:** បាទ ខ្ញុំអាចបញ្ជាក់សាជាថ្មី។ ខ្ញុំចង់ដឹងថា តើមេភូមិ ឬក៏មេឃុំបញ្ជាមកលោក ឬក៏បញ្ជា
24 មកលោក ដើម្បីឱ្យបញ្ជូនយុវជន ឬក៏ចល័តណាម្នាក់ទៅរៀបការ ដោយមិនមានការយល់ព្រមពី
25 យុវជននោះដែរឬទេ? លោកស្តាប់បានទេ?

1 **ឆ៖** នៅកន្លែងខ្ញុំ ដូចមិនមាន។ យុវជនដែលមានជាមនោសញ្ចេតនារួចហើយ បានគេមកសុំ
2 យើង។ មិនដែលចាប់បង្ខំអ្នកណាថាត្រូវទៅយកនារីនេះ យក ដូចមិនដែល ថាមិនដែលតែម្តង មិនដែល
3 មានកន្លែងខ្ញុំនោះ។

4 **ស៖** បាទ សូមអរគុណ។ ទាក់ទងចំណុចមួយទៀត លោកមានប្រសាសន៍រួចហើយអំពីការ
5 ចាប់មនុស្សប្រាំគ្រួសារ ដោយមេភូមិយកទៅសម្លាប់។ ខ្ញុំចង់ថាសួរថា តើលោកស្គាល់ឈ្មោះមេភូមិ
6 ដែលបញ្ជានោះដែរទេ?

7 **ឆ៖** ដំណាក់កាលនៅកាលហ្នឹង ដែលរើសប្រជាជនទៅហ្នឹងគឺ ហេង និង លាក់ គាត់នៅជា
8 ប្រធានសហករណ៍ ហើយគាត់រើសទៅ ហើយខ្ញុំក៏មិនឃើញច្បាស់នឹងភ្នែកដែរ ពីព្រោះខ្ញុំនៅចម្ងាយ។
9 ដល់ពេលខ្ញុំមកវិញ បាត់ទៅ ខ្ញុំសួររកគេ គេថាអង្គការបោសសម្អាតហើយ។ ហើយឈ្មោះដូចខ្ញុំរាប់រៀប
10 នៅក្នុងឯកសារចាស់ នៅជិតផ្ទះខ្ញុំគឺមាន តាឆេង-យាយអូ និង តាកិន-យាយម៉ាន់ ហើយគាត់នៅជិត
11 ផ្ទះខ្ញុំ ធ្លាប់និយាយទំនាក់ទំនងលេងសើច ដែលពេលមកពីចម្ការម្តងៗ។ ដល់ពេលនេះមកស្ងាត់ ខ្ញុំសួររក
12 ហើយគេថាបោសសម្អាតអស់ហើយ។ ហើយខ្ញុំមានសិទ្ធិអីទៅដេញដោល គ្មានទេ គឺចាប់បណ្តោយ។

13 [១៥:៥៣:០៦]

14 **ស៖** បាទ សូមអរគុណ។ លោកអាចបញ្ជាក់ឲ្យច្បាស់បានទេថា លោកដឹងពីការបាត់ហ្នឹង
15 ដោយរបៀបណា? ក្រៅពីថាលោកមកលេងផ្ទះ មានព័ត៌មានអ្វីបន្ថែមទៀតទេ ទាក់ទងទៅនឹងការបាត់
16 មនុស្សប្រាំគ្រួសារនេះ?

17 **ឆ៖** ខ្ញុំមិនមានសំណួរអីឆ្លើយទៀតទេ។ គ្រាន់តែគេដឹងថា សួរគេថា អង្គការឲ្យទៅនៅភូមិថ្មី
18 មិនដឹងជាភូមិណា។ យើងហ៊ានបញ្ជាក់ដេញដោល គឺសម័យហ្នឹងមិនហ៊ានទេ។

19 **ស៖** អីចឹងខ្ញុំសូមបញ្ជាក់ឡើងវិញ លោក តាមសក្ខីកម្មរបស់លោកអំពីមិញ លោកថាអង្គការ
20 បញ្ជូនគាត់ហ្នឹងទៅនៅភូមិថ្មី ក៏ប៉ុន្តែលោកសន្និដ្ឋានថា មេភូមិយកគាត់ទៅសម្លាប់។ តើអីចឹងទេ?

21 **ឆ៖** ការ--

22 **លោក សេង លាង៖**

23 លោកប្រធាន តាមដែលខ្ញុំដឹង ចម្លើយរបស់សាក្សី គាត់មិនបានសន្និដ្ឋានទេ។ គាត់ស្តាប់ឮអ្នក
24 ជិតខាងប្រាប់គាត់អំពីព័ត៌មាននេះ។ នេះអ្វីដែលខ្ញុំក្តាប់បាន។

25

1 **សួរដោយលោក គង់ សំអុន៖**

2 **ស៖** បាទ សូមអរគុណ។ លោកសាក្សី សូមលោកអញ្ជើញឆ្លើយ!

3 **ប្រធានអង្គជំនុំជម្រះ៖**

4 កុំអាលទាន់ឆ្លើយតប!

5 [១៥:៥៤:៥៥]

6 **លោក អ៊ុំ ជី៖**

7 **ឆ៖** ខ្ញុំ ដូចយោបល់សហព្រះរាជអាជ្ញាមានប្រសាសន៍អំពីអ្វីមួយ គឺថាតែបាត់ទៅនៅភូមិថ្មី
8 តែបាត់ មានតែយកទៅសម្លាប់ហ្នឹង មានដែលភូមិថ្មីឯណា គេធ្វើឯណា អាហ្នឹងសម្លាប់ មុខតែសម្លាប់
9 ហើយបានជាបាត់។ អាណះការសន្និដ្ឋាន មិនឃើញគេសម្លាប់ទេ ប៉ុន្តែវាបាត់។

10 **លោក គង់ សំអុន៖**

11 បាទ សូមអរគុណលោកសាក្សី។ លោកប្រធានខ្ញុំអស់សំណួរហើយ។

12 **ប្រធានអង្គជំនុំជម្រះ៖**

13 បាទ អរគុណ។ មុននឹងផ្អាកសវនាការនៅថ្ងៃនេះ អង្គជំនុំជម្រះសូមរំលឹកសាលាជាថ្មីដល់ភាគី និង
14 សាធារណជនបានជ្រាបថា នៅសប្តាហ៍ក្រោយនេះ អង្គជំនុំជម្រះនឹងមិនធ្វើសវនាការស្តាប់សក្ខីកម្ម
15 សាក្សី និងដើមបណ្តឹងរដ្ឋប្បវេណីពាក់ព័ន្ធនឹងអង្គហេតុចោទប្រកាន់ទំនប់ត្រពាំងថ្មីទេ។ ដោយទុកពេល
16 វេលាសម្រាប់ភាគីពាក់ព័ន្ធសំណុំរឿង០០២ មានលទ្ធភាពពិនិត្យឯកសារនានា ដែលទើបត្រូវបានដាក់
17 បង្ហាញជាថ្មីនាពេលថ្មីៗនេះ ដោយសហព្រះរាជអាជ្ញាអន្តរជាតិ។ ហើយម៉្យាងវិញទៀត ដោយមានធុរៈ
18 ផ្ទាល់ខ្លួនចាំបាច់ យើងខ្ញុំដែលជាប្រធានអង្គជំនុំជម្រះនឹងអវត្តមាននៅក្នុងសវនាការដែលនឹងក្រោងធ្វើនៅ
19 សប្តាហ៍ទី២ ពីថ្ងៃទី១០ ដល់ថ្ងៃទី១៣ ខែសីហា ឆ្នាំ២០១៥ នៅក្នុងអំឡុងពេលអវត្តមានខ្ញុំជាប្រធាន
20 អង្គជំនុំជម្រះ លោក យ៉ា សុខន ដែលជាចៅក្រមជាតិមានអាយុចំណាស់ជាងគេ នឹងដឹកនាំសវនាការ
21 ដោយស្វ័យប្រវត្តិ ដោយអនុលោមតាមវិធាន៧៩(៥) នៃវិធានផ្ទៃក្នុង ហើយចៅក្រមបម្រុងនឹងចូល
22 ជំនួសកន្លែងទំនេរ។ អាស្រ័យហេតុនេះសូមភាគី និងសាធារណជនជ្រាបជាព័ត៌មាន។

23 [១៥:៥៦:៤៥]

24 សវនាការនៅថ្ងៃនេះដល់ពេលឈប់សម្រាកហើយ អង្គជំនុំជម្រះប្រកាសផ្អាកកិច្ចដំណើរការ
25 សវនាការសម្រាប់ថ្ងៃនេះត្រឹមនេះ សវនាការលើកទៅបន្តធ្វើនៅថ្ងៃចន្ទ ទី១០ ខែសីហា ឆ្នាំ២០១៥ ចាប់

1 ឆ្នើមពីម៉ោងប្រាំបួនព្រឹក។ សវនាការនៅថ្ងៃចន្ទ ទី១០ ខែសីហា ឆ្នាំ២០១៥ អង្គជំនុំជម្រះនឹងធ្វើ
2 សវនាការស្តាប់សក្ខីកម្មពាក់ព័ន្ធនឹងអង្គហេតុ -- សាក្សីពាក់ព័ន្ធនឹងអង្គហេតុចោទប្រកាន់ការដ្ឋានទំនប់
3 ត្រពាំងថ្ម ដោយចាប់ផ្តើមស្តាប់សក្ខីកម្មសាក្សី 2-TCW-845 ហើយនិងសវនាការបន្តបន្ទាប់ទៅតាម
4 លំដាប់លំដោយនៃបញ្ជីសាក្សី និងដើមបណ្តឹងរដ្ឋប្បវេណីដែលអង្គជំនុំជម្រះបានជូនដំណឹងដល់ភាគីរួច
5 ហើយ ដោយមន្ត្រីច្បាប់ជាន់ខ្ពស់នៃអង្គជំនុំជម្រះសាលាដំបូងពីពេលកន្លងមក សូមភាគីជ្រាប និង
6 អញ្ជើញចូលរួមតាមពេលវេលាបានកំណត់នេះ។

7 អង្គជំនុំជម្រះអរគុណលោក អ៊ុំ ជី ការស្តាប់សក្ខីកម្មរបស់លោកបានចប់ហើយ ហើយអរគុណ
8 ដែលថា លោកបានចំណាយពេលវេលាដ៏មានតម្លៃ ហើយមកផ្តល់សក្ខីកម្មនៅចំពោះមុខអង្គជំនុំជម្រះ
9 ក្នុងឋានៈជាសាក្សី នៅក្នុងរយៈពេលមួយថ្ងៃកន្លងមកនេះ ហើយសក្ខីកម្មរបស់លោកនឹងអាចរួមវិភាគ
10 ទានក្នុងការស្វែងរកការពិតក្នុងរឿងក្តីនេះ។ ហើយវត្តមានរបស់លោកនៅ អ.វ.ត.ក លែងមានភាពចាំ
11 បាច់ទៀតហើយ លោកអាចវិលត្រឡប់ទៅកាន់លំនៅដ្ឋាន ឬក៏គោលដៅណាដែលលោកមានបំណងចង់
12 ទៅបានហើយ។ សូមលោក អ៊ុំ ជី ជួបតែសំណាងល្អ មានសេចក្តីសុខ សេចក្តីចម្រើន។

13 មន្ត្រីរដ្ឋបាលតុលាការ សម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នកជំនាញ
14 ក្នុងការជូនលោក អ៊ុំ ជី វិលត្រឡប់ទៅកាន់លំនៅដ្ឋាន ឬក៏គោលដៅណាដែលគាត់មានបំណងចង់ទៅ
15 បានហើយ។

16 ហើយបង្គាប់ឱ្យអនុរក្សមន្ទីរឃុំឃាំងនាំខ្លួនលោក នួន ជា និងលោក ខៀវ សំផន ត្រឡប់ទៅកាន់
17 មន្ទីរឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនពួកគាត់ទាំងពីររូបត្រឡប់មកចូលរួមសវនាការ
18 វិញនៅថ្ងៃចន្ទ ទី១០ ខែសីហា ឆ្នាំ២០១៥ ឱ្យបានមុនម៉ោងប្រាំបួនព្រឹក។

19 សម្រាកចុះ។

20 (សវនាការផ្អាកនៅម៉ោង ១៥:៥៩ នាទី)

21
22
23
24
25